


ICISHIBILO CA CINE

ICO TABAPOSAGO AMANO

 . . . twalongana muno lucelo mwi Shina lyakwa Shikulu Yesu, kabili panuma yakupepa ukukalamba. Kabili muno lucelo, Nshacibangila ukwima. Nacicelwako, pakubuka, kabili Ndesubila umuntu onse naishiba umulandu cibebele ifyo, nombaline.

² Naishile ku ng'anda, ulucelo lumbi, nangu ubushiku bumbi, kabili umwina mupalamano wandi aiminine mu yadi, ena no mwana munono umwanakashi wakwe. Umukashi wakwe ni nashi mulya mu muputule wakupapilamo kulya ku cipatala. Eico akwete i—icikoti mukuboko kwakwe, icafikile nga *apa* ubutali, pamo ne—necinono icakulanda pali cena, nakasalu kakukakapo, kabili nakantu akanono katile, “Shikulu Branham ukufika, Nincetekela, nalimo 3:43 nangu 4:43, muli Langashe pa 11.” Nomba, ne toni ilikalamba pa mpela, atile, “Muli bakulu ukucila pafyo mutontonkanya.” Eico Ninkwata insambu nomba ishakutusha pa nshita iitali muno lucelo. Ico nacilungama, Munyina Wright, lintu iwe—lintu iwe waba shikulu?

³ Kabili eico Ndetontonkanya uyo umusango ulampela ifya kuleshanya leshanyamo, nomba, Nkashi Kidd, muno lucelo, pakukana buka lintu iwe wacisa ukufuma ku Ohio. Ine icine cine ngumfwa kwati ndi myaka ikumi ukukulapo, Ndetontonkanya, nangu, panuma ya ico. Lelo, nga fintu imwe bonse mwaishiba ukutila Nalikwata umwishikulu umwaume umunono kulya, nalimo uwaba nama paundi cine lubali nangu cine konse konse, icintu cimo icaba ngefyo, umwaice umunono uwa bipisha untu Natala monapo. Natile, “Ena amonekafye kwati ni wishikulu wakwe.” Eico . . . Kabili Nalemonafye kulya ena aile, uko Billy aile.

⁴ Eico, ubushiku bwafumineko, ilyo naleisa ku cikulwa cikalamba, panuma yakutuma ba lanya bandi, Nakumenye ibumba lyaba cibusa bandi aba cishinka ukufuma ku Georgia nokushinguluka, kabili twali kulya tulefwaya abalumendo banono. Kabili bena basuma. Nomba, bena babafye. . . Ine lyonse Naleumfwa icintu cimo kwati cilenjeba ukuti, “Billy, uli nomwenso ukutila uli nokubonaula, nawishiba. Bena banono nganshi.” Kabili Ndecetekela cena cali ni Nkashi Beeler ewatile. . . Naletonkanya. . . Ena nao aletonkanya ico pamo, lelo, panuma, asangile ukutila bena tabaonaike mukwanguka. Eico, Ndetontonkanya ico ukuba icalungama.

⁵ Mailo mucungulo kasuba Nalikwete insambu ishakuba ku

ng'anda yakwa nkashi umo pano pa chalichi, ku ng'anda ya mwana mwanakashi wakwe; kabili Ndetontonkanya na ena ali pano pene pa chalichi, apo bakwete icakulya ica kwibukisha ubushiku bwakufyalwa ubwa kwa Munyina Neville. Kabili akwete ukupwa kwa mwaka mailo. Kabili eico ifwe twalelanda kuli Munyina Neville, "Ukufyalwa kwansansa ukutuntulu," cila umo pali ifwe, pantu ena ni munyina ubusuma nganshi. Kabili, mucine, ena elyo apwilefye imyaka amakumi yabili naisano, panonoko, eico nomba kwati nga ine. Kabili eico ifwe twapwilefye yena, umuku wa cibili. Ico cili. . . Nomba ico cili ukufika ku muntu umukalamba, lintu iwe waya ulecila pali ico icishibilo umuku wa cibili, namwishiba.

⁶ Ndeibukisha ulucelo luntu Frankie Weber aishile pano. Kabili ena ali mwina mupalamano uwakonkene naifwe pano; umwana wakwe umwanakashi ewikala palya nomba. Ena aba mu Florida. Kabili Frankie na Ine twaleya ku sukuulu capamo. Kabili Frankie abikilemo umusangulo uwa pa bushiku bwakufyalwa kwakwe. Kabili Naleshimikila nomba nalimo pa myaka itatu nangu ine. Natungulwile Frankie kuli Shikulu Yesu. Kabili abikilemo kota. Ndetontonkanya Nali namakumi yabili na ibili. Kabili abikilemo kota. Natontonkenye, "Oh, owe, bushe ulepilubula ukunjeba ukutila Frankie Weber ali nemyaka amakumi yabili na isano iya kufyalwa? Whew! Owe, Ndatina inshita lintu Nkafika pa myaka amakumi yabili naisano." Nomba Ndeipekanya ukubikako itatu iya iyo, eico nomba, nombaline. Eico yena—yena tailienda inshita iitali ukufika.

⁷ Lintu Nalolesha pano nokumona Munyina na Nkashi Kidd bali muma eite kabili baletwalilapo ukuba na maka, Ndetontonkanya, "Shikulu Yesu, munjeleleko pa kuilishanya, pa myaka amakumi yasano na ibili." Kabili bena. . . Bali na cine konse konse, kabili Munyina Kidd akwete imyaka cine konse konse na umo. Bushe ico nacilungama? Cine konse konse na umo. Kabili bena bacili baletwalilila mu bupyungishi. Kabili Ndemweba, ico citupela ukushipa, bushe tacicita ifyo? Icene cine cilacita. Shikulu icine cine musuma kuli ifwe.

⁸ Nomba, kulifye icintu cimo ico Ntina, ukukwata ukulongana pano mu lucelo, kabili ico cili. . . Cena cintu cabipisha, cileumfwika kwati cintu cimo icamusebenya ukulanda. Lelo Nalikwata ba cibusa abengi abo abesa, ukufuma ukutali nganshi, u—ukwisa mukulongana.

Nshilemona ba Evanses pano, lelo bali pano ku ncende imo, Ndesubila. Tabakana ukwisa. Kabili namwishiba niba mailoshi banga abo bensha cila Mulungu ukwisa mukumfwa ukushimikila? Niba mailoshi ikana limo ne myanda itatu. Bena tekuti bapange ubulendo ukucila pama dollar sikisite ukufika kuli sebente cila mulungu, ukuya ku chalichi, ico nacilungama, ninshita bena besa pano bonse pamo, ulupwa lwabo, besa pano, balipila.

⁹ Nomba, teico ceka, lelo pano pali munyina umunono uwafuma mu Alabama, enda nalimo intamfu imoine cila mulungu. Munyina... Oh, owe! Munyina “Welt”? [Munyina atila, “West.”—Kale.] West. Ine... Ena amoneka kwati mulumendo, kuli ine. Ena—ena ni wishi, alikwata ibumba lya bana. Lelo ena lyonse anjibukisha fye, ena amoneka imimonekele ya bwaice, ena nomukashi wakwe. Munyina West.

¹⁰ Munyina na Nkashi Palmer abekele kulya kunuma, ukufuma kulya ku Macon, Georgia.

Kabili—kabili Nkashi Ungren, bena lyonse baba pano, ukufuma kulya ku Memphis Tennessee. Bushe bali pano muno lucelo? Ine—Ine... Lyonse balesa. Nkashi Ungren ne—ne bumba ukufuma kulya ku Memphis, Tennessee, ukutali, ee, bekele kulya kunuma.

Kabili kuli nabambi. Ine fye... Bena bengifye, abakwibukisha. Bamo pali bena, bafuma kulya ku southern Kentucky. Bamo, kulya ukutali ku Chicago. Kabili nabamo bafuma ku Chicago, kabili na mulya mwine mu Chicago, ukushinguluka monse.

¹¹ Pa Mulungu, Naumfwile ukutila kwaliko umuntu kuno ukufuma konse kulya ku California, kabili ena akwetefye inshita iinono iyakwikala; alefwaya ukumona ine. Pantu, Nali uwatitikishiwa, panuma yakulongana. Kabili umuntu ulya abwelelemo ukwabula ine ukumumona.

Naumbi aishile ukufuma kulya ku Illinois, ku ncende imo. Nga cakutila ulya muntu ali pano muno lucelo, yena yalya ma apo ayawamisha ayo Natala lyapo. Kabili ena andetele icisansangu ica maapo.

Kabili kuli umo pali bamunyina uufumine kulya ku Georgia, Nincetekela nyukokwine, nangu pa ncende pamo, aletele icipaketi icikalamba ica mapekani, icali nga *ifi* ubukulu, mucipepala icaisalwa. Kabili, oh, Ine kuti nayalya icine cine!

¹² Nombaline, Ndi, ifyo fine, Nshilelya ifyakulya ifisuma muli shino inshiku, nshatala ukutulafye apo bamayo basendelwa. Ndeipusha Shikulu pa—pa cimonwa icipya. Ndyafye ifintu ifyakulya ifyaanguka, kabili ifyaba ngefyo Ine... ifinono ifyo Ningasanga; nindufya ama paundi twente mukufina. Ico icili... Nomba, Nshilefunga ukulya. Nshilecita ico... iyo. Ukutila, mukucitafye ico, ico tacili ukupela ico kuli Shikulu. Iwe ufwise ukupela Shikulu ica wamisha ico ukwete. Teci... .

¹³ Nakumanishe ukumona Munyina Sumner na bonse kulya pamo. Bena bengifye nganshi. Ine... .

Kwati, nipa Mulungu wafumineko, Nalelumbula abantu abo—abo abaikela pamo naba mayo, ne fintu. Kabili nkashi umwine mwine uwa cishinka ali palya. Nindaba ishina lyakwa ulya umwanakashi. Nomba, nga cakutila ali pano muno lucelo,

Ndelomba ubwelelo. Umo pali abo ali ni Nkashi Beeler, kabili na umbi umu ali Nkashi na Munyina Steffy. Nabengi nganshi! Ine . . .

¹⁴ Imwe bonse mwalinjishiba bwino ukwishiba ukutila Nshipilibula ico, lintu Nacililafye ishina nangu nacililafye umuntu. Ifyo bena bonse bali abanakila! Kabili inshita shimo shimo ukwikala fye pano, Ine kuti nalumbulafye ishina lya muntu umu ilyofye ilyaisa mu mano yandi. Lelo Ine . . . Pali ico, Ndepilibula ibumba lyonse, umuntu onse, mwamona, cena cibafye icawama nganshi. Kabili nombamba, umuntu onse, aba uwakutemwa, uwaluse kuli ifwe. Kabili ifwe icine cine twaba abakutotela pali ico.

¹⁵ Kabili nombamba, muno lucelo, twalaesha ukupalama ku Cebo cakwa Lesa nakabili. Nombamba, Ndefwaya ukupangapo uku ukulanda, eico cena calaba ica umfwikishiwa bwino, ukutila Ine—Ine nshisafye ku kulongana ukuli konse ukwisafye mukumonwa. Nshisafye palya ukulanda, “Ukuba, Ndefwaya limbi ukupepa kuli Shikulu ukumpela ine i—i Mbila iyo iili nokupanga abantu ukumfwa bwino icine cine nokupunda.” Ifwe twalikwata ishingishaba ifyo, lelo, kabili tuletotela pali ico. Ico cili bwino. Mwamona? Ico cisuma. Mwamona? Lelo ico Ndefwaya ukwishiba, cili icakuti, “Mwe Shikulu Imwe muntungulule mu matontonkanyo yandi mucintu cimo icalaba ubwafwilisho ku bantu, ico icalababika ukupalamina mupepi kuli Lesa, ico ica—ico ica—ico icalacita icintu cimo kuli bena, ico—ico, icishili apakalamba nganshi ukukula bena ukufika pa muulu muli bumupashi, lelo ukukula bena mukwishiba kabili namuku koselesha kwakwa Lesa, icakutila bena kuti baishiba ifyakwiminina lintu umulwani aisa.”

¹⁶ Nacilalanda kuli nkashi uwaisa pano mukutandala muli uno mulungu, Nkashi Palmer. Acitila, acilafwaya ukwishiba ifyo Njikala muli cino calo. Cena cili, iwe kwisafye pano, kabili, ee, inshita yonse Napita mumipoka poka Ndomfwa ukulwala lilya linefye Naingila mukati. Cena cibafye icituntulu ukukana kwata ubumi ubusuma mu mipoka poka pano. Twalishiba ico. Lelo Lesa alikwata abana abengi muno mwine. Kabili ico bumo pali ishi inshiku . . .

¹⁷ Ndefwaya Shikulu nombamba, ukusanga i Mbila imo iituntulu iyatambalala ukufuma kuli Lesa. Mwamona? Kabili Ine, ukupitila mukwafwa kwakwa Lesa, Ndefwayafye ukubafye uwaikatilila mpaka Ena aisa, ico cili mpaka Ena alanda icintu cimo kuli ine. Pantu Ndeumfwa ukutila kufwile kwaba . . . Kuliko icintu cimo ico icilepekanishiwa ukucitwa pano, kabili Ndefwaya ukwishiba ifyo ico cili. Ndefwaya ukwishiba mukulungatanafye ukufuma kuli Lesa, pakutila Ine ningatila cena ni EFYA SOSA SHIKULU. Mwamona? Kabili nombamba—nombamba imwe kuti, imwe, mwe bantu, nombamba kuti mwaishiba ukutila cena—cena te ine. Eico, Ndefwaya ukwasha ukucipanga

caba ifyo, ukutila, nangu, ukumfwa ukufuma kuli Ena mukubalilapo.

¹⁸ Pantu, nga cakutila Abika Ifyebo Fyakwe mu—mu muntu, ukuba, nomba cena te muntu nakabili; cena ni Ena. Nomba nga cakutila umuntu eulelanda ico, muli ena umwine, nomba teti cibe nangu cimo nangu cingaba ifyo. Lelo nga cakutila Ena ali, i Cebo cakwa Shikulu, cili mumuntu, Cena cili nokulangwa, kabili nomba cena cili nokuba—cena cili nokuba icalungamafye bwino. Ico eco ifwe twapelwa umulimo muli Baibele, ukuya mulya mu chapitala 20 iya Malango, Nincetekela, Cena calilanda ico, ee, “Moneni, kabili nga cakutila umo alandila mwi Shina lyakwa Shikulu, kabili cena tacishile fikilishiwa, nomba tamufwile ukumfwako kuli ulya umuntu.” Mwamona? “Lelo nga cakutila balanda ico kabili caisa fikilishiwa, nomba cawama imwe mwaumfwa kuli cena,” mwamona, “pantu cena cileisa ukufuma kuli Lesa.”

¹⁹ Ifyo efyo Lesa akwata. Alikwata ubutantinko Bwakwe lyonse ubwabikwa palya muli Baibele. Twalishiba ifyakubelenga ico. Lelo kwaliba ifintu fimo, ifyo—ifyo ifyaku Chalichi kabili nakunshita nefintu, Ifyo Ena talembo pano muli Baibele, eico Abika i Shiwi Lyakwe mu muntu kabili na ena alalanda Ico ukucifumya, mwamona, alalanda Ico ukucifumya. Eico, nomba, inshila yakupingwilamo ulya umuntu yakutila mwafwailisha nga cakutila cena calicitika munshila alandilemo ico. Nomba, nga cakutila cacita ico, nomba kabili catwalilapofye ukucitika munshila iyo, ukuba, nomba twaishiba ukutila cafuma kuli Shikulu. Nomba ifwe—nomba ifwe twakwata ukushininkisha, nomba, ukupekanya pa fintu ifyo ifileisa.

²⁰ Ndefwaya ukubelenga pa ncende shibili nangu shitatu mu Malembo muno lucelo. Kabili Ndefwaya ukubelenga, mukubalilapo, ukufuma mwi Buuku Iya Kufuma, kabili Ndecetekela nalimo mu chapitala 4 iya—iya mu Kufuma, mukutampilapofye.

²¹ Kabili nomba kuti Nabilisha ilyo muleipekanya ukubelenga aya Amalembo, Ndefwaya ukubilisha paco Ndefwaya ukulandapo kuli imwe, ico Shikulu abikile pa mutima wandi ukulandapo, muno lucelo. Nshishibe ico Ali nokucita naco, kubantu; limbi kuti catwalwa pa muntu umo pano, limbi pa muntu umo mu ncende yama tepu, kuncende kumo kumbi. Lelo Ndefwaya ukubilisha, muno lucelo. . .

²² Ndetontonkanya, ulucelo pa Mulungu wafumineko, Nashimikile pa *Nte Iya Cine*. Kabili muno lucelo pano pa Mulungu, nga Shikulu asuminisha, Ndefwaya ukushimikila pali *Ichishibilo Ca Cine Ico Tabaposago Amano*.

²³ Ine. . . Munyina Palmer alenjeba ubushiku bwafumineko, mulucelo lwapa Mulungu ilyo Nalandile pe sambililo. . .

nangu ntile Nkalalanda, pano pa Mulungu, pa “Mansansa yane aya Chalichi.” Kabili lintu Naingilemo mukati ubushiku bwafumineko...Ine ilingi line ndalemba ico. Cinshi... Nshishibe ngacakutilla iwe ufwiwe wacita ico nangu iyo. Lelo Ninkwata ifingi nganshi, ifyo ndeesha ukutontokanyapo. Ninkwata icintu cimo, Ico nalembete pe pepala. Mwamona? Kabili Naile mukumona pali cena, kabili neco Nalepilibula ukupitilla muli ico tacali bwino bwino pa masansa yane. Na cilandile muli iyo nshila, icine cine. Lelo ico Nalepilibula, cali, “Imibete ine iya buteko bwa Chalichi.” Kabili pakucita ico, Ningile ukusenda ilyashi lyakale ilingi capamo. Kabili nalimo inshita imbi Nkesa kwata ico. Lelo cisenda inshita naimbi inono ukucilla ifyo Nakwete, inshita yakubelenga, pakucumfwa, pantu ulingile ukubwelelamo no kusenda inshiku, kabili nafimbipo.

Pantu, imwe bonse, bonse namwiluka ukutilla cena ni konse. Mulandu nshi, tulefwaya ukuba abashininkisha pali ifi fintu ilyo tatulafilanda. Bena balingile ukuba abalungama. Pantu, natwiminina pano, ukuba mwiofeshi ilyapamulu nganshi ilyo mwingabamo mwisonde: bukapyunga. Kapyunga, kabili uwacishinka nganshi kabili uwalungama, ukwabula ukulufyanya, tulingile ukuba muli ulya musango. Tulingile ukushintililla pali Lesa pakucicita.

Nomba, mwi Buuku lya Kufuma, chapitala 4:

Kabili Mose alyaswike nokutilla, . . . moneni, tabakancetekele, nangu ukumfwila ishiwi lyandi: pantu bakatilla, YEHOVAH ta monekele kuli iwe.

NAO YEHOVAH atile kuli ena, Cinshi icili muminwe yobe ? Nao atile, Ninkonto.

Kabili atile, Ipose panshi. Kabili ena aiposele panshi, kabili yasangwike insoka; na Mose afulumwikeko.

Lelo SHIKULU atiile kuli Mose, Tambika ukuboko kobe, no kuiikata ku muchila. Kabili abikile ukuboko kwakwe, nokuikata, nayo yasangwike inkonto muminwe yakwe:

Ukuti abantu bacetekele ukutilla SHIKULU Lesa uwabashibo, Lesa wakwa Abrahamu, Lesa wakwa Isaki, kabili Lesa wakwa Yakobo, na moneka kuli iwe.

Kabili SHIKULU atile kuli ena kabili, Pisha ukuboko kobe mucakufwala pa cifuba cobe. Kabili abikile ukuboko kwakwe mucifuba cakwe: kabili ilyo a fumishe, moneni, ukuboko kwakwe kwali fibashi nge mfula yabuta.

Kabili atile, Bwekesha ukuboko kobe mu cifuba cobe. Kabili abikile ukuboko kwakwe mucifuba cakwe; kabili ilyo afumishe mu cifuba cakwe, kabili, moneni, kwena kwa ishileba nakabili ngo mubili wakwe.

Kabili cikesa fikilishiwa, ukutila nga tabakakucetekele, nangu ukumfwa kwi shiwi lya cishibilo ca ntanshi, ukuti bena bakacetekele ishiwi lya ciishibilo cakonkapo.

Moneni ifishibilo fibili, kabili i . . . cila cishibilo calikwete ishiwi. Leken i mbelenge versi ya 8 nakabili:

Kabili cikesaba, nga cakuti bena tabakakucetekele, nangu ukumfwa kwi shiwi lya cishibilo ca ntanshi, ukuti bena bakacetekele ishiwi lya ciishibilo cakonkapo.

Kabili cikesa fikilishiwa, ukutila nga bena tabakacetekele nakabili ifi fishibilo fibili, nangu ukumfwa kwi shiwi lyobe, ukuti u kasende amenshi ya mumulonga, no kuyetila pa . . . mulundu: kabili amenshi ayo ukasenda mumulonga yakesa sanguka umulopa kumulundu.

24 Kabili nomba muli Yohane wa Shila, chapitala 1 na versi 6, natubelenge aya ama versi, nangu iyi versi. Yohane wa Shila, chapitala 1 na versi 6. Kabili . . .

Kabili kwali umuntu uwatuminwe ukufuma kuli Lesa, ishina lyali ni Yohane.

. . . umuntu uwatuminwe ukufuma kuli Lesa, ishina lyakwe lyali ni Yohane.

25 Kabili muli Esekele 24:24, Ndefwaya ukubikamo ili Lembo, ukucikaila ukufuma ku Cipangano Cakale, ukufika kuli bakasesema, nokuya ku Cipangano Cipyaa; pakutila imwe kuti mwaumfwikisha lyena monse ukupwililika, ukufuma mu Kufuma, kukutendeka nokufika ku mpela.

Eico Esekele aali kuli imwe nge cishibilo: umwabela fyonse ifyo acita naimwe muli nokucita: kabili lintu ici cikesa, mukeshiba ukutila Nine Shikulu LESA.

Nomba natukontamike imitwe pakashitafye akanono ilyo twapalamina kuli Ena nomucinshi nomba ukupitila mwipeepo.

26 Taata Lesa, twaisa mwi Shina lwakwa Lesa wakwa Abrahamu, Isaki, na Yakobo: Yesu Kristu umulungami. Twaisa, ukwishiba ukutila Alatumfwa, pantu tatwishile ngo muntu umo uwishilefye mucikulwa, lelo twaisa abapama necicetekelo, ukucetekela ukutila ico Alaya, ico eco Ali nokucita. Eico twaipusha, ileelo, Shikulu, ukutila Imwe mwalabula cila umo pali ifwe fwebalipo, bonse ukufuma kucintamba nokufika kunuma yacikulwa, ukupita monse mu ncende, nokwisula umutima onse kabili nokusembula ukumfwa kwesu, ukutila i Cebo cakwa Lesa wamweo cingesa ukufuma mu Muulu, muno lucelo, nokuipongolwela mumitima yesu, ukutila twingacetekela, ilyo tuleumfwa i Cebo cakwa Shikulu kabili nga fintu cibengelwe kuli ifwe mu matwi yesu muno lucelo. Kabili twatotela Imwe pa Cebo Cenu. I Cebo Cenu e Cine.

²⁷ Kabili nomba, ilyo tulemona inshita shabubi shilepalamina, ubukali bonse ubwakwa Lesa bulekulwa mu makumbi. Kabili cena cilemoneka inshita yonse ukutila kuti kwacitika icintu cimo kuli cino calo icakana Imwe, ukutila kuli nokuba ukupoleka kumo ukukalamba uko ukukafumyapo mukupwililika icalo pali mapu yape sonde, nefya kutinya kunuma yaciko, ifyacalo cabulamo bulesa ico icili icafwaisha ukucita ngefyo. Kabili ukwisiba ukutila, mucifulo cakupalamina mupepi kuli Lesa, bena balemoneka ukuya ukutali. Ukwishiba ukutila i Buuku lya Kusokolola kabili nokuya monse mu Malembo buno bushiku bwalisobelwa, nomba lekeni tubule icakusoka, Shikulu, tekuba abanang’ani kabili nokulala mutulo, ngafintu caciba. Leken twime nokuisunkanya palwesu fweka.

²⁸ Leken tube nokukutuluka, ileelo, kwati kuntu tatwakwatapo kunuma. Leken imitima yesu ibe ifyo fine pa mulilo, panuma yabuno bushiku, ukutila kwalaba umulilo uwaaka mu mweo yesu uyo uuli nokupita muli cino calo, Shikulu, kabili ukuba unbunte bwamweo konse uko tuli nokuba.

²⁹ Paleni abalwele nabalecula, bonse abo bali necakukabila, abali pakati kesu nabashili pakati kesu, Abantu benu, konse konse.

³⁰ Paleni i Cebo Cenu, Shikulu. Shisheni umubomfi Wenu, kabili nababomfi Benu abo abaleumfwa, ukutila, capamo, twingaletwa ku kwiluka kwa mupepi kwa kumoneka Kwakwe, ukucila pafyo caba mubwikashi kunuma. Nshilepepelafye Aba abalipo, lelo napali abo abakomfwa kuli tepu monse mwisonde, ukutila bengaletwa mu Chalichi cakwa Lesa wamweo. Pantu natwiluka ukutila kwabafye inshila imo iyo ifwe twingabelamo ba membala wa ici Chalichi, ico kupitila mukufyalwa kwaku Mupashi, nomba ninshi twabatishiwa ku Mupashi umo ukwingila mu Mubili umo. Napepelako mwe Lesa, cila umo pali bena ukuya mwi sonde lyonse, ukutila Imwe mwalakwata ubukata kuli Imwe bene. Kabili eico lekeni ifwe tupekanye imweo yesu, ukutila mukulandafye kumo ukuya monse mwi sonde, ifwe twingabilikisha, “Nangu ifyo fine, iseni, Shikulu Yesu.” Twapepela pali ici mwi Shina lyakwa Yesu Kristu. Amen.

³¹ *Icishibilo Ca Cine Ico Tabaposako Amano.* Abantu bali fwaya ifishibilo, munshila yonse ukufuma kuli Farao ukufika mpaka no bushiku bwaleelo.

Kabili Yesu alitweba palwa—palwa nshita ukutila kukaba bakafwaya wa fishibilo, kabili atile ukuti, “Inkulo iibifi, iya bucende ikafwaya ukukonka ifishibilo. Lelo, cibe, bena bakapokelela icishibilo.” Kabili nailya nkulo ikapokelela icishibilo cakubuka; iyo ikaba iyanaka, iyabipa, kabili inkulo ya bucende ikapelwa icishibilo cakubuka.

³² Lelo ili Lembo ilili kuli ifwe, muli Esekele chapitala 24 na versi 24, uyu kasesema apangilwe icishibilo. Kabili ico ecishibilo ico Ndefwaya ukulandapo.

³³ Uyu muntu apangilwe icishibilo kuli Israeli. Kabili nokuya monse mu Malembo, Lesa abomfya bakasesema Bakwe ukuba ifishibilo. Kabili bena lyonse tababaposago amano. Tabamoneka ukwikata cilya cishilo. Bena lyonse balolesha ku cishibilo cilya kumfwa umfwa.

Nangufye aba Faliseo aba munshiku shakwa Yesu, batile, “Tulange icishibilo ukufuma mu Muulu.”

³⁴ Lelo Yesu asontelele kuli bena ukutula bafwile bakwata icishibilo. “Imwe kale mwalikwata icishibilo.” Atile, “Imwe kuti mwalingulula imyuulu. Kuti mwalolesha pali cilya cishibilo. Imwe mwatila, ‘Ngacakutula kuntu kwakashika, namakumbi yali mupepi kuti mwatila mailo takwakabe bwino.’”

³⁵ Ngacakutula baloleshe pa cishibilo, bena ngabaloleshe pali Ena, kabili nokwishiba ukutula Ali cishibilo cakwa Lesa kuli bena; pantu ubusesemo bwabo ukulola kuli Ena bwafikilishiwe ku cinso cabo. Lelo bena baletwalilila ukulolesha ku cishibilo.

³⁶ Ifyo cena caba iceni icakutula abantu bacita icaba ifyo, ukutula kuti balolesha ku cishibilo lintu icishibilo cili bwino pamo nabena, bwino pakati kabo. Nomba, Israeli aingile muli iyi mibebe.

³⁷ Kabili inshita shimo ukupita mukucushiwa kwakumfwa ubukali uko cilya icishibilo capitilemo cakusungusha. ukucushiwa kwakumfwa ubukali kuntu Yesu apitilemo, ukushininkisha icishibilo cakwa Lesa, ukutula Aali ni Messiya.

³⁸ Tulesanga ukutula pano, uyu kasesema mwaice uwe shina lya Esekele mukutwalilila aishileba icishibilo, munshita shonse. Ifyo acushishe mubukali umwine eka! Pa ncende pamo pano tulesanga apo alalile kulubali lwakukuso panshiku imyanda itatu namakumi pabula. Lesa amwebele ukufwaya cilemba no musunga, ukubika fyonse capamo, ukwipika fyonse capamo, kabili nokubika kulubali lwakwe, kabili nokuya lala pamatailoshi nokulalila kulubali lwa kukuso, eka, takuli ukupilibuka, pa nshiku imyanda itatu namakumi pabula. Tontonkanyeni pali ico. Kabili nomba atile, “Pilibukila kulubali lwakukulyo kabili ukalale palya panshi pamakumi yane nakabili.”

³⁹ Kabili Atile apa, “Ico ulemona, Esekele,” atile, “pantu nausenda amampulu ya bantu, cila bushiku Nalabupenda umwaka pali bena.” Ukuba, icakuti, cila bushiku alele kulya, ico capilibwile umwaka bali nokuba mu busha, kabili ukutula amampulu yabo yali nokwibukishiwa kuli Lesa, kabili Lesa tali nokumfwa amapepo nakabili.

⁴⁰ Lelo ukucushiwa kwa kumfwa ubukali kulya ulya umuntu ali nokupitamo, mulandu nshi kwena kwabelelwe ukwa kabilwa? Abengi balisunguka, mulandu nshi icintu ca musango ngoyo cali icakabilwa ku muntu ukucita. Cena nipamulandu wakutila abantu tabafwaya ukubelenga i Cebo, kabili tabafwaya ukupepa. Eico, Lesa aitungululafye, kabili Atuma kasesema Wakwe ukuba icishibilo. Abantu tababelenga. Tabasakamana ukubelenga. Kabili tabapepa, pantu bena baba aba... balikwata ifintu fimbi ifyakucita. Tababulapo inshita ukupepa. Kabili Baibele ilatendusha kuli bena. Tayakwata ifyakucita ifingamoneka kuli shino inshiku she leelo, nangu inshiku ishili shonse.

⁴¹ Namwishiba, Ndecetekela ni Paulo uwatile, “Imwe muli bakalata abakwa Lesa, ababelengwa ku bantu bonse.” Lesa abomfya abantu ukuba ifishibilo, ukulangisha ifishibilo Fyakwe. Kabili inshita ishingi cilya icishibilo, kabili ne nshita yonse, ilingi line, kano cena caba pamo na bantu abasalwa, cilya icishibilo tabaciposako amano kabili balacisusha, nokucipumya, nokuciposafye.

⁴² Kabili bacitontonkanye, nangu fye mu Cipangano Cakale, mu nshiku shaba kasesema, bena balebatontonkanya ukuba abantu abafulungana. Bena baletontonkanya ukutila balya ba kasesema bali abapena, ukutila bena kwali ifintu fimo ifyalubene na mano yabo. Kabili balebamona bena bafuma mu matololo kabili—kabili nokucita ifishibilo, kabili nomba babwelelamo mu matololo nakabili. Kabili balebapumya, pantu bena tabaishibe Amalembo.

⁴³ Yesu aebele aba Faliseo, panshita imo, ukulola kukubuka. Batile, “Ngacakutila twalikwete a...Amafunde ayalanda ukutila nga munonko afwa asha umukashi uwabula—uwabula abana kuli ena, ukutila munyina wakwe afwile abula ulya mukashi nokufyalamo abana kulubali lwakwe, kuwafwa.” Kabili atile, “Ifwe twakwete umo uwakwete ba munyina cinelubali. Kabili uwakubalilapo akwete umukashi, kabili alifwile, tashilemo ulubuto. Kabili nomba munyina wakwe amubulile, kabili na ena alifwile; kabili ifyo fine nokufika kuwalenga cinelubali. Kabili mukulekelesha umwanakashi alifwile.” Atile, “Nomba, mukubuka,” atile, “nomba, akaba mukashi wakwa nani, pali balya cine lubali?”

⁴⁴ Oh, Nalitemwa ici Cebo! Yesu atile, “Imwe lyonse mulalufyanya, tamwaishiba Amalembo nangula amaka yakwa Lesa.” Oh, ifyo Ena enga kalipila pali ico ileelo ngacakutila Aiminine pano! “Imwe lyonse mulalufyanya, tamwaishiba Amalembo nangula amaka yakwa Lesa.” Amaka yakwa Lesa yaampana mu Malembo. “Imwe mulalufyanya apakalamba.”

Nomba Atwalililepo ukutila, “Mukubuka bena nangula ukupa nangu ukuipela mucupo tamwakabe, lelo bakaba nga

ba Malaika.” Talandile ukutula bakaba ba Malaika, nomba, lelo ukutula bena bakaba ngaba Malaika, amasasa yabufyashi tabakakwate muli bena. Bena tabopa nangu ukuipela mucupo.

⁴⁵ Ifwe tuleikala mu bushiku bwa mibele isuma, nangu, ukufwa, munshiku shabufumu bwamfwa. Lelo kuleisa ubushiku lintu kukesa Ubufumu umushaba ukufwa, kabili bulya Ubufumu umushakabe ukufwa emo abalubulwa bakekala. Bonse balya abalubulwa, kabili bali... Umweo ulya uufuma muli uyu mubili, ubwelela kuli Lesa uwaupele, akabwela nakabili ukufuma ku Cimuti ca Mweo, ubushiku bumo, ukuteka umuyayaya.

⁴⁶ Ifyo umulumendo uyu mwaice, kasesema mwaice, aipele ilambo nokupela inshita ya umweo wakwe yonse ukuba icishibilo ku bantu bakwe, pakukandwa uko bena bali nokupokelela, pantu bena bali ico twita “bucaibela.” Tabakwete nangu cimo icakucita pamo na Lesa. Tabacetekele balya bakasesema, kabili balebapumyafye. Kabili, lelo, mukulundapo, kabili temulandu nefyo bena tabalefwaya ukucetekela ico, Lesa alimwene ukutula bena balikwete cena, nangu cibe ifyo.

⁴⁷ Yesebele tafefwaya ukusumina ukutula Ahabu aali ni kakumba wakwe, lelo ena aali. Lesa alimwene ukutula alikwete icishibilo, nangu cibe ifyo.

Eico efili nacino icalo ileelo. Uwalungama kabili Lesa wa cine, ukupitila mu Cebo Cakwe, tekuti aleke icili conse, ico ifwe tulemona cilecitika, ngatwakene ukukwata icishibilo ku cifulo cimo. Ena lyonse alikwata ico. Nomba, tufwile twacifwaya cena. Kabili Ninjishiba ukutula abantu abakwata ukukutuluka kusuma ukwa Malembo balishiba ifya kufwaya.

⁴⁸ Noah aali cishibilo ca mushiku bwakwe, ku bantu, pabupingushi ubuleisa. Noah mubushiku bwakwe bamutontonkenye ukuba uwawfulungana. Alii ni kasesema. Bale mutontonkanya ukuba umo uushakwete amano ayasuma. Kabili uyu muntu aletwalililapofye ukubomba umwaka no mwaka, alekula ubwato, lintu takwali nangu menshi pe sonde lelo cinshi icali mutufukauka. Kabili asobele icintu cimo icali icabuwelewele, ku mano ya mubilo. Atile, “Kuli nokwisa amenshi ukufuma mu muulu.”

⁴⁹ Ukwabula ukutwishika, abengi kuti batila kuli ena, “Nangeni apo cibebele.” Sayansi kuti yatila, “Kuti nashininkisha ukutula tamwaba amenshi mulya mumuulu.”

Lelo, cibe, ngacakutula Lesa amwebele ukutula ili nokufuma mummyuulu, Lesa ali nokumona ukutula i Cebo Cakwe cafikilishiwa.

⁵⁰ Kabili ilyo tapali amenshi ayalemoneka, ilyo tapali ne kumbi ilyalemoneka mummyuulu, tayatalile ailokapo nangu litoni, takwatalile akubapo icintu icaba nge mfula, cibe, inshita yonse, Noah alepekanya ubwato ukupekanishisha imfula iyali

nokwisa. Cali cishininkisho ukutila uyu kasesema alicetekele ico alelandapo, pantu alepekanisha cena.

⁵¹ Kabili umuntu onse uyo icinecine uucetekela ico iwe ulelandapo, iwe uli nokuiiteyanya pali ico.

⁵² Lekeni Njiminine pano pene, pakashitafye akanono. “Ifyo cali pa bushiku bwakwa Noah,” nga fintu Yesu alandile, “ifyo fine efyo cikaba napakwisa kwa Mwana wa muntu.” Ngacakutila ama chalichi, ileelo, yacetekela muco yalandapo, bena kuti bacita ifyo balanda.

⁵³ Kuti twalakuula shani ifyabumbwa ifikalamba, noku posapo pafikulwa ama milioni yama dolla, noku salanganya ukukalamba ukwa tubungwe ne fintu nge fyo, kabili nokulashimikila ukutila Kristu aleisa pa nshita ili yonse? Kuti twatwalilila shani, lolesheni pa nkuta shesu moneni shena shilepatukako ku maka yakwa Lesa kabili nokuya muli bulisonde, nokuleta cena mu chalichi noku cisakanya capamo, kabili naifwe twasuminisha cena? Pamulandu wakwishibikwa, napa mulandu we tontonkanyo lya cintu bwingi nokupusana kwa filonganino, ukwasha ukucimfya akabungwe kakonkapo, kuti twabika shani ifintu mukucitwa ifyo tushimikilapo? Kabili ne sonde lyamona ico, bena balishiba ico, mpaka bukapepa bwaba icintufye kwati kubafye ababa mumutande umo, nangu ukuba mu kabungwe ka cintu cimo. Bukapepa . . .

⁵⁴ Ipusukilo lyakwa Kristu te kabungwe. Lyena tekwapana ku cintu cimo. Cena cakupitamo mubwikashi.

⁵⁵ Nomba, Noah alelangisha ifyo alelandapo. Atile, “Kuli nokwisa ilyeshi lya bupingushi pali iyi nkulo yabashalungama. Kabili Lesa akapongolola ukufuma mu myuulu, imfula kabili Akesusha isonde lyonse mu lyeshi.” Kabili Ena talecitafye ico, lelo alepanga inshila yakupusukilamo nokwita abantu ukwisa kuli cena. Lelo bakene ukumfwa kuli ena.

⁵⁶ Lelo, Noah, nga kasesema, ali cishibilo kuli ilya nkulo, icishibilo calandilwe ububi, umuntu ulya batontonkenye ukuba uwafulungana; ukulapekanya icintu cimo, ico icisha—icishakwete icakushininkisha apali ponse, nangu icishakwetepo, icakutila kuti cakwata ukubomba ukuli konse pali cena.

Lelo iyo ine enshila abantu bamonekelamo ukutontonkanishishamo ileelo. Bena kuti batontonkanya mucakufisamo. Cisuma nshi ico icakufisamamo cingacita kuli iwe lintu takwakabe nangufye icimuti nangu icilibwe ukushala pe sonde?

⁵⁷ Twalikwata Icakufisamamo, umwina Kristu alikwata. Nga fintu Nalandile pa Milungu inono iyapitapo, nangu natontonkenye pa ncende pamo ukukonka umusebo, “Cena teca Kufisamamo, Ca *kuba-pa* Ncende, apo ifwe Tubikwa, umupwilapo, ne mitima yesu yonse, ne mweo yesu yonse,

na mano yesu yonse, muli Kristu, mu Bwato bwakwa Lesa ubwakucingililamo.”

⁵⁸ Lelo, Noah, uwafulungana, atontonkenye muli bulya bushiku, ukupitila mu buwelewele bwakushimikila, kabili nokucita icishibilo kucinsoko ca bantu, ukubapela ifyakubasoka, asushishe isonde. “Asushishe isonde, ukupitila mukukula ubwato,” lintu takwali amenshi ayakuti bwena bwelelepo. “Asushishe isonde,” Baibele efiyo yalanda, muba Hebere, chapitala 11. “Asushishe isonde nokupususha aba mung’anda yakwe, ukupitila mukupekanya,” kabili pakuba icishibilo cakwa Lesa, pa bupingushi ubwaleisa ubwa bulya bushiku. We cintu cabukata we!

⁵⁹ Ku myaka yakuntanshi, kwaishile icishibilo cimbi. Ico cali ni Mose, kasesema. Ewali icishibilo cakwa Lesa kuli Israeli. Baikela imyaka imyanda ine mubusha. Kabili Lesa apekenye icishibilo pali bena, ilyofye takulaba ubulubulo. Kabili aali icishibilo cabulubulo kuli Israeli, kabili icishibilo cabupingushi kuli Egypto.

⁶⁰ Noah ali cishibilo cabulubulo ku bantu bakwe, kabili icishibilo ca bupingushi kwisonde ilyaluba, abashacetekela. Amenshi yalya yene ayatabilile isonde nokulibisha eyalifye inshila iyakupusushishamo Noah. Icintu cimo icali nokupususha ena cali bupingushi.

Icintufye cimo icili nokupususha i Chalichi ileelo bupingushi, Lesa ukuleka ubupingushi ukupona.

Lelo Noah ashimikile cimo cine. Aishileba icishibilo.

⁶¹ Kabili nombamba Israeli, panuma ya myaka imyanda ine, batampile ukulilila ukulubulwa. Kabili Lesa tatala aisokolola Umwine eka nokuilangisha Umwine eka mpaka abantu Bakwe baba abapekanya ukupokelela ico Alelangisha.

⁶² Nombamba, oh, ico icingalandwa palya pene, ngacakutula kuti caba, nico icakutula Lesa alisha ici calo ubwamba! Balishiba bwino. Amapepala ya lyashi yalilemba ico, ukupitamo nokupitamo nokupitamo. Ifishibilo fya Kwisa Kwakwe fyalipangwa. Kabili bena batwalililafye ukuya ku ntanshi kwati kusulafye cena. Bena tabakwata ica kufisamano. Tuli ku mpela.

⁶³ Lesa atumafye bakasesema Bakwe lintu abantu balefwaya ba kasesema. Lesa atumafye icishibilo Cakwe lintu bali abapekanya pa cishibilo. Lelo, icintu cili icakutula, abantu ilingi line. . . Bafika pa ncende iya kuti bafwaya ifyakumfwa umfwa ukupitana mumibili, nangu kuti bafwaya fimo, “Tulangisheni icishibilo ukufuma ku Muulu.” Lelo lintu Lesa atuma icishibilo, nombamba tabafwaya ukumona cena. “Eico cena califiswa ku menso yaba mano naba cenjela, nokusokololwafye ku tunya uto utwingasambilila.” Basulile cena, icishibilo.

⁶⁴ Ifyo Israeli afwile ukwishiba fyakutula, lintu ulya mwana mwine mwine afyelwe, lintu baloleshe palya pa muulu nakumona ukupitila mu—mu nshita ya myaka baikela mulya, “Abantu bobo bakaba abeni pa myaka imyanda iine, mu calo, lelo nomba Nkabafumyamo.” Bafwile baishiba ukuti inshita naipwa, kabili lintu bamona ulya mwana mwine mwine afyalwa. Icacutula, nangufye nyina na wishi, Amramu na Yokobedi, tabali no mwenso pa mafunde yamfumu, kabili baile mubika mulya mwine mumumana umwali ing’wena; tapali nangu imo pali shena iyamusuminemo. Ico bamwene cali cishibilo, lelo tabaposeleko amano kuli cena. Tabali abaipekanya pali cena.

Lesu amuletele mukati nokumubika mulya mwine mwisano lyakwa Farao, kabili nokuleka Farao ukumukusha noku mupela amasambililo yonse aya ali nokukwata, ukulangisha (Lesu) ifyo Acita ifintu, kabili nomba amutwele kunuma yaciswebebe, nokuleka ena ukulaba pali fyonse.

⁶⁵ Farao alemukansha lilya. Lesu alemukansha ena. Farao asendele imyaka amakumi yane pakumukansha, nomba nao Lesu asendele imyaka amakumi yane pakumukansha, pakuleka ena ukulabako kuli fyonse. Ukukansha kwa muntu; noku kansha kwakwa Lesu.

Farao alekansha umwana ukuba intungulushi, inkombe, ukuba uwabulwi, kalwa, pakuba Farao umbi uwali nokwisa uwakwikatilila Egypto mufifulo fyapa muulu, ukubacimfya bonse mufyalo fimbi nokuleka bena ukulipila umusonko kuli Farao. Lelo Lesu amutwele kunuma ya ciswebebe, nokufumyamo fyonse muli ena. Kabili nokumulangisha, muli ba mineti basano, ukupitila mu cimpusa icalepya, ukutula Ena ni Lesu wa mweo. Kabili nokufumya umwenso onse muli ena; amupekenye ena. Ali icishibilo.

⁶⁶ Lesu alefwaya abantu Bakwe ukupeepa. Kabili lintu Israeli bamusonkeshe umusonko uukalamba nganshi, mu mibele iyaba ngefyo, iyakutula bafilwa nokuya ku ntanshi, inshita yabo yalifikilishiwe, kabili nefisendo fyabo fyabikilwe apatali ukucila pafyo baletontokanya, elyo nomba batontontenye ukutampa ukupeepa. Kabili lintu abantu batampile ukupeepa, elyo nomba Lesu atampile ukumfwa. Yali ninshita ya Cebo cakwa Lesu ukufikilishiwa.

⁶⁷ Kabili eico, lintu Amramu na Yokobedi bamwene ukutula yali ninshita iyakufikilisha i Cebo, baile mukupeepa, kuli Lesu. Kabili cena caba ilingi line kuli abo abapeepa ebamo abakwata icisendo, ni umo uyo ukwete icintu cimo. Niabo abapeepa, abo abalashikwa na Lesu ukucita ico.

⁶⁸ Twacilalanda muno lucelo pe tebulo lya mwikulo ilyo twacila angufyanya ukoca umukate nefyaba ngefyo ukuti tufike ku chalichi. Kwacibako icintu cimo ica cilandwa palwa ulya muntu umo ulya uwakwete, ulya uwaile ukufuma pano, ulya

uwabwelelemo mukupepa imishanga panuma yakundapwa ku bulwele bwepwa londa. Natile, “We cabulanda we.”

⁶⁹ Eico umo alandile nokutila, “Ico ecintu icikalamba icabipisha ukufumako, icabapo, kupeepa imishanga.”

⁷⁰ Natile, “Nalishiba ico. Pantu, cena ciwa.” Kabili Natile, “Cena—cena ciwa.” Kabili Natile, “Kabili iwe tekuti uleke ico kano amaka yakwa Lesa yali pali iwe.”

Nalishiba pa bantu babili mubwikashi bwakubwaice ubwa mweo wandi, bonse babili balefwaya ukuba ababomfi bakwa Lesa.

Umo pali bena, lilya linefye Namutungulwile kuli Kristu, atampile ukwambusha umushanga. Alepeepa ifipaketi fisano nangu mutanda ubushiku bumo, nga aikalakofye kwambusha umu ngawalapwa aambusha umbi umu, akasuba konse. Kabili aeeshe ukwambusha umushanga umbi, kabili Icintu cimo tacamusuminishe ukucita ico. Aendele ukuya ku citofu, ukwabula ukwishiba ukutila Amalembo yalifisusha, kabili aiswile icitofu nokuposa mu citofu icipaketi. Kabili ico efyo capwile.

⁷¹ Apo umuntu umbi alefwaya ukuba umwina Kristu, kabili aeeshe na maka yakwe yonse. Alilile kuli Shikulu. Alekele fyena pa milungu ibili nangu itatu. Kabili lintu atontonkenye palwakwe, muli ilya mibele, afumine mu mano yakwe. Kabili atontonkenye kuli ena umwine, kabili asangile umwine ali kunuma ya ng’anda alelisha pacikopo, ninshi nafuma mu mano yakwe. Abutukile mu ng’anda, mukwangufyanya, kabili abulile imishanga yakwe nokupepa icipaketi cimo ilyo talati afume pa ng’anda muli cilya icungulo kasuba, alepepafye umu panuma ya unankwe. Mwamona?

⁷² Umo alitilwe. “Takuli umuntu uwingesa kuli Ine kano Taata Wandi amwita, kabili nabonse abo Taata Ampela bali nokwisa kuli Ine.” Cinshi ico ukusoka kwapilibwile? Cena cali Mweo, kuli umu. Ali Cimwene. Iwe tekuti u Cimone kano Lesa a Cisokolola. “Cena califiswa ku menso, aba mano na bacenjela, kabili casokololwa kutunya uto utwingasambilila.” Ico nacilungama.

⁷³ Amramu na Yokobeti balishibe ukutila inshita yalifikile. Inshita yalifye mupepi.

⁷⁴ Kabili Ndefwaya ukulanda ici ilyo Ndelanda pali cena. “Cena teuyo uufwaya, nangu ena uyo uubutuka; cena ni Lesa eulangisha uluse.” Ico nacilungama. Cena ni Lesa.

⁷⁵ Eico, ileelo. . . Oh, lekeni ici cingile mukushika! Nga cakutila, ileelo, Lesa akwita kabili iwe wapatukako palobe ukufuma mufintu fya mwisonde, kabili nobukata bwa maka yakwa Lesa bwashisha iwe ukufuma kuli ifyo ifintu, iwe ufwiile ukuba umuntu uwansansa nganshi uwaba mwisonde. Kwaliba ama millionsi abo abengacita ico nga cakutila kuti

bacita, lelo balafilwa ukucita. Cena tecabo ukukwata ico. Buno ebushiku ubo i Chalichi caitwa ukufuma, ukuipatulako. Cena caba icapusanako, kufyo cena cali. Ee.

⁷⁶ Lintu abantu batampa ukupepa, lintu Israeli atampile ukupepela pali kasesema, Lesa alikwete kasesema. Lesa alikwete kasesema, munshita shonse, pantu Lesa lyonse alaba pantanshi yafintu. Alikwete umuntu untu apekenye, lelo Alelolola pa bantu ukuya mukupepa, abantu pakutila bengafwaya ico.

⁷⁷ Ifyo cena cili icaya saana kuti Nalanda ico ileelo! Untu tulefwaya ileelo tekapuputula, te muntu umbi ukwisa ku cilonganino cimo icikalamba, uyo uwingabula amabumba yonse ukuyampanya capamo. Untu tulefwaya ileelo nikasesema uwatumwa ukufuma kuli Lesa, ne Mbila iyo iingasusha isonde. Lesa kuti akwata umuntu, nga cakutila abantu balifye abaipokanya pali cena. Namwishiba ifyo Ndelanda. Alikwata, limbi, alikwata ena ku ncende kumo mwi sonde, lelo abantu bafwile bafwaya ico. Lesa fye tengisha ifintu ukufisunkilisha mu mukoshi obe. Iwe ufwile wafwaya ico. “Balipalwa nyabo abakwata insala ne cilaka ica bulungami, pantu bena bakesushiwa.” Ico nacilungama.

⁷⁸ Panuma Mose aishibikwe... Panuma ya bantu, ukucila, baishibe ukutila balekabila intungulushi, batampile ukupepa. Batampile ukupepa ukutila Lesa abatumine intungulushi, nangu umuntu umo uwakubafumya. Kabili Atumine umuntu kuli bena, kasesema. Uyo uwali icishibilo Cakwe. Nomba, nga cakutila uyu muntu tali nikasesema, nga cakutila ena amukushishe, atile, “Ine nine uwabulwi uwa mano,” Israeli alikwete insambu ishakukana cetekela ulya muntu. Pantu, Lesa, mu nshita yonse, ukwabula ukufilwa, alatuma kasesema. Landa pa nshita imo muli Baibele iyo iyatalile ukuba. Cena lyonse caba nikasesema untu Atuma pamo EFYA SOSA SHIKULU.

⁷⁹ Nangufye Davidi, palwakwe, uwabulwi umukalamba uwa mano untu Israeli atalile ukukwata, kabili, cibe, Davidi ali ni kasesema. Icine cine, ali. Ali ni kasesema, Davidi.

⁸⁰ Alelolola abantu ukukwata ukukabila mu mitima yabo ukumfwa kuli uyu kasesema untu Ali nokutuma.

Pantu, kwali ibumba lilya ilyalandile ukutila balicitile, balya tabacitile. Cashininkishiwe ku ntanshi ukutila tabali abalungama. Bena balifye abaonaulwa mufyakumfwa umfwa ifipita mumubili. Kabili Baibele itila, “Aba cintobentobe baile pamo nabo.” Cinshi ico catitile? Caletele ubwafya mu matololo. Kabili mu nshita yonse, icintu icabapo cacitwa. Oh, Ndesubila ukuti Nalenga ico caingila mukati, bwino. Inshita yonse Lesa atuma icintu cimo, kulaba ifyabula umucinshi, ifya kuipalanya ifyabumbili ifya ico, filaya pamo nacena. Inshita yonse, lyonse

icintu cimo, ukuipanga ukucetekela cena; ico cilekalafye mu busuma pamo nabantu.

Lelo kasesema umutuntulu uwakwa Lesa ekala pamo na EFYA SOSA SHIKULU. Ena takatale afuma pali yalya Amalembo ngacakutula atumwa na Lesa.

⁸¹ Mose aikele bwino bwino na Malembo. Lesa atile, “Ndinokubafumya.” Atile kuli Mose, “Nakutuma ukuya bomba umulimo.” Kabili Mose alikwete ukwishiba. Akumenye Lesa. Akwete i Cebo cakwa Shikulu.

⁸² Umulandu untu Lesa atumina ba kasesema ni mukutula bena balikwata i Cebo cakwa Shikulu. I Cebo cakwa Shikulu cisa kuli ba kasesema. Kabili ngacakutula takwete i Cebo cakwa Shikulu, nombamba ninshi ena te kasesema.

⁸³ Kwaliba ukuipashanya kwa bumubili ukwingi ukwakwasha ukulanda ukuti bena niba kasesema, ukupita monse mu nkulo, lelo lyonse balafumako ku Cebo cakwa Shikulu. Lelo kasesema wacine ekala bwino bwino pa Cebo. Nombamba, tamufwile ukulaba ici icakwambula icitila. Kasesema wa cine ekala pamo na EFYA SOSA SHIKULU.

⁸⁴ Yesu alitusokele mu nshiku shakulekelesha pa cikacitika. Lelo u—umubomfi wa cine, kasesema wa cine, tatala filwa ukwikala uwalungama na EFYA SOSA SHIKULU.

⁸⁵ Mose aikele pamo na Shikulu. Aali cishibilo. Aali cishibilo kuli Israeli ukutula ubushiku bwabo ubwa bulubulo bwali mupepi, kabili aali cishibilo ku Egypto, ukutula ubushiku bwampela yabo bwali mupepi. Pantu, baingile mulya muli Bemba wa Kashika, kuntashi, na bonse ababulwi bakwa Farao. Bafikile ku mpela ya maka ya bulwi bwabo, kabili na kasesema ali cishibilo ca mpela ya calo.

⁸⁶ Tontonkanyeni pali ico, ifyo Lesa umukalamba, kabili nokuicefya uko Abombelamo. Icine cine, nagacakutula uushasambilila kuti akutuluka ico, uwasambilila ni ncile. Ameni. Ngacakutula abasha mufilindi fya matipa ifya mu Egypto kuti bakutuluka ukutula aali ni kasesema ukufuma kuli Lesa, kabili ne nshita yali mupepi, nalimo cali cakwishiba ukucilapo kuba kwisano lyakwa Farao? Lelo abo emusango wabalya abashaishiba ico, abo ebalya bacipusa cena, lyonse.

⁸⁷ Lintu ulya Mose aiminine, alelolesha ukupitila muli yalya amawindo, pali balya abana bamu Israeli abalepita, kuli Israeli. . .kuli Farao, bali basha kabili imbwa, kuli Mose, bali abasalwa bakwa Lesa. Baibele itila, ukuti, “Mose alisalile,” apangile ukusala kwakwe, “ukucula pa musebanya wakwa Kristu, ukumona cena ukuba ifyuma fikalamba ukucila pa fyamangalo ya lubembu, pantu apokelele icilambu.” Mose alishibe ukutula bena tabali nibakabomba wa matipa; bali bantu abali nobulayo.

⁸⁸ Palwakwe, alishibe umwine ifyo aali. Tabebele bena. Bafwile baishiba ico, palwabo. Alishibe, palwakwe, ifyo incito yakwe yali, no—noku citwa. Alishibe ukutila Lesa amukushishe pali uku ukukabila, lelo tabebele. Kabili apo bena tabaishibe pali ico, tatalile aisokolola umwine eka palwalala, mpaka bena baishiba ico. Nomba, elyo baishibe icishibilo, kabili baishibe cena.

⁸⁹ Atile, “Nkapela Israeli icishibilo. Senda iyi nkonto; ukuipilibwila munsoka. Nga tabomfwile kuli ico, ninshi ukabike ukuboko kobe mucifuba cobe, nokukufumya, ukaiposhe wemwine kufibashi, ninshi bakakucetekela. Kabili nomba, ngacakuti bena tabakomfwe ico, ukafumye amenshi mumumana wa Nile kwisamba kulya, ukayetulwile kumulundu, kabili yonse amenshi yakasangka umulopa.” Ico cali icishibilo ca calo. Abantu bali nokucetekela ico. Ilyo, abo abali abaiteyanya ku kucipokelela bakacicetekela ilyo bakamona icishibilo cakwa Lesa cileenda, lelo icalo cilingile ukukwata icintu cimo icapusanako. Eico, Ena apele cena conse icishibilo.

⁹⁰ Lesa abomfeshe umuntu, umuntu uwaicefya, kasesema, ukuba icakumwenako icakupwa kwailya imibele yacalo kulya. Lesa, kuti atuma naumbi. Kuti atwimisha naumbi. Nga cakuti abantu bakwa Lesa kuti bapepela pacaico, Ena kuti amwimya. Cena nici, abantu balingile ukukwata cilya icisendo. Bena balingile ukubuka. Bena balingile ukwiluka. Bafwile ukwishiba ubushiku baleikalamo, kabili nemibele itushingulwike, ilyo tabalati babuke.

Muletwalilila ukwikala nga fintu mucita lyonse. “Mfwile ukukula ing’anda iipya uno mwaka. Mfwile nashita motoka iisuma ukucila ba Yonese. Ine mfwile nacita *ici*.” Oh, ifingi nganshi pali *ici*! Ilyo mwailuka, te mulandu. . . Ico cilifye bwino. Lelo mulingile ukwiluka, munyina, ukutila fyonse ifi fintu fili nokonaika.

Yesu atile, “Mwimutina uyo uwingepaya umubili,” ibomba lya atomiki iyakwa Russia. Mwila mutina uyo uwingapilibula uyu mubili mulukungu lwamito, mumaminiti ayanono, “lelo muletina Ena uyo uwinga pilibula umubili ulya musango no kuposa umweo kumbo.” Eifyo.

⁹¹ Ngafintu Nalélenda kuli dokota, mulya mucipatala lintu bamayo bali kulya, alelanda pafyo sayansi yaba iikalamba, pakubombela pamilandu iingi iilolele kumubili, nokubikamo umuti muli wena, kabili nokumona umulandu wena wingepaila akashishi kamo, nokupususha akashishi kamweo. Natile, “Ico cisuma. Ico cilifye bwino.” Naumfwile kuli ena pakashita. Lelo Natile, “Dokota, ico cisuma. Ndetotela ico. Ico cisuma nganshi. Ine—Ine icine cine ndi uwatotela kuli Lesa pali ico. Lelo, moneni, imwe muposa umweo wenu onse pakwasha ukusanga icintu cimo pa fibumbwa. Lelo mulandu nshi mushinga senda akashita

ukutontonkanya pawa upangile Ena, Uwapangile wena, Ninani Waulengele uyo? Lesa e Waulengele.”

Ifyo aba umukalamba Kalenga ukucila ifibumbwa ifyo Ena apangile! Mulandu nshi tubikila amano pafyabumbwa, ilyo ifwe tatutontonkanya palwa kwa Kabumba Uyo uwapangile imyulu nesonde, nokupanga umubili nomweo? Ena kuti aconaula inshita ili yonse Ena akabile, pantu cena Cakwe.

⁹² Ici caisaba icintu icisuma nganshi, ukubomba pa mubili wa muntu. Tuletasha palwa ico. Bena kuti bapela ilinso, ukufuma ku muntu umu ukuya kumunankwe; sendeni utunono ututambo, kabili fumyeni ilinso umu likala kabili libikeni mucipunda calinso ica muntu umbi, kabili ulyo muntu kuti amona ukufuma kuli lilye linso. Ico cintu cawama.

⁹³ Caleba, nga nacifyashi, ilyo ali nokukwata akanya, kabili a—akanya tekuti kafyalwe, ena ali—ena alengelwe ifyo, ukuti umwana teti afyalwe: nyina no mwana, bonse babili, balifwile. Ico cali icalungama. Lelo imwe ilingi line tamwatala amumfwapo palwa cena, cali icapusanako, nalimo ukutala. Nomba ileelo kuti babula ulya nyina panuma ena ali kale mumibele yakukwata umwana, kabili nga... ilyo nyina alimupepi mu—munshita shakupapa, ena... kuti basenda nyina ulya nokumupela umuti wakumulalikisha, nokufumyamo umwana ulya, nokupapafye bwino, basenda umwana. Tuletotela pali ico.

⁹⁴ Njebeni imibombele imo. Waisala icakwiswilako amenshi kuncende imo, pamibombele yamenshi mumusumba, nomba moneni icicitka kucakwisalilako icikalamba. Mwaciposha.

Lelo, nomba, ifwe kuti twaputula ukulu, ukuputula ukuboko, kabili, ku cisungusho cakwa Lesa, Ena akesa pisha ulya mulopa kunshila imbi, munshita iinono iyasekondi, nokuutwala kunshila imbi ku kupususha umweo wamuntu. Nani uwinga cita ico? Njebeni.

⁹⁵ Ukuputula icakupitamo amenshi icikalamba, ukuputula inshila iikalamba pancende imo iipisha amenshi, ilyo ilepompa ukufuma apobeswila. Ni cinshi ico cili nokucita? Cesheni umuku umu no kusanga ico cilecitika. Takwaba inshila imbi iyo amenshi yengapitamo. Yafwile yabwekela uko besalile.

Nga Lesa tapangile nshila kuli uyu mulopa ukuucilila uwine, apo pene, ukubwekelafye ku mutima umuku umu imwe kuti mwafwa. Inshita yonse umunwe waiketwe, nimfwa, palya pene. Lyonse ilyo mwaicena pancende imo, iyakwisula umushipa ukalamba nangu icintu cimo, kuti caba nimfwa palya pene. Putula umunwe obe, iwe kuti wafwa. Epela fye. Wena kuti wabwekela ku mutima obe nakabili. Wena kuti wakwipaya. Lelo Lesa...

⁹⁶ Nomba, ifwe tuletontonkanya ukutula cena cisuma. Ifwe tuletontonkanya ukutula cena cisuma. Kabili tuletasha ifyo

sayansi yacita, bena kuti bakaka ilya imishipa iikalamba no kuicnngilila ukukana suma umulopa. Ico cilifye bwino. Lelo Ni nani Umo Uwalengele ico? Mwamona? Ifwe tulelolesha pa fyabumbwa nokulabako Kabumba waciko. Mwamona? Ifwe tulelolesha ku fintu fya cifyalilwa, kabili nokulaba fyonse ifya— ifya bumupashi. Ifyo efyo tucita.

⁹⁷ Nomba, bakasesema bakwa Lesa, bena bali...bena balikwata i Cebo Cakwe. Ulya e mulandu wine abantu babacetekela.

Ulya e mulandu wine Lesa alandile kuli Mose, Alandile kunuma kulya mu Kutendeka, abengi, mu Kufuma, ukuya fye monse, “Nga kwaisa umo pakati kenu, uwaba uwabumupashi, nangu, kasesema...” “Nomba musango nshi tuli nokwishiba ifi fintu?” Atile, “Ilyo alanda icintu cimo kabili cilesa mukufikilishiwa, alanda icintu cimo, caisacitika, ninshi cetekeleni ico.” Mwamona? Ico cishibilo.

⁹⁸ Eico Apela i Cebo Cakwe, tekuntungulushi, te kuli bakateka balucu, lelo kuli bakasesema. Khrushchev te cishibilo kwisonde. Iyo, mukwai. Hitler tali icishibilo kwisonde. Lelo ku cifulo cimo, icifulo cimo, Lesa alikwata kasesema uwapetama ukulolela ilya ora. Ena cishibilo. Ena e cishibilo ico icikebaula isonde kabili cikapususha Chalichi. Kasesema!

⁹⁹ Eliya ali cilangililo mu bushiku bwakwe, kasesema Eliya. Kuli i...

Ena ali kasese-...ena ali cishibilo ca Cebo cakwa Lesa, ubungushu ku Egipto no kupusuka kuli Israeli, nga bena balefwaya ukumucetekela.

¹⁰⁰ Bulya ubushiku ubwa lubembu ubwakwa Eliya, lintu Israeli onse abwelelemo ukufuma kuli Lesa, bena baile mulubembu. Balabile ku mutande. Balabile kukutungululwa na Lesa, kabili Yehovah mukalamba uwaiswile Bemba wa Kashika, kabili uwabaletetele ukubafumya mu Egipto, kabili na kasesema mukalamba kwati Mose pakati kabo. Bena balabile kuli ico.

Tulalaba ico. Imwe ba Methodisti mwalilaba kuli John Wesley. Imwe ba Lutherani mwalilaba kuli Martin Luther. Imwe ba Baptisti mwalilaba kuli John Smith. Ifwe fwebengi twalilaba kuli Charles Finney, umukalamba pali bena bonse.

¹⁰¹ Calilandwa ukutula nainte sebeni pesenti abasambi bakwa Finney balileka. Sebente faifi pesenti abakwa Moody baponene mumwaka umo. Kabili na bakwa Wesley, ibumba lyaba mushilo lyena lyatwalililepofye ukulapona. Lelo Finney akwete nainte sebeni pesenti. Umunono, uwacepa, uwamoneka uwaondesha, umuntu we pala aendele ukufuma ku cintamba nokulolesha ukupita mwi bumba, kwati *ngefyo*, kabili na bantu kuti bapona nomutombo, pantu aikele mumateshi ubushiku bumo mpaka Mupashi wa Mushilo aikatilile pali ena. Ena acitile. Ali cishibilo cakumpela, nalimo pa myaka imyanda ibili iyapitapo, uwa kulya

ukupuputula kukalamba uko Wesley nabena bakwete, kabili nobupingushi bwaishilepo.

¹⁰² Ali cishibilo, muli ilya inkulo yalubembu. Kabili ifyo Eliya aiminine palya, uwapama kabili uwabula ukutelententa, palwakwe, tapali nangu umo pali ena, lelo ewali icishibilo cakwa Lesa.

Bonse abashala bashimapepo bonse baile pamo na Ahabu, mu nshila yaficitwa fya nomba. Bena bakwete ificitwa fya nomba muli ilya nkulo. Lelo ifyo umukalamba Ahabu, nangu, umukalamba Ahabu, kabili nafyonse ifya bunonshi bwakwe ifikalamba, kabili cena caletele ichalichi conse muli bu Katoli- . . . , nangu, tebu Katolika, lelo nalimo palwa cintu cimo cine, ukuya mukupepa utulubi. Cabaletele pa ncende apo bali abanaka. Bamo kuti bapepela muli *iyi* inshila, kabili nobuntungwafye, “Iwe kuti wacita icintu conse ico ulefwaya ukucita.” Kabili nokuba muli ulya umusango wa mibebe.

¹⁰³ Kabili nefyo ulya Eliya aiminine palya, uwapama, na EFYA SOSA SHIKULU. O mwe Lesa, tupeni abaume ababa ngefyo. Tali uwa mwenso ukweba Yesebele palwa mibebe yakwe. Tatinine na Ahabu. Tali uwa mwenso ukutula alicitile icilubo. Aiminine nokupama, nokwenda ukuya kuli Ahabu, atile, “Nangufye umume tawakapone mpaka Nkawite.” Ameni.

¹⁰⁴ Ali cinshi ena? Icishibilo cakuli ilya inkulo ya lubembu. Bushe Israeli alimwene ico? Iyo. Bena bamusekelefyeye, nokulamupumya.

Asobebe ukutula kuli nokuba icilala, ukutula kuli nokuba—kuli nokuba ubwafya, insala, ukucula ku nsala. Kabili aseseme mukupama, aiminefyeye palwakwe umwine, na EFYA SOSA SHIKULU. Atile, “Shikulu, bena balipaya bonse aba cine ukubapwisha. Bena balibepaya bonse ukubapwisha. Ninefyeye umo uwashalapo, uyo uwiminine pamo ne Cebo Cenu.” Bushe ubwafya bwali pali cinshi? I Cebo cakwa Lesa. Eliya alefwaya ukwikala pamo ne Cebo. Ali nikasesema uwa cine.

¹⁰⁵ Bambi bakasesema batile, “Oh, ukuba, cena tacilepangapo ubulekano ubukalamba. Yehovah tasakamana, namwishiba.”

Yehovah alasakamana. Cena cifwilefyeye ukuba i Cebo Cakwe. Kabili Eliya aiminine uwapama pali cilya i Cebo, Na EFYA SOSA SHIKULU. Lesa amupele icankama icinono, ubushiku bumu. Atile, “Ninkwata amakana cine lubali, ayo iwe Eliya, ulinte, pano pene. Bena tabali abashipa abalinga ukufuma nokwisa landa ico. Bena balefisama mulya mumpanga. Lelo, cibe, mu mitima yabo, ba bomfi Bandi. Tabafukamina Baali. Tababa abamwensu ukucita ico. Lelo, Ndekupela icishibilo, kabili iwe uli cishibilo. Ukwiminina kulya, nokwiminina pa Cebo Candi. Ndi nokukusakamana. Ukabapele icishibilo.” Alelluya!

Lesa, tutumineni icintu cimo ngeco, ico icili nokuba icishibilo ca Cebo cakwa Lesa. Kabili no bulayo bonse ubo Lesa ali nokulaya bukaba ubwatungililwa muli ulya umuntu, pantu ena e cishibilo, icishibilo icalabwa.

¹⁰⁶ Oh, batontonkenye, pantu Ahabu ali ni mfumu iikalamba kabili ne fyalo fyalemutina, ico ecali icisuma icikalamba. Lelo Eliya ali cishibilo ca Cebo. Ali nikasesema uwa cine, icishibilo ica Cebo. Eico ilyo ena ali icishibilo ca Cebo, tabamucetekele. Tabamukwatile no mulimo.

¹⁰⁷ Ali cishibilo kuli mukamfwilwa, lintu Lesa atumine ukufuma pa Lupili lwa Kamele, ukufuma pa... ukufika ku kamana ka Cherith. Amutumine ukutentemukila kulya, panuma yakulishiwa naba mwankole, kabili nakamana kaumine. Aile ku ng'anda yakwa mukamfwilwa. We ncende we iyakuyako kashimikila! Lelo aile kulya pantu Lesa amwebele ena ukuya.

Lelo Aile kulya, atile, “Nimweba ena ukukulisha.”

¹⁰⁸ Ena alingile ukuba icishibilo. Ena alingile ukuba icishibilo. Lintu, ena aile kulya, akwetefye ubunga ubwalinga ubwakupangafye umukate umo, kabili ena no mulumendo wakwe ukulya. Ibotolo lya mafuta ilyalinga ilya... Kabili amafuta ayalinga mwibotolo, ukupangamofye umufuba uunono, uwakuya nao. Atile, “Ndi pano ndetola inkuni shibili.”

¹⁰⁹ Pali lulya ulwabipisha, ulwakaba, ulucelo lwacimwela lintu umukote uwa masako pa menso umuntu mukumoneka, uwamishishi ya buuta iyaleselela panuma yakwe, aendele ukuya kulya, kabili nomutwe wakwe uwepala ulebengeshima, nashintilila napalya pa mpongolo, atile, “Ndetelako amenshi ayanono ayakunwa,” kabili atile, “ukulundapo, ndetela impakwilo yabunga mukuboko kwandi, mpangila umukate.”

¹¹⁰ Atile, “Nshikwete ubunga ubwalinga. Ndifye pano nomba, ndeteba inkuni shibili, ukuti mpange umukate uunono uwa mwana wandi. Ine nkwetefye ubwalinga ubwakupangamo umo uwa Ine na ena. Ifwe nga twalya tulefwa.”

¹¹¹ Atile, “Witina, pantu, EFYA SOSA SHIKULU.” Uyo e muntu untu tulefwaya. Tacali ni iyo, “Nomba, *limbi* kuti cacitika, nkashi. Cena *limbi* kuti caisa fikilishiwa. Nshishibe.” Iyo, iyo. Eliya aiminine pacituntulu. “EFYA SOSA SHIKULU. Ulya umutondo tauli nokufilwa, nangula lilya ibotolo ukubulamo amafuta, mpaka ubushiku ubo Lesa ali nokutuma imfula pe sonde.” Ameni. Mwaumfwa. Ico cali nokuba icishibilo icikalamba kuli ena.

¹¹² Aleimininako ichalichi ileelo. Panuma Eliya aikele nankwe pakashita akanono... Alikwete umulumendo umunono. Alilwele. Ukulwala kwakwe kwali ukwabipisha nganshi mpaka takwali no mweo uwashele muli ena. Alifwile. Nomba cinshi ico acitile? I chalichi calimona kale ifyo ifishibilo. Lelo, cinshi, lilya linefye ubusanso ubunono bwaisa, bwangu bwangu afwaya

ukupela ichalichi imilandu pali ico. Alefwaya ukupela imilandu Eliya. Atile, “Iwe we muntu wakwa Lesa, nomba iwe waisa pano ukunenga ukunjibukisha ku membu shandi nokusendwa umweo wa mwana wandi.”

¹¹³ Eliya asendele umwana, nokuya pa muulu apo alelala, nokumulalika pa busanshi bwakwe bwine, alambalele pa muulu wakwe, atile, “Mwe Shikulu Lesa!” Alelluya! “Bwesheni umweo wa uyu umulumendo.” Kabili no mwana abukile.

¹¹⁴ Aikile nokumubwasha. Ulya umwanakashi aloleshe pa mwana, kabili nomba aloleshe pali ena, nomba alishibe ukutila icintu cimo cali palya. Atile, “Ukupitila muli ici Naishiba ukutila i Cebo cakwa Lesa cili mukanwa kobe.” Ameni. Ali cishibilo kuli ulya mukamfwilwa. Lintu amwene amaka yakwa Lesa, Uyo uulenga ukuba no mweo nangu kuti aipaya, abusha umwana wakwe ukuba no mweo, atile, “Ukupitila muli ici Naishiba ukutila iwe uli mubomfi wakwa Lesa.” Alishibe ico.

Ifyalo ileelo kuti fyaseka pali ico, nga fintu bacitile lilya. Tekuti bacetekele ico. Lelo ulya umwanakashi aishibe icapusanako. Cena cali cishibilo lilya, nga fintu ena aali cishibilo, ukwimya umwana wakwe uwafwa ukubwelela ku mweo. Bena bakasesema lyonse baba fishibilo fyakwa Lesa.

¹¹⁵ Lintu Eliya nomba aitile ukuilangisha, atile, “Nga cakutila Lesa aba Lesa, mubombele Ena. Nga cakutila Baali aba lesa, mubombele ena.”

Bushe ico tekuti cibe ubushiku ubusuma kuli Eliya ileelo? Nga cakutila ifikansa fya calo ni lesa, fibombela. Cinshi ico mwakwata mufikansa fyacalo? Cinshi ico imwe mwacita? Tatukwete nangu cimo lelo libumbafye lyafya bonaushi. Tatukwete nangu cimo.

Lelo ifwe twalilufya onse, mupepi na onse cibusa twakwate, ukuya mu fyalo fyonse. Pano, umulungu wafumineko, twalushile fibili nangu fitatu ukucilapo ifyalo ukuya ku kommunismu. Ifwe tulesonkesha abantu nokupoka impiya shabo, kabili nokutuma lwena kulya ukulisha balya abantu abo abapilibukila mu kommunismu lilya linefye bena bakulwa pamo. Cena nibumyalu myalu. Ico nacilungama.

¹¹⁶ Tulanda ukutila tuli bena Kristu. Lekeneni tube abena Kristu, nomba, tekubalisha ifintu ifyaba ngefyo. Ifyo ifyakwatafye utunono utwakutila—utwakutila. . . Umuntu fye uwa mutima uumusuma kuti acita ifyo. Ubo nibuka pepa. Ilyo tepusukilo.

Abantu abengi balakwata buka pepa ne pusukilo ukufisakanya. Bukapepa kulisha ba mukamfwilwa na balanda, nefyaba ngefyo. Ubo nibuka pepa. Lelo ipusukilo ku Fyalwa ukupya, ukufyalwa cipya cipya. Ico nacipusana. Bukapepa, ba Mohammedi ni buka pepa. Kwaliba buka pepa ubwingi.

¹¹⁷ Nomba, palya pa Lupili lwa Kamele, bulya bushiku lintu aitile ukulangisha, kabili aitile Ahabu na makana yaba shimapepo balya abali mwi tempele lya filonganino fyabo, abetile bonse ukuya ku Lupili lwa Kamele, atile, “Iseni pano pa muulu. Nkumanyeni pano pa muulu. Nalaiminika lyonse ibumba.” Cinshi ico acitile? Akwete EFYA SOSA SHIKULU. Tali nomwenso. Atile, “Peleni ing’ombe iilume. Iteni pali Baali. Lekeni Lesa uyo uwaasuka ukupitila mu mulilo abe Lesa.”

¹¹⁸ Eico, akasuba konse, mpaka... ukufuma ulucelo mpaka ukufika na kucakulya ca cungulo bushiku, batolokele pa cipailo. Baipangeshe nefyatwa. Babilikishe. Bapundile. Eliya aile kuntanshi na kunuma, atile, “Pundisheniko panono. Limbi ele pabulendo bwakuloba, nangu icintu cimo. Naya alekonka, nangu icintu cimo.”

Pantu, akwete EFYA SOSA SHIKULU. Ali uwa shininkisha. Akwete i Cebo cakwa Lesa.

Munyina, nkashi, cinshi cimbi ukucilapo ico umuntu engafwaya ukucila pa bufwayo bwakwa Lesa? Lesa atile Ali nokucita ico. Ni Abrahamu. Amwene Lesa ukuba uwingacita ico Alandilepo. Alishibe ukutila Lesa kuti acita ico, pantu Lesa alandile ifyo.

¹¹⁹ Eico ena—eico aitile bena ukuya pa muulu palya. Kabili eico baipangeshe nefyatwa palwabo, kabili bapundile noku bilikisha ubushiku bonse, ukufika na pashinta yakupela ilambo mucungulo kasuba. Nomba, Eliya, moneni ifyo ena acitile ico. Icintu icakubalilapo ico acitile kukunkulusha amabwe ikumi limo na yabili capamo.

Lesa taakanikanamo. Ifilonganino efyakanya ama chalichi, lelo te Lesa.

Umo atile, “Bushe iwe uli mwina Kristu?”

¹²⁰ “Ndi Baptisti.” Eico ico tacicililepo pakulanda ukutila iwe uli kapoli.

¹²¹ Atile, “Ine—Ine ndi Methodististi.” Ukuba, ico tacicililepo pali kapoli, nakabili, kuli Lesa.

¹²² Ndetila, “Bushe iwe uli mwina Kristu?” Ukuba umwina Kristu, ufwile ukuba kwati ni Kristu, ukubika bu Shimapepo muli iwe, pamo na Mupashi wa Mushilo, kwati fintu aponene pa Bushiku bwa Pentecosti. Tefyakumfwa umfwa ukupita mu mubili, lelo Ndepilibula Pentecosti umwine mwine. Mwamona? Nacilungama.

¹²³ “Ndi Pentecosti. Ndi Oneness. Ndi—Ndi bulesa patatu. Ndi...” Oh, owe! Ico tacili ukucila ukulanda ukutila iwe walicila pa cintu cimo. Taulepilibula icintu nangu cimo kuli Lesa. Ico cilakanya.

¹²⁴ Ico ecacitike kulya pakati kaba shimapepo. Lelo Eliya akunkulwishe aya amabwe ikumi nayabili capamo, ukulangisha

ukutila Lesa ni Lesa umo pali bonse bene, akunkulwishe yonse capamo.

¹²⁵ Eico, lintu ayabikile capamo ngefyo, aipeye ing'ombe iilume nokuilambalika pa muulu wa cipailo, pa nkuni. Atile, “Nomba, ukushininkisha ukutila tamuli icabufi muli ici, kabiyeni nokuya ndetela imbeketi ikumi na shibili isha menshi.” Kabili icine cine abomfeshe inkuni. Oh, Alelluya! Alefwaya ukulangisha ukutila Lesa ni Lesa. Pantu, mulandu nshi? Akwete EFYA SOSA SHIKULU. Ali ni kasesema. Akwete i Cebo cakwa Lesa.

¹²⁶ Efyo bena bacitile—bena bacitile bulya bushiku, nga cakutila bena batila bali nokukutamfya mu chalichi, bali nokucita *ici*, na *cimbi*, nga cakutila iwe wabatishiwa mwi Shina lyakwa Yesu, kabili nefintu fyonse ifintu ifya pusana nga filya: cintu cabulamo amano. Cena ni EFYA SOSA SHIKULU.

¹²⁷ Umuntu umusuma, ubushiku bumbi, alandile kuli ine, aishile nokubika amaboko yakwe pali ine, kabili atile, “Munyina Branham,” atile, “Ndefwaya inkwipushe icintu cimo.” Atile, “Nga cakutila kwaba ukumfwanakofye panono, ici icintu ico iwe ulelandapo.”

Natile, “Cinshi?”

Atile, “Fyonse ifi ifya lubatisho.” Atile, “Ama chalichi yamu Chicago kabili na yonse ukushinguluka yafwaishafye iwe icine cine, lelo balomfwa umwenso ukutila iwe uli nokulanda palwa ico.”

¹²⁸ Natile, “Icine cine, Ndi nokulanda ico. Icine cine, Ndi nokulanda ico.”

Atile, “Ukuba, ico ecintufye ico bakwata ukulola pali iwe.”

¹²⁹ Natile, “Nomba bena ninshi tabakwata nangu cimo ukulola kuli ine. Teine Umo uwalandile Ico. Lesa ewalandile Ico. Ndebecanya na onse pali bena ukwisa nokushininkisha Cena ukuba icalubana.” Mwamona?

¹³⁰ Atile, “Ukuba, mwamona, iwe—iwe ufwile wasuminishanya nokupanga isenge.”

Ico e cintu cimo cine bena balefwaya ena ukucita. Ameni. Lesa tafwaya ukumfwana. Iyo, mukwai. Ena tafwaya ukumfwana.

Atile—atile, “Nomba, Munyina Branham, Ndefwaya inkwipushe icintu cimo. Bushe Malaika wakwa Shikulu...” Atile, “Ifwe bonse twacetekela muli Malaika wakwa Shikulu. Bushe Malaika wakwa Shikulu ewakwebele iwe Ifi?”

¹³¹ Natile, “Nshilesakamana ico Malaika wakwa Shikulu engalanda. Nga cakutila Cena, Malaika wakwa Shikulu, kuti Alanda Ico. Lelo nga cakutila Ena alandile icintu cimo icapusanako, Ena ninshi tali ni Malaika wakwa Shikulu.” Natile, “Temulandu ni Malaika nshi, nangu icintu cimbi calandile,

Paulo atile, ‘Nangula ni Malaika ukufuma mu Muulu aisa shimikila imbila imbi kuli iwe, leka ena atipwe.’”

¹³² Ba malaika no muntu onse, icintu cimo ica kumubili icaitumika, alanda palwa ba Malaika. Yoseph Smith, Brigham Young, na fyonse ifya pusana ifya bufi, ifyaba Adventisti ne fintu fyonse fimbi, bena bamona imisango yonse iya fintu ngefyo, lelo fyena lyonse fyaba ifya pusanako ku Cebo.

¹³³ Lelo, Lesa alatungilila i Cebo Cakwe. Cena Cebo Cakwe. Natile, “Cena Cebo cakwa Shikulu. Icine cine. Conse ico Ine naishiba cakutila cafundilwe kuli ine na Ena. Ine nshatala nja ku seminale nangula ku sukulu. Cena cifuma kuli Ena.” Lelo Natile, “Nangula cena caba icapusanako. . . Nga cakutila cena caba icapusanako kuli Ico, Ine tekuti Mucetekele. Pantu, ico e Cebo cakwa Lesa, ecakubalilapo. Ifintu fyonse fimbi fyabufi.” I Cebo cakwa Lesa, cikala na Cena.

¹³⁴ Eico, Eliya, lintu apwishishe, ena abomfeshe ilya imilando yonse, ne mbeketi sha menshi ikumi limo na shibili. Apongolwele amenshi pali yena pa muulu palya. Afuminepo palya, uwabafye tondolo ngefyo engaba. Mulandu nshi? Lesa tekuti abe uwabufi. Lesa alimwebele. Atile, “mwe Shikulu Lesa wakwa Abrahamu, Isaki, kabili uwakwa Israeli, lekeni cena cishibikwe buno bushiku ukutila Imwe muli Lesa, kabili Ine ndi mubomfi Wenu. Kabili Nacita ici mukulanda Kwenu, pantu cena ni EFYA SOSA SHIKULU. Ine nacita ici pantu Imwe mwanjebele ukucita cena, pantu cena cibebele umwabela i Cebo Cenu. Lekeni nomba cishibikwe ukutila Imwe muli Lesa.”

Kabili u Mulilo wakwa Shikulu waponene, ukoca ilambo, imilando iya bombeele ku menshi, yasungulwile amabwe, ne fintu fyonse fimbi, kabili nokufumyapo ifintu fyonse fimbi. Nomba Israeli abilikishe, balya amakana cine lubali batile, “Lekeni Lesa abe Lesa.”

¹³⁵ Eliya, ifyo cili icawama ukumona ulya umunono, umukalamba uwa mimonekele yabula amaka, uwa mubili waonda uwa nkanshi konse konse, kalya akamuti akanono mukuboko kwakwe, nakalibotolo akanono aka mafuta aka kabome kulubali lwakwe, icipandwa campapa ya mpaanga iyapombelwe ukushinguluka ena. Mulandu nshi, bena kuti bamubika mucifungo ileelo nga cakutila ena aleenda pa musebo; lelo baleka abanakashi ukufwala utuputula; lelo bena icine cine tekuti bacite ico, mwamona, nge *fyo*, fuma.

¹³⁶ Eico, nomba, lelo pa bau- . . . pano aishile, ukupita palya, ukwabuka impili, pali iyi nkonto. Nomba, Ulupili lwa Kameli telunono—ulunono apashaba icintu ulwaba pakati ka ciswebebe. Lwena lupili ulukalamba. Lwena lwafuma, kwati ni malaika *ngefi*, nokuya pa muulu, kabili nokulolesha ponse pali bempa. Kabili Eliya na Gehazi baninine inshila yonse ukuya pa muulu, pa muulu. Kabili Eliya aponene pa cinso cakwe palya, kabili

atendeke ukulanda kuli Lesa, ne numa yakwe iyapilibulwa ukulola ku Mboshi, ukulungama ku kasuba. Imyaka itatu ne myeshi mutanda, takwali nangufye umume uwaponene. Atile kuli Gehazi, “Kabiye nokulolesha nokumona nga cakutula kuti wamonapo icili conse, ikumbi ukuba pali bema.”

Iminina pali luno ulupili, lolesha *kulya* lubali, atile, “Nshilemona icintu.”

¹³⁷ Aikele palya pene. “Mwe Lesa, nga cakutula aba abantu nabalapila, nga cakutula uyu muntu nabwela kuli Imwe, nga cakutula bena bafumako kuli fyonse ifi ifyabulamo amano nokubwelela pa Cebo Cenu, ninshi Imwe muli Lesa, ukwasuka pa Cebo Cenu.”

¹³⁸ Leken nande icintu cimo cine ileelo. Buleni ifi ifilonganano nokufyakanya, mulabeko kuli ifi ifyakupusana ifya mufilonganano, kabili nokuleka abantu ukubwelela pa Cebo cakwa Lesa, nokupelesha pa mushilwa. Nalashininkisha kuli imwe ukutula kuli Lesa uyo uwingasuka no Mulilo.

¹³⁹ Leken abantu bete pali Lesa. Leken . . . ? . . . bete muntu. Leken abantu bete kasesema. Lesa alamuleta amoneke. Ndebecanya ne fyalo ukucita. Ponena pa cinso cobe nokwita pali Lesa, ukuti atume kalubula, kabili umone necalacitika. Citafye ico inshita imo, Lesa ali nokwasuka. Lesa lyonse alacita.

¹⁴⁰ Awile panshi nokutula, “Mwe Lesa, lekeni cibe ileelo. Aba bantu pamuku umo balelwisha Imwe. Aba abantu balyakanikanamo mu misango yonse iya filonganano kulya kunge. Lelo, ileelo, Imwe namuishininkisha pa Lwenu. Imwe muli Lesa. Kabili na bantu batile, ‘Poseni ifya kwa Baali.’ Kabili Nalibepaila amakana yaba shimapepo. Bena nabafuma munshila nomba, Shikulu. Fyonse ifya kucinga nafifumapo, utwakucinga utunono utwa tupatukenye.”

Methodisti kuti Afwaya ukwisa pepela pamo na Baptisti; Baptisti kuti afwaya ukwisa pepela pamo na Pentecosti; aba cine mu mutima kulya, balya abacishinka amakana cine lubali. Lelo teti bacite ico. Nga cakutula bacita, bena kutamfiwa ukufuma muma chalichi yabo. Bamo pali bena tabasakamana. Balesa, nangu cibe ifyo. Ico nacilungama.

¹⁴¹ Lelo lekeni bena bonaule filya ifya kupingwila libela nokuba capamo, nokutula, “Ifwe tuli nokulabako kuli fyonse ifi ifya busumino, nefya bu katekishimu, kabili ne fintu fyonse ifyo tulebelengapo. Leken tubwelele pa Cebo icakwa Shikulu.” Moneni ico icili nokucitika nomba. Lesa ali nokubemisha kasesema, icine cine Ali nokucita, uyo uuli nokuleta Cena mukulungama ukufika kuli bena, nga cakutula bali abaipekanya ukupokelela Cena. Mukubalilapo, bafwile bapepa. Lesa alalolela.

¹⁴² Bushe tacili iceni ukutula Lesa afwaya abantu ukukwata ulubali muli cena? Lintu Yesu aloleshe pa bulobololo, Atile,

“Ubulobololo nabupya. Lelo ababomfi banono. Imwe mulapepa kuli Shikulu wa bulobololo,” uyo ali ni Ena. “Imwe mupepe kuli Ine, ukutila Ningatuma ababomfi mukulobolola Kwandi.” Ico ecipandwa ico imwe mufwile mwacita. Lesa alelolola pa Chalichi Cakwe ukwita pali Ena. Ena lyonse alacita ico. Lesa alelolola ileelo pa bantu ukwita ababomfi Bakwe mu mulimo. Kabili umubomfi tekuti engile mu mulimo mpaka abantu bapepa.

¹⁴³ Israeli taingile mu mulimo kulya, pamo ne fishibilo ne fisungusho, mpaka bena baponene pa finso fyabo nokupepela pali kalubula. Lesa alikwete kalubula Wakwe. Lesa alikwete kasesema uwalelolola palya mu matololo, amusungile palya pa myaka amakumi yane, ukulolela pali bena ukuba abalungama, mukupepa. Lelo lintu bena balungeme nokutampa ukupepa, nomba Lesa atumine kalubula.

Lesa ali nokucita icintu cimo cine ileelo, nga cakutila abantu babafye capamo, baba abakupepa. Nacilungama.

¹⁴⁴ Ena ali icishibilo kuli balya bakasesema babufi kuli Ahabu, ukutila ena ali mubomfi wakwa Lesa. Ali ni kasesema wakwa Lesa. Nomba, ena pamo ali cishibilo kuli Israeli, ukutila ena kuti aisala imyuulu nangu ukwisula imyuulu, lintu alefwaya ukucita ico. Ena icine cine ali.

Njebeni umo uwingesala imyuulu, nangeni umo uwingesala imyuulu, kunse ukwabula Lesa. Kabili i Cebo cakwa Lesa, nangu, i Cebo cakwa Lesa caba pamo na bakasesema.

¹⁴⁵ Mikaya, icishibilo kuli Yehoshafati. Mikaya ali icishibilo kuli Yehoshafati, ukutila Lesa alasunga kasesema wa cine ukubapo.

¹⁴⁶ Nomba moneni. Ena akwete bakasesema imyanda ine, Ahabu akwete, kabili aitle balya ba kasesema imyanda ine. Kabili nokulanda kumo bamwebele. Kabili cibe, mulya mu mutima wakwa Yehoshafati, umubomfi wakwa Lesa, alishibe ukutila kwali icintu cimo icalubene. Alishibe ukutila kwali icintu cimo icalubene. Atile, “Bushe taukweteko naumbi umo?”

¹⁴⁷ “Panuma yabalya imyanda ine ukwiminina palya?” Atile, “Bonse aba niba kasesema, ba kasesema bakwa Yehovah.” Palya pali—pali ba Methodist, ba Baptist, ba Presbyteriani, ba Unitariani, oh, owe, owe, ba Trinitariani, nayonse imisango iyalekana lekana. “Natukwata bena bonse pano, kabili nokulanda kumo balanda ici mucalo icikalamba icabapo. Ifwe tatukwete nangu cimo icakutina.” Kwati ngo mulumendo umunono alelisha umunsoli kunshinshi, namwishiba, lintu ena ali nonwenso. Bushe imwe tamusakamana palwa ico.

Atile, “Lelo bushe tamukwete na umbi umo?”

Atile, “Oh, ee, kuliko naumbi umo pano, lelo,” atile, “Nalimupata.” Mwamona? Atile, “Ena lyonse alalanda ububi palwa cino calo. Ena lyonse alalanda icintu cimo icabapa icili nokucitika kuli ifwe.”

148 Yehoshafati atile, “Ine kuti—Ine kuti nafwaya ukumfwa kuli ena.” Oh, ee!

Cinshi ali ena? Ali icishibilo. Temulandu nobwingi bwatubungwe nangu ifilonganino, Lesa alikwata ba kasesema abo abekala ne Cebo.

149 Yehoshafati alishibe ukutula Ahabu ali mubwafya, pantu ulya kasesema uwa cine, Eliya, ali cishibilo ku fyalo, atile, “Imbwa shili nokumyanga umulopa obe, pakwisa pano.” Ico nacilungama. Alishibe ukutula Yesebele na ena amwene cileisa pali bena. Alishibe ukutula cena calicitile. Mwamona?

150 Kabili Mikaya, Mikaya atile... Bena—bena baishile kuli ena nokutula, “Nomba, Nalakweba, nga cakutula walafwaya ukwingila mukumfwana ukwalakonkapo, Nalakweba ifyo ufwile ukucita. Iwe ufwile ukusumina ukutula bonse aba bakashimikila nabalungika. Mwamona? Umwebe ukutula, ‘Kabiye unine.’” Kabili atile, “Iwe usuminefye.” Atile, “Nalakweba ifyo tufwile ukucita. Twalapanga... Twalamona ukutula iwe waingila mukabungwe kesu, nga cakutula iwe wacitafye ico, mwamona, nga cakutula iwe kuti kwabafye ukumfwana pa fintu ifinono apa ifyo ulelandapo. Iwe ulangishefye, kabiye, usuminishanye pamo na bena, utwalililepo ukuya pamo na bena.” Huh-huh! Bushe kuti waingililamo kasesema uwa cine uwakwa Lesa afumako ku Cebo cakwa Lesa? Bushe kuti wacita ico?

“Ukuba,” aba abantu batile, “lelo, twacimona icimonwa,” aba ba kasesema imyanda ine. “Natwishiba. Tuli ba kasesema. Natwishiba, pantu tuli ba kasesema.”

151 Mikaya atile, “Nshiletwishika lelo ico wacimona mu cimonwa. Nshiletwishika napanono, ico wacimona mu cimonwa, lelo cena tacili umwabela cilya i Cebo.” Ameni. Atile, “Nacimona icimonwa, pamo.” Ameni. Oh, uluse! Ena ewali icishibilo. Ali cishibilo. Atile, “Nacimona icimonwa, kabili Nacimona Israeli, kwati ni mpaanga, nashisalangana pa lupili, tashikwete na kacema.”

Kabili uyu umukalamba kacefya, bishopo, aile nokuya mutoba ulupi pakanwa. Atile, “Nikwisa uko u Mupashi wakwa Lesa waciya lintu Wena wacifuma muli ine?”

152 Atile, “Uli nokumona lintu uli nokwingila mucifungo. Uli nokumona.”

Ena, Ahabu atile, “Bikeni uyo umuntu mucifungo. Mumulishe uyu umukate wa bulanda, kabili mumupele amenshi ya bulanda, ukunwa.” Atile, “Lintu Nkabwela mu mutende,” atile, “nomba Nkesa mubombelapo.”

153 Mikaya umukalamba aiminine palya na EFYA SOSA SHIKULU. Atile, “Nga cakutula imwe mukabwela, Lesa ninshi talandile kuli ine.” Hum! Eifyo. Ali cinshi? Ali cishibilo, balya

ba kasesema bakwa Yehovah, ba kasesema bakwa Lesa, bekala ne Cebo cakwa Lesa.

¹⁵⁴ Iwe walikwata kasesema uyo uulanda ukutila ufwile wa batishiwa mufyakwitalwako ifyakwa “Taata, Mwana, na Mupashi wa Mushilo,” ena ni kasesema wa bufi. Nga cakutila imwe mwatila paliba kasesema pakati kenu, uyo uutila, “Kwaba ba Lesa batatu,” ena ni kasesema wa bufi. Tapaba Amaelmo pali yena. Ico nacilungama. Lelo kasesema uwacine uwakwa Lesa ali nokwikala neco Cebo. Kabili nga cakutila icimonwa cakwe cili icapusanako kuli ico i Cebo, ena te kasesema uwacine ukufuma kuli Lesa.

¹⁵⁵ Tapaba nangu pamo, muli Baibele, apo umuntu umo atalile batishiwa mucakwitwa ica kwa “Taata, Mwana, na Mupashi wa Mushilo.”

¹⁵⁶ Lolesheni kuli Paulo, mulya mucifungo, umunono, umu Yuda wa mona uukalamba, uwepala, uwalele palya, aposele imyaka amakumi yabili, mucifungo caci Roma. Lintu alembele aya amakalata. Nomba, cinshi ico muletontonkanya abanakashi bakashimikila batontonkenyepo palwa kwa Paulo, lintu atile, “Leken i abanakashi bekale tondolo mu ma chalichi. Nshilebasuminisha ukulanda”? Ndeingililamo limbi bena icine cine balilandile ifyabipa pali ena.

Cinshi ico imwe muletontonkanya ba bishopo batontonkenye, ba bishopo, lintu alandile ifintu ifi ifingi ifyalekana lekana, “Ukuleka *ifi* fintu pano, kabili *ifi* pano, fyonse *ifi*, na *filya*,” Paulo ukweba bena ukutila? “Uyu muntu ninani, nangu cibe ifyo, uyu umuntu uuli mulya mu cifungo?” Lelo akumenye Yesu. Alishibe ico alelandapo.

Kabili ukufuma muli lilya ibumba limo line, panuma ya mfwa yakwa Paulo, mukulekelesha bapangile, ukufuma muli lilya ibumba lyaba bishopo naba pa muulu bonse, ku Cisaka ca Nicene, kabili cilya capangile ichalichi ca Katolika, bafumineko ku Cebo cakwa Lesa. Kulya kwaishilemo ifya “Taata, Mwana, na Mupashi wa Mushilo.” Ndebecanya no muntu onse, ku ncende konse, icalo icili conse, ukukanako kuli ico.

¹⁵⁷ EFYA SOSA SHIKULU. Ulubatisho ukubomfya ifya kwimininako “Taata, Mwana, na Mupashi wa Mushilo” fyabufi. EFYA SOSA SHIKULU. Ndeeba onse pali imwe pano, nangu uuleumfwa kuli tepu, uyo uushabatishiwa mwi Shina lyakwa “Yesu Kristu,” ukutila abatishiwe nakabili mwi Shina lyakwa Yesu Kristu.

¹⁵⁸ Paulo, mu Milimo ya Batumwa, 5:9, nangu, 19:5, atile, “Bushe mwalipokelela Mupashi wa Mushilo ukutula apo mwacetekele?”

Batile, “Tatwaishiba nga cakutila kwaliba Mupashi wa Mushilo uuli onse.”

Atile, “Nomba ni muli cinshi imwe mwabatishiwemo?”

¹⁵⁹ Batile, “Ifwe twalibatishiwa,” lelo te lubatisho lwa bwina Kristu.

“Taata, Mwana, na Mupashi wa Mushilo” te lubatisho lwa bwina Kristu. Takuli umwina Kristu uwatalile abatishiwa ngefyo, muli Baibele nangu pa mwanda ya myaka panuma ya Baibele. Cena cisumino caba Katolika, kabili te Sambililo lya bena Kristu. Nangeni muli Baibele. Cena—cena bucenjeshi. Kwena kubomba kwa fiwa.

Nshilepilibula ukulanda ukutila abantu abo ababatishiwa ngefyo baba muli uyo musango. Lesa alikwata abantu abengi kulya ileelo abashaishiba bwino.

¹⁶⁰ Lelo, inshita naifika, tufwile twabwelelamo pa Cebo nga cakutila tuleenekela Lesa ukubomba muli buno bushiku nga fintu Acitile lilya.

¹⁶¹ Natile kuli ba mayo wandi lintu balefwa, ilyo tabalafwa. Natile, “Mayo, lintu Naishileba umwina Kristu, ngo mulumendo, Natampile ukufwaya no kwishiba. Nalishibe ukutila Lesa eko aba, ukufuma mufimonwa ifyo mwaishiba, kabili ne fintu ifyo ifyacetika fyonse ukupita mu mweo.” Natile, “Nomba Nasangile ukutila ichalichi ca Katolika catile, ‘Nifwe ichalichi. Tacipangapo ubulekano ubuli bonse paco Baibele yalanda. Twacetekela Ico ukuba icalungama, lelo, tuli chalichi. Ico twalanda, Lesa alacikaka mu Muulu.’ Kabili eico, nomba, bena bacitila ico muli *iyi* nshila. Uyo mubili umo. Ba Lutherani batila, ‘Bena baliluba. Ifwe twacetekela ico muli *iyi* nshila.’ Ba Baptisti batila, ‘Bena batila bonse baliluba. Ifwe twacetekela ico muli *iyi* nshila.’ Kabili kwaba imyanda iya uyo mibili.”

Mulandu nshi, kuti iwe wakwata shani icicetekelo? Nicisa cimo icalungama? Kwaliba Icintu cimo icalungama. Nshaishibe Ico lilya.

¹⁶² Natile, “Mayo, Nabwelele muli Baibele nokwishiba inshila iyo balya abatumwa bakubalilapo, musango nshi wa chalichi bakwete, musango nshi bafundilemo, kabili ne fintu bacitile. Naine nacetile ico bwino bwinofye mu nshila bacitilemo, mu nshila Baibele yalandilamo, kabili Nakwata fimo fine ifisabo.” Amen. Eleleni uku kulanda ukutila, lelo u—ukushininkisha ifyakulya kwaba mukulya ukucitwa. Ico e cine. Nakwata ifisabo fimo fine ifyo nabena bakwata. Ee.

¹⁶³ Eico, tekuti ukule icakushininkisha mu cintu cimo umwaba inshila imyanda pabula isha lekana lekana, ishakwilamo muli *iyi* nshila na muli *ilya*.

Nomba Nasangile ukutila mulya muli Baibele, ulya Yesu atile, Ena umwine, “Nga cakutila umuntu uuli onse akafumyako i Cebo cimo, nangu ukucinja Cena, muli ili Buuku; no muntu onse uukalundako icili conse kuli Cena, nangu ukufumyako icili conse

kuli Cena; cimo cine cikafumishiwako, ku cipandwa cakwe ica mwi Buuku Iya Mweo.” Icilelangisha ukutula aali kwete ishina lyakwe mulya, nacilungama, lelo akafumishiwamo. Oh!

¹⁶⁴ Tufwile twabwelela pali ici Cebo. “Imyuulu ne sonde fili nokupita, lelo i Cebo Candi tacakatale acifilwa.” Ee, mukwai. “Lekeni icebo ca muntu onse cibe icabufi. Icandi cibe ica cine,” eflyo Yesu alandile. Lekeni twikale pamo ne Cebo. Ee. Oh, owe! Ee.

¹⁶⁵ Yehoshafati alishibe ukutula Lesa alasunga umutuntulu, kasesema uwa cine uyo uwikala pamo ne Cebo Cakwe kabili tekuti omfwane pali Ico. Iyo, mukwai.

¹⁶⁶ Ena aikele uwalungama pamo na Cena. Imyanda ine bamulwishishe, nobusesemo bwabo, pamo. Lelo icakwe cali Cebo cakwa Lesa, ne cishibilo cimo ne fintu.

Kabili Ndetila ileelo, ico tulefwaya ileelo muntu, kasesema, uwakwikala pamo naifwe, uyo uuli nokwikala pamo ne Cebo cakwa Lesa temulandu neco umuntu umbi engalanda, nangu conse ico icilonganano cingalanda.

¹⁶⁷ Mikaya takwete ukumfwana. Mose takwete ukumfwana. Noah takwete ukumfwana. Tapali nangu umu pali bena, kanofye, onse uyo uwakwete ukumfwana. Cena cali icakubalwisha. Lelo bena fishibilo ifya munshiku shabipa ilyo Lesa talatuma ubupingushi. Kabili Lesa alasunga i Cebo Cakwe kabili afwaya i Cebo Cakwe ukusungwa na bantu Bakwe. Shikulu Alumbaniwe.

Nomba, ukwisa mukwisalila, pama minetifye ayanono nomba. Nomba kutikeni mukuposako amano.

¹⁶⁸ “Kwali umuntu uwatuminwe ukufuma kuli Lesa uyo ishina lyakwe lyali ni Yohane,” kasesema icishibilo. Ilyo Yesu talati ese pe sonde, ukwisa ilanda Umwine, Atumine kasesema ilyo Ena talaisa. Bushe Ena alicitile ico? Atumine kasesema, Eliya wamu Cipangano Cakale, asesemwe ukwishila mu maka yakwa Eliya uwamu Cipangano Cakale. Ali nokuba kasesema icishibilo ukutula Yesu aleisa, ukutula kwali nokuba Messiya ukwisa.

¹⁶⁹ Kabili Yohane afumine mu matololo, ali cishibilo icakutula Messiya ali munshila Yakwe. Lintu Yohane amoneke, Israeli ali nokwishiba, ukupitila muli ba kasesema babo.

Apo epo abantu bacipusa. Bena tabacetekela bakasesema babo. Bena tabacetekela. “Tatwacetekela ico Petro alandile ukutula cali icalungama, pa Bushiku bwa Pentecosti.” Ico tabacetekela ukutula cintu calungama. Tabacetekela ukutula Paulo atile, icintu cimo cine ico Petro acitile. Atile, “Nga cakutula Malaika ukufuma ku Muulu ashimikila icebo cimbi, lekeni ena atipwe.” Tabacetekela ico. Mwamona? Tabacicetekela ico.

Kabili tabacetekele ba kasesema babo. Nga cakutula bena balishibe, kuti baishiba ukutula Esaya atile ukutula, “Kuli

nokuba ishiwi lyaumo uukalabilikisha mu matololo, uyo uukesa pekanya inshila ilyo Shikulu talaisa.” Bena bafwile balishibe ico. Aali ni kasesema, cilolo waba kasesema. Alibebete, lelo tabacetekele cena. Iyo, iyo. Atile, “Kuli Messiya uuli nokwisa.”

¹⁷⁰ Uyu muntu muntu uwatuminwe ukufuma kuli Lesa. Oh, mweba bwananyina! Takwete abalemukonka. Lesa amupele abalemukonka, umukuni uunono, pamofye nga fintu Acitile kuli Eliya. Lesa amupele abakwe abakumukonka. Tafumishe mutubungwe utwa fikansa fya calo. Ashimikile i Cebo, aikele pa Cebo cakwa Lesa, kabili Lesa amupele umukuni uunono. Eliya aikele pa Cebo cakwa Lesa. Lesa amupele umukuni uunono.

¹⁷¹ Uyu umuntu takwete ukumfwana. Takwete abakumukonka, takwete aba kumfwana nabo, tali uwamu cilonganano nangu cimo, taipwishe pa cintu nangu cimo kabili taletina nangu cimo. Uyo ali ni Yohane. Mulandu nshi? Ali muntu uwatuminwe ukufuma kuli Lesa. Uyo wine emulandu aiminine. Ali ni Eliya uwaiminine kulya, ukushininkisha ku bantu ukutila Messiya aleisa. Atile, “Nine ishiwi lyaumo ulya uulebilikisha mu matololo, ngefya landile kasesema Esaya. Ipekanyeni ukukumanya Shikulu.”

¹⁷² Bena aba Fariseo naba Saduke baiminine kulya nokupashanya palwa makoti yabo ne fintu. Lilya line balepashanya nokulanda ifyabufi palwa ico, palya pene pakati kabo Messiya aishile, aleenda.

¹⁷³ Yohane atile, “Moneni, e Uyu wine.” Alelluya! Mumoneni ena. Ena amulangishe Ena. “E Uyu wine. Naiminina bwino pakati kenu nomba.”

Pali ilya inshita, imyuulu yabulukwite. Yesu aendele ukuya mu menshi. Kabili Yohane ali ubunte, ukumona u Mupashi wakwa Lesa, nge nkunda, ileikila panshi. I Shiwi lilebilikisha ukutila, “Uyu e Mwana Wandu uwatemwikwa Uyo untu Nasekelela ukwikalamo.” Oh, owe, owe!

¹⁷⁴ Yohane atile, “Nomba Ine mfwile nacepa. Ena akule.” Oh, we kasesema we, icishibilo kuli Israeli! Ee, mukwai.

¹⁷⁵ Ali umuntu uwatuminwe ukufuma kuli Lesa, nangula wishi wakwe ali ni shimapepo. Oh, ee. Wishi wakwe, Zacharia, ali ni shimapepo. Lelo bushe na mumona? Lesa teti aleke ulya kasesema ukuba uwasakanishiwa no tubungwe twabo. Wishi wakwe tamutwele kwi sukuulu ilya kusambilila ifya mapepo, ku cikalamba *Cakuti-na-cakuti* icilonganano, amupangile ukuba kapyunga musuma, namwishiba, kabili amukanshishe bwino, nokumupela ifintu ifingi ifyo takwete nokukwata. Lelo Lesa talekele umweo wakwe ukuba uwa onaulwa. Bushe mwakutuluka ico? Ena talekele ulya muntu ukuba uwasakanishiwa ne filonganano. Talimo nangu muli cimo pali fyena, takwete ibumba, umu Fariseo, umu Saduke, nangu umu Herodiani, nangu conse ifyo cali. Lesa tasuminishe ico.

¹⁷⁶ Akwete ukufyalwa ukwakupapusha. Ali umwana uwaibela. Ali ni kasesema. Wishi wakwe ali ni shimapepo, lelo Tamulekele ukuba uwasakanishiwa na fyonse ifya bu myalu myalu fyabo, bukapepa bwaci Fariseo kabili ne fintu. Cinshi ico Acitile? Amusendele ukumutwala mu matololo nokumukansha mulya mu ciswebebe.

¹⁷⁷ We kukanshiwa we! Ameni. Amukanshishe ukupitila mukwishiba. Ico eca wamishe, mukwishiba Lesa. Lintu afumine, alishibe bwino bwino ifyo umulimo wakwe wali. Lesa ashininkishe kulya ukusubwa.

Nipesa apo Ashininkishe ico? Ni pamumana. Nomba, nga cakutula iwe kuti wapanga fibili na fibili. Mwamona? Pa mumana!

Atile, “Ine nine ishiwi lya ulya umu uulebilikisha mu matololo aleti, ‘Pekanyeni inshila yakwa Shikulu, lololoni inshila Yakwe.’”

¹⁷⁸ Yohane, umuntu uwatuminwe ukufuma kuli Lesa. Lesa tamulekele ukuba uwaonaulwa naco. Amukanshishe mu matololo, na Lesa. Tamukanshishe mulya muma sukuulu yabo, te mumasambililo yafya mapepo yabo. Nga cakutula Acitile ico, ena nga alingililwe nafilya fintu kwati iwe wafuma muma sukuulu ileelo, mumisango yonse iyamasukuulu. Teba Presbyteriani fye, ba Baptisti naba Methodisti, lelo muma sukuulu, yaba Pentecosti ayaba ayabipafye, ayali yonse ama sukuulu ayakusambilila ifya mapepo, ukubaleta ukubafumya mulya. Oh!

¹⁷⁹ Ukwisa kwakwe, kwalandilwe no Mupashi, wakwa Esaya. Ukwisa kwakwe, ukwisa kwakwa Yohane, kwasobelwe mu Malembo. Esaya 40:3 itila, “Nkatuma inkombe Yandi uku Ntangilila, ukupekanya inshila,” nangu, ico caba muli Malaki 3. Atile. . . Malaki 3 atile Ali nokutuma inkombe Yakwe uku Mutangilila. Kasesema, kasesema wakulekelesha, alandile palwa ena. E cintu cakulekelesha icalandilwe pali ena. Ibukisheni, Ibuuku lya kulekelesha ilya mu Cipanganano Cakale lyalanda ukutula Eliya ali nokwisa ku bana bakwa Israeli ilyo Messiya talamoneka.

¹⁸⁰ Bushe namuipékanya? I Buuku lya kulekelesha muli Baibele, Ukusokolola, litulangisha ukutula kuli nokuba ukubwela kwakwe mu bushiku bwakulekelesha, ku chalichi ca bona Fyalo, icishibilo. Ifyo bona bapusa ico! Ena alisobelwa ukubwela nakabili ilyofye Ukwisa kukalamba kabili ukwa cibili ukwakwa Shikulu takulabako. Muli Mala- . . . Muli Malaki chapitala 4, na mu Kusokolola pamo, chapitala 3, batweba ukutula ali nokuba pano munshiku shakulekelesha. Umo wine, ali nokwiminina mukukana konka bwino kwa bantu, nomukuni uunono untu Lesa akamupela, akesa munshiku shakulekelesha. Lesa efyo alanda. Akaba icishibilo kuli ici icalo ca bona Fyalo, ukutula inshita yakwe naipwa.

181 Kabili, ibukisheni, lintu akamoneka mukubapo, ninshi inshita naifika. Leken i tupepe kuli Lesa ukutula akamutume. Inshita naifika.

182 Lilya line fye ubupyungishi bwakwe bukapwa, Messiya akailangisha Umwine. Lilya linefye uyu umukalamba akesa munshiku shakulekelesha, akapwisha ubupyungishi bwakwe, Messiya akailangisha pa Lwakwe. Cena cikaba ifyo. Inshita naifika, eico tufwile twapepa. Mufwile mwatampa ukupepa.

183 Icishibilo Cakwe icapelwa na Lesa kuli ino nkulo cikashininkisha ifyo ena aba. Umuntu onse ali nokucishiba. Lesa akalangisha ico. Ena akalangisha ifishibilo ne fisungusho kwati tafyatala aficitikapo pe sonde, ukupitila muli cena. Nshilepilibula ukuputawila, ukusunkanya, nokulandila mu ndimi. Ena akatungililwa ne Cebo cakwa Lesa, nga fintu uyu muntu ali. Mulandu nshi? Ena asesemenwe mukwisa, muli Malaki 4 no Kusokolola 3, eico ali nokwisa. Tapali nangu cimo icikamulesha; ena ali nokwisa. Amen. Ali nokuba pano. Amen. Leken abantu baponene pa finso fyabo ileelo nokutampa ukulilila kuli Lesa, kabili nokumona ico icikacitika. Imwe mukamumona ailangisha mu maka. Ee, mukwai.

184 Umwabela Amalembo, i Mbila iya cishibilo cakwe ikaba “ku pilibuka.” Kukaba shani ukwakwe...Cinshi ico tukamwishibilako ena ukuba? Tukeshiba shani ukutula eumo uwalungama?

185 Namwishiba, Israeli aipwishe ico pa nshita ico, mulya mu Malango, mu chapitala 20...versi 20, Nincetekela efyo cili. Atile, “Bushe tuli nokwishiba shani ukutula uyu eumo uwalungama?”

Tuli nokwishiba shani? Lesa aletweba ukutula tukamwishiba. Cinshi ico ali nokucita? “Ena akalapilibula imitima ya bana ukuibwesha ku Mbila yaba pentecosti iya kubalilapo pa kutendeka.” Oh, owe!

186 Icishibilo ico tabaposako amano, icishibilo icituntulu, kabili balacipusa. Lyonse balacita.

187 Ukubwelela ku Chalichi ica cine, ku Mbila iya cine! Ena akeminina eka ukulwishanya ne cilonganino, uwapama kabili uwabula umwenso, na EFYA SOSA SHIKULU. Takomfwane ne cilonganino. Takakwate nangu cimo icakucita necili conse; takabomfye ulongolo apabula nangu cimo. Ena akabafye uwa tambalala pa Cebo, EFYA SOSA SHIKULU. Lesa akashininkisha ubupyungishi bwakwe ne fishibilo ne fisungusho, ukusokolola ukukalamba ukwa Cebo, kabili nokufileta ku bantu. We bushiku we nabufika! Kwati...Ali nokwiminina kwati ni Petro na Yohane ifyo bacitile, panuma, pa Bushiku bwa Pentecosti.

Panuma ya Pentecosti, ukutula bena baisushiwemo Mupashi wa Mushilo, ba batishiwe kulya, baiminine muli cilya

icilye ca Sanhedrin. Baiminine palya no kupama konse uko ukwingeminina. Lintu, batile, “Twakulesha ukufundishisha mwi Shina ilyakwa Yesu, twakulesha.”

¹⁸⁸ Atile, “Bushe nacilungama kuli ifwe ukumfwa kuli iwe, nangu Lesa? Ipinguleni mwe bene pakati kenu.” Mwebashaishiba, abashasambilila. Amen. Bali niba kasesema. Bali niba kasesema abasubwa na Lesa. Bali fishibilo ifya Mupashi wa Mushilo. Bali niba kasesema. Balishibe.

¹⁸⁹ Bena balifye kwati ni Yohane. Bena balipo palya pa Pentecosti kabili basangilepo icintu cimo.

Bena tabali nga fintu abengi bakashimikila besu ileelo baba, abaicitilafye ifyabo, ukuyumfwila pakabungwe aka kalamba ako twakwata, nibanga abo twakwata mu mabumba yesu ayakalamba. “Ifwe twaiminina nga akabungwe aka kalamba. Tulacita imilimo yabu minshioni iikalamba.” Oh, uluse! “Oh, twalikwata amabumba ayakalamba ukucila bonse abashala.” Cena cinshi ico? Cena citinto cafikansa fya calo. Ndefwaya imwe mukutikishe bwino bwino, ama mineti yabili, yatatu ayalakonkapo. Yalaba pa citinto cafikansa fya calo.

¹⁹⁰ Icine cine Ninandapo icintu cimo pama mineti ayanono ayapitapo, namwishiba ico Ndelandapo. Icishibilo ico icasesemwa. Nincisha lubali, nincibika lubali pa molu yenu. Mwamona? Ukuba, teimwefye mweka pano, lelo nikuli abo abali nokumfwa. Cena cili pa molu yenu. Citeni na cena conse ico mulefwaya ukucita. Imwe mupepe, kabili mumone Lesa ese mukubapo. Mumoneni Ena afikilishe i Cebo Cakwe. Alelelela.

¹⁹¹ Lintu ibomba lya bonaushi, lyapoleka, na bantu balaba no mwenso; naba Pentagon, tabeshiba ne cakucita; kabili ifishibilo ifyakutunganya mu myuulu, palwa fya kwendauka, kabili nafyonse ifyo Lesa asobele: Yena ni nshita iyakwa ulya Eliya, (ali pa ncende kumo), aleisa mukubapo.

¹⁹² Lekeneni abantu, baleke ulya umukuni uunono, balya abanono abashalapo abo Lesa ali nokumupela, lekeni balya abashalapo abanono baye mukwita Lesa, kabili bamone icalacitikla. Kuli nokuba ukuilangisha ukwa calo conse. Kuli nokuba amaka ayo tabatala abamonako kunuma. Ubwafya bwa ico buli, ino nshita, yena ili nokuba inshita ninshi naipwa kuli bena nomba. Ifiibi fili nokwisalwa. Eico, ibukisheni, tuli pa mpela ya nshita. Mulepepa.

¹⁹³ Lolesheni ileelo paco twita ubupyungishi. Cinshi ico tukwete? Nomba, mukwisalila, Ndefwaya ukulanda ici. Cinshi ico tukwete? Tatukwete nangu cimo. Shimo intungulushi shesu ishikalamba, ba kasabankanya ba mbila besu abakalamba; umo pali ba kasabankanya besu abakalamba aba mbila nsuma atile, “Nga cakutila Ine kuti nasanga teni pesenti uwaba pilibulwa bandi naikatilila, pa mwaka umo, Ndi nokutotela apakalamba.”

Ilyo, nangu fye kubwelelako kunuma pali Finney, akwete nainte sebeni pesenti uwa bakwe.

Paulo akwete andeleti ukubikapo ama andeleti, ama andeleti ukubikapo ama andeleti. Umo uwapuswike, kabili, ali uwaisulamo nganshi, munyina, aile nokuya eba umuntu umo umbi; aebele umuntu umo umbi; kabili aebele umuntu umo umbi; cafikile namuli ba milioni. Mulandu nshi? Balikwete icintu cimo. Bali pa Cebo.

¹⁹⁴ Ieelo, tutontonkanyafye pa mabumba ayakalamba. Cinshi ico? Cena kabungwe ka fikansa fya calo. Nga cakutila twaisa, bamo bakasabankanya ba mbila nsuma abakalamba baisesa kuli uno umusumba, cinshi icibalilapo ukwisa? Libumba lya bantu. Nga cakutila bonse ba Methodist, ba Baptist, ba Presbyteriani, bonse pamo, bapanga ibumba ilinono ilyakutila, bena, “Aba kuti bashimikila *ici*, kabili teti ashimikila *cilya*, kabili tekuti ashimikile *ici*, lelo kuti ashimikila *cilya*,” cinshi ico imwe mukwete?

¹⁹⁵ Kabili baenda ukuya palya, abanakashi. Ndelanda palwa ba Pentecosti. Abanakashi balaya mulya, baya napa cipailo, batwalililapo ukupapata.

¹⁹⁶ Ine lyonse nshifwaya ukwita ukwisa pa cipailo. Kuti nalanda pamo ukutila. Nshacetekela muli fyena. Tamwaba icintu camusango ifyo muli Baibele. Kuti caba shani umuntu uuli onse ukwisa kano Lesa amwita ena? Iwe tekuti umutamfye. Iwe tawfwile ukwita icili conse. Lesa eumwitile. Ukwita ukwisa ku cipailo litontonkanyo lyaba Methodist. Ico nacilungama. Ukwita ukwisa ku cipailo, bena balabekatilila, batila, “Yohane, nawishiba, noko afwile inshita iitali iyapitapo.”

¹⁹⁷ “Ooh-ooh-ooh, ee, munyina, ooh-ooh!” Uko tekupilibulwa.

¹⁹⁸ Pano, inshiku ishinono ishapitapo, twakwete icakulangisha mu Louisville, ica mwanakashi uwa letelwe mu mbokoshi, baishile mulambalika pa cintamba ica mfuti. “Imyanda ya bantu,” abebele ukutila, “babutukile ku cipailo.” I Mbila nsuma tecakutinya. Yena temyumfwile yakumfwila uluse. Kwena kupilibulwa kwaku shininwa.

¹⁹⁹ Lolesheni pali uku ukulongana, pali aba bakasabankanya ba mbila nsuma abakalamba, kabili nangufye mu bupyungishi bwandi ubunono ubwa kuicefya, tekufumyako ine. Inshita shimo shimo Ndomfwa kwati insoni, ukuya ukufuma. Ico nacilungama. Cinshi ico ifwe tawfwile ukucita? Kwiminina nokupanga ukwita kwaku fipailo kabili nokubeba. Abakashana abanono balesa palya, kabili bonse balesheta naba switi bamipila, baletila, “Mwamona? Mwamona? Ine naya. Uh-huh.” Aba abanakashi balesa palya, ne mishishi yabo iya putulwapo, ne finso fyabo ifya pentwa, ba Pentecosti, kabili balengilamo, kabili nokufuma, kabili batila bacilalandila mu ndimi. Kabili tabaleka imishishi yabo ukukula, kabili bacita cimo cine ico bacitile. Imwe

mulenjeba ukutila uko kupilibulwa? Uko kupumya Lesa. Baibele itila, “Cena lubembu kabili ca nsoni kuli bena ukuputula imishishi yabo.” Kuti caba shani umwanakashi ne mishishi iya putulwapo asusha umwanakashi uupentele pa cinso cakwe? Cawama pamo kuli ena aumfwa ico. Inshita ileisa, mpaka isembe likabikwe pa mushila wa cimuti. Kabili ne cimuti conse ico icishakalete icisabo icisuma cikaputulwa panshi.

²⁰⁰ Bwafya nshi bulipo? Cena cilubo, pantu ifyanomba, abetwa bashimapepo muno, amabumba ayengi namashati ayakulu, utubungwe tatwishiba nangu cimo palwa kwa Lesa ukucila pafyo umu Hottentoti acita palwa mwina Egypto ubushiku, ilyo caisa. Bena baya kulya . . .

²⁰¹ Nga cakutila balya bantu pa Pentecosti nga balile kulya nokutila, “Nomba, Yesu atwebele ukutila tulingile ukwisa kuno nokwikala mpaka twapokelela amaka ukufuma ku Muulu. Nomba, mwebabwananyina, natwikala pano inshiku pabula, kale. Natucipokelele, ku cicetekelo. Nomba, twalikwata Mupashi wa Mushilo. Ifwe tulaya, pantu ifwe twaba kuno. Ifwe twalicya ifyo Yesu atwebele ukucita”? Takwatalile akubako ukwishiba.

²⁰² Leken i mwebe icintu cimo. Ninjishiba ukutila ici cili pa tepu, lelo ici caisa, nangu cibefyo. Umfweni. Nalamyeba icintu cimo. Cena cansoni. Abantu ukweshu uku . . . Nshatala cetekela ukutila Mupashi wa Mushilo ali “aletutuma.” Nshatala cetekela ukutila Mupashi wa Mushilo ali “icishininkisho ica kulandila mundimi, nangu ukulila, nangu ukubilikisha.” Fyena fyakumfwa umfwa. Ndecetekela Mupashi wa Mushilo kuti acita ico. Lelo Mupashi wa Mushilo ni Bulesa ubwikala mubantu. Ndecetekela ibumba ilikalamba ilya bantu abo abalanda ukutila balikwata Mupashi wa Mushilo, tabaishiba icintu nangu cimo palwa Ena. Mukumanya Lesa.

²⁰³ Ifyo, Ubushiku bwa Pentecosti, bena batile . . . Nomba, nga ba Baptisti ileelo, ba Presbyteriani naba Methodist, Ndeipusha, “Bushe mulecetekela ukutila namukwata i . . . ?”

²⁰⁴ “Owe, ee, tulasumina Cena, ku citetekelo.” Ku cicetekelo, nangu cimo. Ico te Ico.

²⁰⁵ Cena cakumfwa umfwa, nga ulefwaya ukumona ukuwa kwakakasuba, ulemnina nokumona akasuba kalewa, nokulila, nefilamba filekonkoloka panshi, ico tacili ni Lesa, ifyo fyakumfwa umfwa, ukufuma ku cintu cimo icili muli imwe. Mulomfwa ukutila umuntu umo mulwele, nangu umuntu umo alefwa, mulapunda nokulila. Ulya te Lesa. Ifyo fyakumfwa umfwa fya buntunse. Ifyo Lesa . . .

²⁰⁶ Nalimona abantu ku bwangalo bwa mupila, balaba abansansa nganshi bena kuti batutumya imilomo yabo, nefintu fyonse ifyashala. Mwinjeba.

Tulekabila ukupuputulwa, ipusukilo. Kabili ba Pentecosti balishile, ukuleka abantu ukusendwa nefyakumfwa umfwa, nokubeba ukutila, “Ilyo balandila mundimi, balikwata Mupashi wa Mushilo.” Kabili bamo muli bena bekala umweo uwa misango yonse, panuma.

Umfweni, munyina. Pa Bushiku bwa Pentecosti, tacali ifyo. Bena tabashintilile pandimi nangu icintu conse. Ilyo bali kulya, nabeminina mucifulo cimo, mukumfwana kumo, Lesa aishileika, mubutuntulu, pakati kabo. Balimwene, pali cila umo muli bena, imisasatu ya Mulilo, nalimo nga *ifyo*, ukulebela pamulu wamitwe yabo. Lesa ali kulya. Cena tacali, “Pokeleleni cena ku cicetekelo, nangu ifyakumfwa umfwa fimo.” Balisushiwe na Mupashi wa Mushilo, elyo kabili bafumine panse nokutendeka ukulandila mundimi. Lelo, intanshi, balikumanya Lesa.

Bulya e bwaba ubwafya ileelo. Abantu balomfwa ifyakumfwa umfwa nokusansamuka, ukumfwa umfwa, kabili cena te Mupashi wa Mushilo. Mupashi wa Mushilo ni Bulesa ubwikala mubantu. Amashiwi yenu Mashwi Yakwe. Ndemyyeba, bwite.

²⁰⁷ Abantu balaingilamo, abanakashi nga filya, balalandila mundimi, balabwela. Kabili nga mwaya kuncende shabo uko bakwatila amachalichi yabo. . .

²⁰⁸ Kanshi nga Billy acikala pano. Naishilepokelelafye inkalata ukufuma kulya ku cifulo cimo, ubushiku bwafumineko, uko umwanakashi atile, “Naba kuli kamo, akakalamba. . .” akabungwe akakalamba aka ba Pentecosti, akabungwe akakalamba akaba Lesa batatu. Batile, “Bonse abanakashi besu, Munyina Branham, bonse baleputula imishishi yabo. Nalikwete imishishi iitali iyafita.” Atile, “Ine lyonse nalicitemenwe, pantu Ndecetekela cali cakwa Shikulu.” Atile, “Nshatalilepentapo. Ichalichi cesu cisambilisha ukutila ifyo fyamafashoni yakale.” Atile, “Banjeba, ilyo Napomba imishishi shandi nakakila, kunuma, batila, ‘Lolesha, naukwata itaila lyapompoloka panuma,’ nefintu fyaba ngefyo. Atile, ‘Usendele itaila lyapompoloka—itaila lyapompoloka kunuma yamutwe obe.’” Kabili atile, “Mukulekelesha, umulume wandi atile, ‘Mulandu nshi tekuti ubeyele imishishi yobe nokuba nga bonse abashala?’”

Nomba Namulebele kalata ukubwekeshamo kuli ena.

Atile, “Bushe efyo cili? Nalyumfwa imo pamatepu yobe, ukutila ulubatisho lwa bwina Kristu lwaba mwi Shina lyakwa Yesu Kristu.” Nomba, namwishiba ico ali no kusenda. Bushe tamwishibe? Atile, “Njeba, Munyina Branham. Ndi nensala. Ndefwaya ukwishiba ifyo Nacita.”

²⁰⁹ Nalatila, “Cansoni kuli ulya mulume obe uwapona. Kabili lilye bumba ilyabula Lesa ilyo mulepepa nalyo, fumeni pakati kaliko.” Cisuma. Lesa tekuti apilibuke. Ilyo Lesa alanda icintu icili conse, Ena alacicita. Nshilesakamana

nibanga bakashimikila ababwelela kunuma abo abalefwaya ukulanshanya, pakukwata akabungwe akakalamba nangu ibumba. Tulekabila abapusuka. Abaume abali nokwiminina nokuleka abakashi babo ukucita ngefyo, Ninkwata isubilo ilinono mufyakupitamo fwenu pafyakuba umwina Kristu. Cisuma. Lapileni, nangu ukonaika! Owe, we busuma we!

²¹⁰ Mwingila nga filya, mwaitunda kumachalichi, amachalichi ya Penticosti, mwafuma kabili tamupilibuka nangu panono; mubafye cimo cine, ukwabulo ukusela nangu panono. Oh, tubeleleni uluse! Cena ni cinshi? Ba Yesebeli ba nomba. Kwabafye umwanakashi umo muli Baibele uyo wapentelepo icinso cakwe, kabili Lesa amulishishe kumbwa. Ba Yesebele banomba balekulula ba Ahabu babo knteneshi, onse umwaume wamwensho uwingaleka umukashi wakwe ukucita ico, ukufwala utuputula nefintu, kabili nokufuma ukuya mumusebo nokufwala indeleshi ishapapatila kumubili kwati ninama bafunda nga filya. Nokuya. . . Nshilelanda ico ngecakusekesha. Ino te ncende ya mipulwe. Ici Cebo cakwa Lesa. Cena cishinka. Cisuma. Ukwenda mumusebo, nendeleshi iya ikata nganshi, ukuya, mpaka ena tekuti ende. Nomba, umwaume umo alandapo cimo palwa ena, kabili ulefwaya ukuti mulwe nankwe. Ulekabila ukukuma pancendwa, ico nacilungama, pakumuleka ukuti acite ico. Cilangisha ico wapangwa naco. Ico cili bwino bwino icalungama.

²¹¹ Ico tukabila ni Mbila nsuma. Lesa, akemye umo umuntu akese uyo ubwelelafye ku Cebo. Lesa atile cena tacaba necintu icisuma ku mwanakashi ukwisa kuchalichi nokupepa nemishishi yakwe iyaputulwa. Kabili umwanakashi uyo waputula imishishi yakwe, ali. . . umwaume alikwata insambu ishapwililika ukumuleka ena. Ena mwanakashi uushakwata umucinshi. Baibele efyo yalanda. Ena tali uwamucinshi kumulume wakwe. Ena nalimo tacishiba. Umwanakashi uuli onse uyo uli nokufwala bakaputula aba uushacindama. Ena limbi tekuti eshibe ico. Namayo, Nshile esha ukukucena. Ndeesha ukukupususha ukufuma kuli bemba wamulilo, nakumbo. Lapila!

²¹² “Ukuba,” mwatila, “Nalikwata Mupashi wa Mushilo.” Kanshi citeni ngefyo, na Lesa naikala mukati kenu, Lesa wine uyo uwalandile kuli imwe ukuti mwicita ico?

²¹³ “Ukuba,” mutila, “Nalilandile mundimi.” Nalimonapo ifiwa ukulandila mundimi. Nalimona, mu Africa, ukunwa umulopa ukufuma mukapanga kamuntu, nokulandila mundimi nokwita pali ciwa. Naliyapo munkambi shandoshi ishanakashi neshauwe, umo balandile mundimi nokushilula. Nalimwene amapensulo nayabikwa petebulo nokulemba mundimi ishishaishibikwa, kabili umuntu alishile, nokwilula cilya. Cena cali icishinka. Mwinjeba palwa ndimi. Twalikwata ishingi nganshi nomba.

Nomba, Nalicetekela ukuti Lesa alikwata indimi ishishaishibikwa. Nincetekela ukuti Lesa alandila mundimi ishishaishibikwa, lelo taufwile ukushintilila pali ico. Paulo atile, “Nangula Nalandila mundimi shabantu naba Malaika, kabili nshikwete Mupashi wa Mushilo, Nshili kantu nakalya. Nangu Nseshe impili. . .”

²¹⁴ Abantu abengi baleesha ukutula, “Oh, *uyu* muntu umukalamba uwakwa Lesa. Mukamone ifisungusho ifikalamba.” Mulandu nshi, ifiwa filondapa. . .

Ifiwa filaya nokubomba ifintu ifyaba ngefyo. Nalishiba indoshi ishiya, nefintu fyaba ngefyo, naifwala na aproni nga *ifi*. Babikamo indalama. Afumya imishishi kunuma yamutwe wakwe, aupomba mumulopa nokuposa. Kabili balya bantu baba abantu abacishinka, balecetekela. Teulya muntu. Nibalya bantu abacetekela ukutula balepalama kuli Lesa, ukupitila mundoshi.

²¹⁵ Bushe Yesu talandile ukutula, “Abengi bakesa kuli Ine muli bulya bushiku, nokutula, ‘Nalikwata umusonkano ukalamba uwa kundapa’”? Cilya te cishibilo. Cena cishibilo cakutula ifwe tuli kumpela. Bushe Yesu talandile, muli Mateo icipandwa ca 24, nalimo mu versi 24, pamo, 24:24? Kabili Atile, “Bakasesema wa bufi bakema munshiku shakulekelesha nokulangisha ifishibilo ifikalamba icakutula bena kuti babepa na Basalwa bene nga kuti cacitwa.” Lelo Abasalwa nabeminina pa Cebo. Balishiba ifyo icishibilo ca cine caba.

²¹⁶ Musango nshi umuntu, uyo ucita ifi fintu, uyo ukana Icacetekelo cakwa Lesa, engalandilamo ukutula ena ni kasesema uwafuma kuli Shikulu? Musango nshi uyo umuntu engaba kasesema?

Ena limbi kuti aba kasesema, nga filya bali kulya mu nshita shakwa Ahabu na Yoshofati, ilyo Mikaya aiminine. Lelo balikwete umu kulya lubali uyo waiminine pa Cebo, Eliya. I Cebo cakwa Shikulu calembelwe, ukutula Ahabu ali nokufika kumpela yakwe, kabili icimonwa cakwa Eliya cali na cilya.

²¹⁷ Kabili umuntu uuli onse, umuntu uuli onse uyo uiita umwine uwa bumupashi nangu kasesema, ukusumina ukutula i Cebo conse ica *Ici* cishinka. Kutu aba shani uwa mubene Batatu? Musango nshi ena engabatisha mwishina lyakwa “Taata, Mwana, na Mupashi wa Mushilo,” nokutula ena alisubwa no Mupashi? Musango nshi ena engasambilisha abantu ico cilubo, kabili nalyo line ukuba uwasubwa no Mupashi? Cena tekuti cicitwe. Cena tacingacitwa.

²¹⁸ Ndemona ico tacalumbukwa. Lelo tatulefwaya ukulumbukwa. Imwe mulefwaya ukuba abacishinka.

Nomba, Yesebele na Ahabu. Ee, mukwai.

²¹⁹ Mulandu nshi, mulandu nshi bacitila ico? Mulandu nshi balya abanakashi bacitila ico, ukubeya imishishi yabo,

nokupenta, nokufwala utuputula ilyo abaume baleisa, nefintu ngefyo, abalume babo balecita? Pantu bena tabakwata kasesema uwacine mucintamba cabo, ukubeba Icine. Babeba ukutila, “Ukuba, ico tacipusene. Ico cilifye bwino. Imwe tamulingile ukukwata ifyakucita na *ico*.” Imwe!

²²⁰ Cena Cebo cakwa Shikulu. Baibele itila, “Umwanakashi uuli onse uyo uuli nokufwala icakufwala ca mwaume caba icamuselu kuli Lesa.” Lesa tacinja. Kuti Acinja shani nokuba Lesa? Ena asangwa konse konse.

²²¹ Bena balekabila kasesema uwa cine uyo uufwile ukubeba ukutila ukutila ena cishibilo caku mpela. Baibele Yatila ukuti bena bali nokucita ico. Esaya, chapitala 5, itila abanakashi bali nokucita ico munshiku shakulekelesha. Bwino bwino. Ifyo fine, eflyo bali.

²²² Lelo batila balikwata kasesema ku cintamba, uutina i Cebo cakwa Lesa. Iyo . . .Ena atina ulukuta.

Lekeni tupepe kuli Lesa ukutila enga tutumina lulya u Lubuuto lwa kuntanshi, u Lubuuto lwa cungulo kasuba, tutumineni umu untu Ena alaile ukucita, ku Chalichi casalwa, uyo uuli nokubeba ico icaba i Cine, nokwiminina pa Cebo cakwa Lesa. Ukuleka ba Yesebele naba Ahabu, nomba bali nokupatulula bena. Ico cili bwino bwino.

²²³ Ibukisheni lintu abanakashi batampa ukucita ngefyo. Nomba bwelelenimofye kunuma panono, lintu bena batampile ukuputulapo umushishi wabo kabili nokucita ngefyo. Lintu abanakashi batampile ukucita ngefyo, cena cali nipali ilya nshita kabili pali ilya imibele ukutila Eliya mu nshiku isha kulekelesha akesa bapo nokumoneka ne cishibilo cakupwa kwa nshita, ne cishibilo cakupwa kwa nshita nga fintu cena cali mu nshiku shakwa Loti. Mwamona? Cishibilo cakupwa kwa nshita; lintu abanakashi batampa ukucita ngefyo. Bena balecita ifyo kwati ni nomba. Cena cili pa nshita ilyo Eliya akesa bapo ukumoneka, ukuwamya nokwita, ukukalipila no konaula, nacilungama, ne cishibilo cakwa Lesa kunuma yakwe, baleenda baletwalililapo. Ena tali nokwita ibumba ilikalamba nomba. Baibele itila, “Mwitina, mwe mukuni uunono, cena bufwayo bwakwa Wiso ubusuma ubwa kumipela Ubufumu.” Ico nacilungama. Ico cili bwino bwino ica lungama.

²²⁴ Ena afwile akanwa kuli bonse lelo ku mukuni uunono, pantu ena ali nga Eliya pamo ne myanda cine lubali iyakwe, kabili na Yohane pamo nomukuni wakwe uunono. Ee.

²²⁵ Mwamona apo ifwe twiminina ileelo? Tufwile twabwelelamo ku Pentecosti yakubalilapo. Tufwile twabwelelamo ku fintu fyakwa Lesa. Tufwile twabwelelamo kunuma. Munyina, nkashi, tufwile ukuba uwabepekwa mufyakupitamo fyobe. Ifwe—ifwe tulelolala pali ilya inshita.

226 Imwe tamufwilefye ukubula, “Nde—Ndesubila ifyo. Nincetekela, ukupitila mucicetekelo Nin Cipokelela.” Tamufwile ukucita ico. Iwe ufwile ukukumanya Lesa, icinso ne cinso, nokwisushiwa no Mupashi, kabili nomba umone ifyalacitika. Kabili nga cakutula umupashi muli iwe uli uwapusanako kuli ici Cebo, ninshi uleke uyo umupashi ube. Kabiye nokubula. . . Pepa kuli Lesa ukuti akupele u Mupashi Wakwe, nomba.

227 Lintu uyu u Mupashi waima mu bushiku bwakulekelesha, Cena cili nokuba cakusoka ukulola kuli bena, abo ababa aba bufi. Mwamona? Pantu, Yohane atile, “Mwitontonkanya ukulandila mukati kenu mwebene ukutula ifwe. . . ukutula ‘twalikwata Abrahamu ukuba taata wesu.’” Ifwe twalikwata u. . . Ifwe tuli. . .

“Ifwe, ba taata besu bali niba Methodisti, ba Baptisti, ba Presbyteriani, nangu ba Pentecosti.” Mwitontonkanya ukutula, imwe na, “Lesa,” kabili imwe ukutula muli bana kuli Abrahamu, pantu Lesa kuti aimya aya amabwe ukuba abana kuli Abrahamu. Tamufwile ukutontonkanya ukutula pantu imwe muli ba Pentecosti, ukutula imwe muli nokubebelwa uluse. Nakalya. Lesa kuti aimya aya amabwe ukuba abana kuli Abrahamu. Ico nacilungama bwino bwino. Ee, mukwai.

228 Landenifye i Cebo cakwa Lesa, mu cine ica mu bushiku bwakulekelesha. Ubusesemo bwakwe bwaba. . .

229 Nga cakutula kuti mwasuminisha, lekeni mbwelelemo kunuma pano, pakashita akanonofye, lekeni imilangishe ifyo twingasanga. Ninkwata Amalembo ayengi ayalembelwe pano. Nakulasontelelakofye kuli Yena. Ndefwaya mbelengekofye limo kuli imwe. Ukufuma, natubale, mukubalilapo. . . Natubule Amalango chapitala 18, kabili twalasanga ukuti, pakashitafye akanono. Eico ifyo fine, ilyo tatulaisalila pano, eico icakutula Ndefwaya mbelenge ili Ilembo kuli imwe. Mu Malango, chapitala 18, nacilungama, lekeni tumone nomba. Versi 20 iya chapitala 18, mu Malango, 20:

Lelo kasesema, uyo uukengililamo ukulanda icebo mwi shina lyandi, ico Ine nshimwebele ena ukulanda, nangu uyo uukalandila mwi shina lya tu lesa tumbi (mukufusha), nangufye uyo kasesema ali nokufwa.

Ico nacilungama. Akafwa ku Mupashi. Nacilungama. “Umweo uyo uubembuka, wena uli nokufwa.” Takwata Lesa umo, te “ba Lesa.”

Kabili nga cakutula iwe watila mu mutima obe, Kuti twaishiba shani icebo ico SHIKULU akwete. . . ico ena talandile?

“Kuti ifwe twaishiba shani? Yali nokuba ayengi, kuti twaishiba shani? Ili limo lyalanda *ifi*, nalimbi lyalanda *nga filya*. Ukuba, limo lyalanda *ici*, nalimbi lyalanda *cilya cimo*, nefyaba ngefyo.” Nomba moneni. Natwishiba.

Lintu kasesema alandila mwi shina lyakwa SHIKULU, nga cakutula icintu tacicitike, nangu tacifikilishiwe, ico e cintu ico SHIKULU talandile, lelo kasesema alandilefye ico icilande lande: imwe mwi kamutina ena.

²³⁰ Nga cakutula Lesa talandile ico, nomba ninshi imwe tamufwile ukutina ico. Cena—cena cilifye icalungama, twalililenipofye nokulabako kuli cena. Mwamona?

²³¹ Nomba lolesheni paco tuleumfwa ileelo. Ifisumino fya Batumwa, icisumino caba Methodisti, icisumino caba Baptisti, icisumino ca ba Pentecosti, icisumino, icisumino, icisumino. Icisumino ni cinshi? Nikwisa uko mufyuma ico? Ndebecanya no muntu onse ukunangisha Ifisumino fya Batumwa muli Baibe. Nincetekela tamwaba icintu caba ngefyo.

Nga cakutula abatumwa balikwete ifisumino ifyo bena baikatihilako, nici icili pano: “Lapileni umuntu onse pali imwe, nokubatishiwa mwi Shina lyakwa Yesu Kristu pakwelelwa kwa membu shenu, kabili mukapokelela icabupe ica Mupashi wa Mushilo. Pantu ubulayo buli kuli imwe.”

Bushe tamumwene apo tuli, mwe fibusa? Tuli mumibele iya bipa. Cintu nshi ico? Icishibilo ica cine ico tabaposako amano.

²³² Nomba, imwe muli baume na banakashi, imwe mwe bengi, kabili muli bana bakwa Lesa. Tamufwile ukukana posako amano. Ibukisheni ukutula ifwe tufwile twakwata ifi fintu. Fyena fifwile ukucitika muli buno ubushiku, muli ino nshita iyo tuleikalilamo. Inoine e nshita, ilyofye Messiya talati Ese, kufwile kwaba icakubilikisha ukufuma kuli Lesa.

Lekeni imibelengele ico. Natubwelelemo kuli Malaki. Yena eyakulekelesha mu Cipangano Cakale, kabili kutikeni kuco Ena alelanda pano muli Malaki. Nomba ifwe tuli . . . Kutikeni kuli ici pakashitafye akanono.

Nomba, nga kuti mwamona, Malako 3, ilelanda ukutula Yesu atile kuli Yohane uuleisa:

Moneni, Ndi nokutuma inkombe yandi, kabili ena akampekanishisha inshila: kabili na Shikulu, untu imwe mufwaya, mukupumikisha akesa kwi tempele lyakwe, nangufye inkombe iya cipangano, untu imwe musekelelamo: moneni, ali nokwisa, efya sosa SHIKULU wa milalo.

²³³ Ulya ali ni Yohane, uwalebilisha ukwisa kwakwa Yesu. Kabili Aishile kwi tempele, bwino bwinofye ifyo Alandile, i Nkombe iya cipangano, Malaika uyo uwali pamo ne . . . mu matololo pamo na—pamo nabasambi, nangu pamo na Israeli. Bushe namucetekela ukutula Ali ni ilya i Nkombe? Ukuba Atile, “Ine nafuma kuli Lesa, kabili Ndi nokubwelelamo kuli Lesa.”

²³⁴ Nomba, mulandu nshi Paulo apelelewe ubulwele? Ubwa kumwikativila panshi.

Panuma Yesu afwile, nokushikwa, nokubuka nakabili; panuma ya nshita ntali, Paulo ali mukumenye Ena, icinso ne cinso, mu nshila pakuya ku Damasiko. (Atile, “Nafuma kuli Lesa, kabili nkabwelelamo kuli Lesa.”) Paulo aloleshe mumulu. Mwali u Lubuuto ulukalamba mulya, ilya i Ntumba ya Mulilo imoine. Bushe namwishiba ico Ndelandapo? Ilya i Ntumba ya Mulilo imoine. Kabili Paulo alandile kuli Yena, kabili nayo Alandile ukubwesha kuli Paulo. Abantu taba mumfwile Ena. Tabamumfwile Ena. Lelo Paulo ali mumfwile Ena. Atile, “Shauli, Shauli, mulandu nshi ulempakashila Ine?”

Atile, “Nimwe Bani, Shikulu?”

²³⁵ Atile, “Nine Yesu. Nomba ima nokuya mu musebo uwitwa Uwatambalala. Cena calalandwa kuli iwe ukufuma palya ukuya ku ntanshi. Ninkwata kasesema uwalaisa kulya nokukweba ifya kucita, mwamona. Kabili nefya ku . . .”

²³⁶ Paulo aile munshila, abatishiwe, nokwita pali Shikulu, apokelele u Mupashi wa Mushilo.

Kabili Paulo atile, “Nalikwata ubwafya mu mubili wandi, ubo ubwapelwe kuli ena, na ciwa, inkombe yakwa ciwa, ubo *ubunungulusha*,” ubo ubwaba kwati, “kumwa ikofi panuma ye kofi.” Ena ali nokuba bwino, kabili nokucibula, nokumuma nakabili. Atile, “Naipwishe Shikulu imiku itatu, ukufumya cena pali ine, lelo Shikulu atile, ‘Paulo, uluse Lwandi lwalifulisha.’” Nomba atile, “Kano Naba uwasumbulwa . . . pa bwingi ubwa busokololo.”

Akwete ubwingi, ukupitila mu busokololo, ukucila Petro, Yakobo, Yohane, nangu umo pali bena. Amwene Ena panuma Aile limbi pamyaka ibili, nangu ukucilapo, aiminine mu Ntumba ya Mulilo, alelanda kuli ena. Caba shani ubukulu ileelo, imyaka amakana yabili, kabili Ena acili no mweo! Amen.

²³⁷ Atile, “Kwapelwe kuli ine, kano nga cakutula Naba uwasumbulwa ukuya mu mulu, atile, ‘Nomba, munyina, Ine nincilapo pali imwe bonse. Mwamona? Ine—Ine nalimumwene Ena panuma yakubuka ku bafwa kabili Nalandile kuli Ena. Ine . . .’ Kano Naba uwasumbulwa kulya, kuliko icintu cimo ico ampele, icakunenga ine ukuba uwaicefya.” Ee.

²³⁸ Ena eumo uwabebele ukubatishiwa, nakabili, mwi Shina lyakwa Yesu. Atile, “Nga cakutula Malaika afuma mu Muulu . . .”

²³⁹ Atile, “Nshaile kulya ku ma sukuulu yabo, konse uko bena bali.” Atile, “Nshaile ku Yerusalemu palya pene, kabili te pa myaka ikumi na ine.” Atile, “Naile mulya mu Egypto, nokuya mulya mu Asia.” Kabili ena aipwishe Shikulu, ali mulya pa myaka nalimo itatu, alesambilila Icipangano Cakale, ukumona ukutula cena capashanishiwa pamo na fyonse. lintu abwelele, mu myaka ikumi na ine, ku ntanshi, akumenye Petro na bena, kabili akwete i Mbila nsuma imoine, ukubatisha mu nshila imoine,

kabili acitile icintu cimo cine. Ameni. Alishibe ukutila cena cali icalungama. Ee, mukwai.

²⁴⁰ Kutikeni kuli Malaki nomba, pano, Malaki 3. Nomba, nga kuti mwacita, lekenifye nungike ici kuli imwe. Nincetekela. . . lekeni twisule bwino kuli Mateo chapitala 11, nokumona nga cakutila Ine. . . Ine ninkwata ici icalubana, Ndetontonkanya Nincikwata, Ine mfwile ukukwata ukulolesha mukubalilapo ukumona ico. Mateo 11. Natumone. Tutampile apa:

Kabili caishile fikilishiwa, lintu Yesu afikile ku mpela ya kulanda ku basambi bwakwe ikumi na babili, afumine ukuya alegendisha nokushimikila mu misumba yabo.

Kabili. . . Nomba lintu Yohane. . . aumfwile ukutila ena ali. . . mucifungo pamulandu wa milimo yakwa Kristu, ali. . . cifungo pa mulandu wa milimo yakwa Kristu, atumine babili abasambi bakwe,

Nokutila kuli bena, Bushe niwe uyo ufwile ukwisa, nangu bushe tufwile ukulolesha kuli umbi?

Ilinso lyakwa Yohane ilya kwa kapumpe lyakopele ico, mulya mwine mucifungo. Mwamona?

Yesu aaswike kuli ena, Kabiye. . . uye ulange Yohane nakabili ifi ifintu ifyo iwe. . . umfwile no kumona:

“Yohane ni kasesema. Kabili nga cakutila ena ali—ena ali no kumfwa ici, pali ici icilecitika, ena ali nokwishiba Untu Naba.” Mwamona? Atile:

Impofu nashipokelela amenso yashiko, . . . ifilema fileenda, aba fibashi nafipwa, . . . ba nkoma matwi baleumfwa, kabili nabafwa nabema, . . .

“Kabili na fyonse ifilonganino fili pamo”? Cena tacilelanda ngefyo, bushe efyo cili? Iyo. Cena tacilelanda. Cena ciletila:

. . . ifilema fileenda, abafibashi nafipwa, . . . ba nkoma matwi baleumfwa, kabili na bafwa nababuka, kabili na balanda i mbila nsuma naishimikilwa kuli bena.

Ico e cishibilo. Moneni:

Kabili lintu baile. . .

Kabili aliba uwa palwa, uyo uushili. . . uushikalifishiwa muli ine.

Nomba moneni: “Alipalwa ni ena uyo uushumfwa ububi pali Ine,” mu mashiwi yambi, nangu, “ukuba uwansonni kuli Ine. Alipalwa nyuyo uushakankwatile insoni Ine.” Mwamona?

. . . lintu bafumine baya, Yesu atampile ukulanda ku cintu bwingi ukulola kuli Yohane, Cinsi ico iwe wailile mu matololo mukumona?

Moneni uyu kasesema nomba:

... Cinshi ico waile mukumona mu matololo? Bushe litete ililesunkana ku mwela?

Te Yohane. Oh, iyo. “Imwe mwe nkulo ya nsoka mu fyani,” atile kulifyena ifilonganino, “ninani amisokele ukubutuka ukufuma ku bukali ubuleisa? Mwitampa ukulanda ukuti, ‘Ifwe tuli bakuli *ici* na *cilya*, pantu Lesa ena kuti abula aya amabwe ukutila engamya yena ukuba abana.’” Oh, munyina, lyena talyali litete ilyalesukana ku mwela, pamo na ena.

... Itete ukusunkana ku mwela?

Nangu *cinshi ico iwe waile mukumona? Umuntu uufwele insalu isha nakilila?* (Uufwile ukucinja ifyakufwala imiku ibili nangu itatu pa kashita ilyo ena aleshimikila?) *nMoneni, bena abo abafwala ifyakufwala ifya nakilila, ifyakufwala fyaba mu ma yanda ya mfumu.*

Bena ni bakapyunga abo abaya nokutomona utwana, namwishiba, kabili—kabili ukupa utwaice, kabili—kabili ukuya ku sukuulu nokupanga ifyakulanda ifya mano, kabili, namwishiba, tonse utu tuntu twa bwanakashi. Mwamona? Mwamona? Taufwile ukusunsha ulupanga na maboko yabili pano kuntanshi ya mulongo. “Cinshi ico iwe uleya mukumona, umuntu umo ngefyo?” Ali... Alebepusha bena.

Lelo cinshi ico iwe waile... mukumona? Kasesema? (Kutikeni.) ee, kabili Ndelanda kuli imwe, kabili umo ukucila pali kasesema.

Ee, mukwai. Ena ali cinshi? Tutile, “Ena ali ukucilapo pali kasesema?” Ali ni kasesema, *ukulundapo*. Ali ni nkombe iya ilya inkulo.

... cinshi ico iwe waile... mukumona? Kasesema? ee, Ndelanda kuli iwe, kabili umo ukucila pali kasesema.

Pantu uyu ni ena, ... untu cena calembelwe, Moneni, Natuma inkombe yandi ku cinsu candi, ... uku pekanya i nshila ilyo ine nshilaisa.

Lolesheni pano muli Malaki 3. “Monenni, Natuma inkombe Yandi ku cinsu Candi.”

²⁴¹ Moneni. Nomba, Malaki 4, lekeni mbelenge *ici*. Ena ali nokubwela nakabili.

... moneni, ubushiku buleisa, ubo ubukapya ngebuku; kabili aba matak, ee, ...

²⁴² Ico ni leelo. Nacilaenda mu musebo nokumona aba abantu. Kuti walanda kuli bena, kabili nabo bakuseka, balakupumya. Ndetontonkanya ukutila, “Cinshi ico?”

Ubushiku bumbi, Naleya ndeenda, kulya, kulubali lwa ncende palya. Nalelanda ku bantu bamo, kabili bena batile, “Oh,” wacenda ukutwalilila.

Incintu cimo calandilefye kuli ine ukutila, “Bena bakufwa kumabomba, nombaline ili nokuba imito iyasalangana pa mushili. Baleke babefye. Iwe naulanda ica mutende obe. Ipekanye kabili fuma pano.” Alelluya! Ine nga nshaciba nokulanda ico, Ndetunganya. “Ipekanye wemwine palobe. Ikake mu musana. Ndekwita.” Uyo wine emulandu Ndelolela.

Pantu, mona, ubushiku buleisa, ubo ubuli nokupya ngebuku; ee, bonse aba mataki, . . . na bonse abacita ifya bubifi, bena bakaba nge fyani: . . .

Ico bwino bwinofye efyo cili nokuba. Cinshi icili nokucitika lintu icintu icikalamba. . . imwe bamo ba shibulimi; lintu umulilo uwa maka waisa oca ibala lya ngano, lintu lyena lyabafye ifishiki? Lyena lyapya ukufika na panshi, ne mito kunuma. Ico ecili nokucitika, lintu cilya, lintu ena akesa puma.

. . . ubushiku buleisa ubo ubuli nokuboca, efya sosa SHIKULU wa milalo, ukutila bwena tabwakabashile umushila nangula umusambo.

Takwakabe nangu cimo icikashala pali bena.

Lelo kuli imwe mwebatina ishina lyandi Akasuba aka bulungami kakema no bundapishi mu mapindo yakwe; . . . imwe mukakula, nga bana ba ng’ombe mwi cinka. (Ico myaka Ikana limo.)

Kabili imwe mukanyantaula ababifi; pantu bakaba nge mito pesamba lya finyantilo fya makasa yenu muli bulya bushiku ubo Nkacitamo ifi, efya sosa SHIKULU wa milalo.

Ukufuma, mu myaka Ikana limo. “Imito yababifi.”

Ibukisheni . . . amafunde yakwa Mose umubomfi wandi, ayo Nalandile . . . kuli ena mu Horeb pali Israeli onse, nge cipope ngo bupingushi.

Nomba, kutikisheni nomba.

Moneni, Nkamitumina imwe Eliya kasesema ilyo bulya ubushiku ubukalamba kabili ubwa kutinya ubwa kwa SHIKULU:

²⁴³ Nomba, ico tacali ni Yohane. Cena tacali, pantu isonde nga lyalyonawilwe lilya. Lelo apano Atile, muli Mateo 3, Ali nokutuma inkombe ilyo Ena talaisa. Kabili Yesu atile, “Uyo ali ni Eliya uwali nokwisa, ukumpekanishisha inshila ilyo Nshilaisa.”

“Lelo ilyo ili ibomba likalamba talilapona, Nkatuma kuli imwe Eliya kasesema.”

Kabili akapilibula imitima iya ba wishi ku bana, kabili ne mitima iya bana kuli ba wishi, epali Naisa nokuma isonde ne citipu.

²⁴⁴ Ubusesemo, muli ubu ubushiku.

Lelo nomba mwatila, “Oh, ulya Eliya, ulya ali nokuba Yohane.” Inkombe ya cipangano ali ni Yohane, icine cine. Ico cili icalungama bwino bwino. Yesu eflyo atile, kabili nokucishininkisha ico pano pene, “Uyu wine eumo untu Nalandilepo.” Lelo, mwamona, cena tacali nokuba ni Eliya ewali nokwisa. Mwamona? Cena tacali. Pantu, mwamona, nga cakutula cena cali, nomba ubusesemo ninshi bwali ubwalubana; isonde talyaonawilwe ukubwelelamo kulya. Mwamona? “Lelo ilyo ubushiku ubukalamba kabili ubwabipisha kabili ubwa kwa Shikulu bukesa, Nkatuma kuli imwe Eliya. Kabili ena akabwekeshapo,” moneni ukwisa kwakwe ukwa kubalilapo, “imitima iyaba wishi ikabwelela ku bana.” Ico eco acitile, mukubalilapo, aletele imbila iya nshita ipya, ukwisa ukwa kwa Kristu nomba, ukufumya ba shifwe abakalamba abakonkele imipepele ukufuma ku cicetekelo camicitile yabukapepa, ukuya mu cicetekelo cipya ico icifyelwefye.

Nomba lintu akesa umuku wa cibili, “Kabili ne mitima iya bana ukuibwesha kuli ba wishi bapa pentecosti, ku Mbila iya kubalilapo.”

²⁴⁵ Nomba iseni pano mu Kusokolola 3, kabili mwalacimona bwino palya pene nakabili. Eico, cena calisesemwa. Ifwe tuli pa nshita iya kulekelesha, munyina wandi. Ico nacilungama.

²⁴⁶ Kwati niba kasesema imyanda ine abaimine Mikaya, batile ifwe tuli. . . Ifwe tuli muli bulya ubushiku bwakulekelesha, natwishiba. Kasesema wa bufi, alangisha ifishibilo fya bufi, alampana ne filonganino. Bena batila, “Iseni nokwampana. Leken i twampeni pamo. Iwe wise nokwampana ne chalichi cesu. Leta neca bu membala cobe. Ifwe tuli abaisuka muno lucelo ukutwala bu membala bobbe ukufuma muli *cilya* chalichi ukuya kuli *ici* cimo.” Oh, ifyabulamo amano. Cisuma nshi ico bu membala bobbe bucita kuli iwe? Nga cakutula tawakwata ubupyani ubwa mu Muulu, labako kuli ico. Bakasesema wa bufi bali nokulangisha ifishibilo fya bufi.

²⁴⁷ Lelo, lolesheni, bakasesema ba cine, bena bali no kwikala pamo ne Cebo cakwa Lesa. Ifishibilo ifya cine fili nokuleta i Cebo cakwa Lesa ica cine ku Chalichi ca cine, kabili i Chalichi ca cine cili nokupokelela i Cebo nokusangalala pali Cena. Lintu umukuni uunono, uyo uuli nokupelwa mu nshiku shakulekelesha, uyo uukaba ku bashalapo abanono abena Fyalo, uyo uli nokusendwa ukutwalwa ku ntanshi.

²⁴⁸ Lintu Yesu aishile, kulya takwali—takwali lelo kanofye abanono nganshi kulya abacetekele. Ibumba lyakwa Yohane ilinono lyali e limo ilya bacetekele. Yesu abasendele bena ukufuma palya ukuya ku ntanshi, nokupangamo abasambi ukufuma muli bena kaili batwalililepo. Lintu Eliya. . .

²⁴⁹ Lintu ubonaushi bwaishile, lintu inshita yakwa Noa yaishile, ali cishibilo, kabili aingishe abantu mu bwato. Linu Eliya

aishile, aishile fumya abantu ukubafumya mucimfulunganya ico bena balimo. Lintu Yohane aishile. . .Bonse bakasesema bali cishibilo, cishibilo, ifishibilo, icishibilo.

Kabili Atulaile icishibilo mu bushiku bwakulekelesha. Mu nshiku shakulekelesha kukaba icishibilo. Cena cishibilo basha posako amano. Abantu tabamona ico. Bena bayafye pa muulu waciko, nokucilekelako. Munyina, nkashi, taufwile ukuyampanya ku chalichi. Lekeni nande ici, mukwisalila nomba.

²⁵⁰ Nga cakutula iwe fye walikwete ukwishiba palwa cakumfwa umfwa cimo, necakusamwa cimo, taufwile ukushintilila pali ico. Tamufwile ukucita ico. Pantu imwe mwe bantu. Imwe mwaba. . .Ndelanda ku bantu. Naumfwile bena batinika tepu iya kwambula amashiwi kulya kunuma, nomba fye. Ndelanda pali nomba ku Chalichi. Mwamona? Kutikeni, tamufwile imwe. . .

²⁵¹ Ndalanda ifintu ifingi inshita shimo shimo, ngefyo, pakutula abantu mu calo muno. . .Baikata na Lesa. Moneni pa cishibilo cenu ica cine. Muli nokumona cena. Cena cili nokubafye na imwe, lelo ama milioni bali nokwenda aba lungama pamo na cena kabili bakana nokumona cena.

Lintu Yesu aishile, tabamwishibe Ena.

Bena tabamwishibe Eliya. Namwishiba ifyo balandile lintu Eliya asendelwe ukuya mu muulu? Tabacetekele muli cilya icabulamo amano. Batile, “Cena cintu cabulamo amano.” Abana mulya mwine mu musumba wabo, umo ena aikele. . .aikele pa, ashimikile pa, acitile ifishibilo ne fisungusho mulya mwine muli cilya icalo, lintu kwaishile icakucebusha, “Tekuti tusange Eliya; Shikulu amusendele ena muli kangungwe,” bena basekele pa cintu camusango filya.

²⁵² Apa paishile Eliya. . .Elisha ne fishibilo fimo pali ena, icakupashanya cakwa Kristu ne Chalichi Cakwe. Apa paishile Eliya, ci-. . .Elisha, akwete fimo fine ifishibilo Eliya akwete, ukwisa pano pene, nokucita ico, nangufye aba abana babo abanono bamukonkele nokutula, “Umukote’ uwepala, mulandu nshi tawailile pamo nga Eliya?” Moneni icacitike kuli balya abana aba cabe cabe?

Ileelo balaseka no kupumya. Teti musakamane, munyina, ubupingushi nabukobama mu myuuulu nombaline. Cena calilembwa pa mpumi ya mwina America onse. Ico nacilungama. Ubupingushi nabukobama mu myuulu, bonse ubukali bwakwa Lesa wa Maka yonse.

²⁵³ [Pali tepu tapali amashiwi—Kale.] “Bakasusha ba abo ababa abasuma; abakwata imibele ya bukapepa, lelo abakana amaka ya buko: kubaba ifyo fumako.”

254 Taufwile ukukwata icakusamwa. Taufwile ukukwata ica kumfwa umfwa icipita mu mubili. Taufwile ukusendapo icintu nangu cimo mpaka wakumanya Lesa, icinso ne cinso, kabili leka u Mupashi wakwa Lesa wise muli iwe. Ali nokwisusha umutima obe no mweo pamo na maka, no kutemwa, nokubilima.

255 Lesa, ngafwilisheni ukusanga incende kulya kwishilya, ku ncende kumo mu nshiku ishinono ishalakonkapo, Ine nashala mpaka nkamone apo ukusela kwandi ukwa konkapo kwaba.

256 Twalilolela pa nshita intali. Nalilolela pa nshita intali. Ndeibukisha ukuputula iyadi lyandi kulya. Lintu Nakulile iyi ing'anda pano, Shikulu alinjatile. Umukashi wandi alililile pantu talefwaya ukusha ba mayo wakwe. Atile, "Ena limbi teti kube ukumusunga bwino."

Kabili Natontonkenye ukutula, "Naine nalikwata ba mayo abakalamba capamo."

257 Naikele palya, ubushiku bumo, ndeputula icani. Naikeleko. Mukumfwikafye bwino, i Shiwi lyaishile, lyatile, "Ipatuleko we mwine, nomba Ine ndi nokukupala."

Natile, "Shikulu Lesa, nengeni ukuba uwansansa pano. Imwe namumona ico Nshilefwaya."

258 Fyonse filya ifintu fyalipwa nomba. Ba mayo Broy bali mu Bukata; Ba mayo Branham, nabo capamo.

"Nipesa apo ningaya, mwe Shikulu?"

259 Ubupingushi buli no kwisa uma ici icalo, muli bumo ubwa nshiku ishi. Kuli ifyalo fimbi ifishaumfwa i Mbila nsuma. Kuli incende.

260 Conse ico ulecita, taumfwile ukulaba ifyebo fyandi. Taufwile! Ukuleka iyi inanga, mwe Lesa buleni akalembelo ka cela nokulemba cena mu mutima wenu, ukutula imwe tamulabile cena. Tamufwile ukulaba cena! EFYA SOSA SHIKULU: Bweleleni kuli Lesa, ne mitima yenu yonse, bweleni. Mwilashintilila pafya kumfwa umfwa ifipita mu mubili, ifyakumilenga ukusamwa, nangu icili conse. Fwayeni Lesa na fyonse ifyo ifili muli imwe, mpaka icintu cimo cacitika muli imwe, ico imwe mulefwaya ukulungamika, iwe ulefwaya ukuba uwa bulesa, iwe uletina Lesa, iwe—iwe ulefwaya ukwikala uwalungama, ucite ico. Taufwile ukulaba ico, pantu tuli pam nshita ya kulekelesha. Nomba, ibukesheni, tuli pa nshita yakulekelesha.

261 Kabili ibukisheni ici, ilyo Ndeisalila, ukulapepa, mukashita akanono, tamufwile ukulaba, umfweni kuli ine, mwe hema! Kabili nga cakutula iyi tepu icili iletwalilialpo, umfweni kuli ine, mwe sonde, nangu uko cili nokuya: Kwena kukema icishibilo, icishibilo icine; limbi cena calima kale kabili tabaciposako amano, icishibilo ca cine ico Lesa lyonse apela, ico bashaposako amano.

Natupepe.

²⁶² Yesu waku Nazareti, nga fintu lilya i Shiwi ilikalamba lyalandile kwi shilya bulya ubushiku, imilungu iinono iyapitapo, lyaiminine kulubali, ilyo Naleabuka ulya umulando, pakushinguluka icimuti, kabili ulya u Mupashi uwaikile ukupita pa muulu wa fimuti kabili lyatile, “Yesu e Cipangano Cipyra ni Yehovah Wakale.” O mwe Lesa, pali cino Cilibwe Ninjiminina. Umushili umbi mucanga uletotobela. Umushili umbi onse mucanga uletotobela.

²⁶³ Pa myaka amakumi yatatu, Shikulu, Nalilanda, ukupitila muli uno mupoka poka pano, kuli ilya i Mbila, Nshaselapo nangufye apanono ukufuma kuli Yena, ukufuma palya Natampile, yabafye i Mbila imoine, icintu cimo cine; ukwita abantu ukubwela, tekusamwa, lelo niku kwishiba kwaku kumanya Lesa kabili nokufyalwa ku Mupashi Wakwe. Oh, cinshi icili nokushala kano ubupingushi? Bena abo abalekana ilya i Mbila, Shikulu, tapali nangu cimo icishele.

²⁶⁴ Imwe mwalifikilisha i Cebo Cenu, pakulanda ifishibilo fyakulekelesha, nokushininkisha fyena ukuba ifyabula ifilubo, ukutila Imwe muli Lesa, kabili icakutila ifwe tuli pano. Nangufye lintu tuleumfwa bakasabankanya bakalamba aba mbila nsuma mu fyalo ileelo, bonse balebilibikisha. Kabili no musumba wesu uukalamba uwa calo cesu, ne fyalo fimbi filesonta, kabili—kabili umwensho ulepona. Kabili lintu twaumfwa aba abantu abakalamba, baingila mu France, balesobela ukutila ibomba likalamba lili nokuponena mu Louisville, Kentucky, pali ba mailoshi umwanda cena cili nokonaula icalo. O mwe Lesa, bena balikwete inshita iya kumfwa, lelo bafililwe ukucita.

²⁶⁵ Amapepala ya lyashi, ifipe fya chalichi, ifitunshi tunshi, ifilimba, fyalibikwamo ifyo. Tapali ica kulesha leshamo. Nomba, Shikulu, Mwatile, “Bonse abo Taata Ampela bali nokwisa, kabili takuli umuntu nangu umo uwingesa kano Taata amuleta mukubalilapo.”

²⁶⁶ Nomba, mwe Taata, Napepa ili ipepo pa lwandi. Pano Ndi pano, ndeya mukuba umuntu umukalamba nomba, kabili Nshishibe ninshiku shinga isho tusehele nasho, Shikulu. Ifwe limbi tekuti tukwate ubushiku bwa leelo. Lelo conse ico icisheleko, Shikulu, kabili neco icisheleko mu mweo wandi, O mwe Lesa, bushe kuti caba icingacitwa Imwe ukubula ico nokucita icintu cimo pamo na cena, ukulola ku bukata Bwenu?

²⁶⁷ Ine naipepela nemwine mukubalilapo, Shikulu, ukutila Imwe mwalapela kuli ine ubufwayo Bwenu. Leken i ubufwayo Bwenu bucitwe, Shikulu, na conse ico cingaba. Ndefwaya ukutila cikalandwe pali bulya ubushiku lintu Nkesa muku kumanya Imwe, “Cena calicitilwe bwino.” Nga cakutila cena cikalamba, nangu nga cakutila cena cinono, conse icili mu

mutima Wenu uukalamba pa mweo wandi, Shikulu, ine Ndi pano.

²⁶⁸ Tumeni Malaika pamo necibulungwa ca mulilo nokuwamya imilomo yandi kabili tushisheni, Shikulu, pa cintu cakulekelesha icikalamba ico icilepekanishiwa ukupuma icalo. Lekeneni tube ishiwi ilyo ililelila mu matololo ya lubembu, “Pekanyeni noku kumanya Lesa.”

²⁶⁹ Ici ichalichi cinono, aba abantu abesa, akasuba na kasuba, kabili nokwensha ba mailoshi imyanda, O mwe ba Muyayaya kabili abakutemwa, kabili tamulaba icacitwa, Lesa wakwa Abraham, Isaac, na Yakobo, Mwebaimishe Yesu ukufuma ku bafwa, kabili nombamba Aikala ku kuboko ukwa kulyo ukwa Mfumu yaikala pa Muulu, Lesa uwaikala mu mubili, paleni aba bantu abo Ine napala mwi Shina Lyenu. Lekeneni bena lyonse baleibukisha no kwishiba ukutula kwaliba icishibilo, icishibilo ca kulekelesha. Napepa ukutula Imwe mufwile mwabapela, nokubalenga ukuba ba kacimfya ba bambi: pa mulimo wabo, nakonse uko bafwile ukuba, mulusoso lwamu musebo, incede shakupompelamo amafuta, nangu conse ifyo cingaba, ukupela ubunte mu matuka, ku muntu uukama umukaka. Na conse ico cingaba, mwe Shikulu, nga cakutula icintu cimo casoka pa mitima yabo, lekeneni cibe inte. Lekeneni bekale imyeo iya bulesa kabili iya shishiwa mpaka bena baba ba kalata abalembwa aba belengwa ku bantu bonse.

²⁷⁰ Lesa, paleni abanakashi besu. O mwe Lesa, Napepa ukutula Imwe muleleka bena balesamba ifinso fyabo, abo abashicita ifyo, buleni . . . ulya kalaso wakwa Yesebele ukufumya pali bena. Lekeneni bena bakwate amaka aya bwina Kristu, kabili no Mupashi wakwa Lesa ukuba pali bena, uukalamba, ukwishiba ukutula bena tabafwile ukufwala filya ifyakufwala ifishawama ifyo bafwala. Lekeneni imishishi yabo ikule, nga bana mayo. Pantu calilembwa muli Baibele, “Icawama mu cinso cakwa Shikulu ni ulya umusambo uunono ulya uukabutuka filya ifintu fyonse ifileisa mu bushiku ubwa kulekelesha. Cena cili nokuba ica bukata mu cinso cakwa Lesa,” nga fintu kasesema alandila libela ico. Lesa, fikilisheni ico.

²⁷¹ Tapali icintu cimbi ico Ningacita. Nalibilikisha ishiwi lyandi, pa myaka ukukonka pa myaka, Shikulu. Kano Imwe mwasela nombamba, tapali nangu cimo ico Ningacita. Napepa ukutula, ukutula Imwe mwalacita. Kabili Ninjishiba Mwalacita, pantu Imwe mwalilaya ico mu Cebo Cenu. Kabili apo epo Naiminina. Ine kuti napelafye ukuba inte, Shikulu. Kabili takuli umuntu uwingesa kano Imwe mwamwita; kabili na bonse abo Taata ampela bali nokwisa. Ninkwata ico ica kushininkisha, ukutula i Cebo Cenu cili nokusakamana. Tupaleni, Shikulu.

²⁷² Kabili nga cakutula kuli bamo abo abashintilile pa kusamwa, limbi nababilikisha, bena, limbi nabakwata

Mupashi wa Mushilo, nangu... Ifwe teti tushintilile pali ico, Shikulu, pantu twalimona abantu baleteya amangalo yamipila, balebilibikisha. Twalimona abantu bali pafya kusekesha ifye sonde, balebilibikisha. Twalimona balya ababa nensansa ishingi mpaka balila, palya panshi, bareshana, kabili ne fintu fyonse ifyo. Ico te Imwe, Lesa.

²⁷³ Lelo uku Mikumanya no kulanda pamo na Imwe, na Imwe mwabweshwa ukulanda, ico eco tufwaya, Shikulu. Oh, Napepa kui Imwe, mwe Lesa, pali kano kene akashita, ukutula Imwe mwalatuma ulya u Mupashi wa Mushilo mu muputule, cino icinono, icifulo caicefya. Tapali icifulo icingafikapo kuli Ena ukwisa. Lelo Napepa, mwe Lesa, ukutula, mu nshila Yenu, ukutula Imwe mwalamutuma Ena nombaline mu muputule. Shinineni imyeo.

²⁷⁴ Nga fintu Nandile pakashita akanono akapitapo, Shikulu, limbi Imwe namubika icakucinga mu nshila ya muntu umo, palwa ifi ifyakwita abantu ku cipailo, ukulalomba abantu nokubapapatila ukuya pa muulu. Kabili lintu ifwe twabwela umwaka wakonkapo, twasanga bena nabacilapo ukuba abana ba kumbo ukucila ifyo bali mukubalilapo. Kuti baiseshani kano Imwe mwabashinina no kubasanga aba mulandu, na Mupashi wa Mushilo ukalamba?

²⁷⁵ Kabili Napepa kuli Imwe, Shikulu Lesa, nga cakutula ulya umwaume umubembu nangu umwanakashi, umulumendo nangu umukashana, ali muli cino cikulwa muno lucelo, ukutula Mupashi wa Mushilo alaisa na yalya amaka ayakusangwa no mulandu mpaka ifilamba fyalapona ukukonka amasaya yabo nokuponena mu myeo yabo, Shikulu, ukutula ico ukufuma mukushika kwa mitima yabo balacetekela nokupokela Kristu. Fikilisheni ico, Shikulu. Tabakabile icipailo cimbi. Umweo wabo euli nokuba icipailo cabo. Fikilisheni ico, Shikulu. Nomba bena baisesha no mutima wabo onse kuli Imwe, nokutula, “Ine nomba ndefwaya ukubatishiwa mwi Shina ilyakwa Yesu Kristu pakwelela kwa membu shandi isho Ndapilepo.” Fikilisheni ico, Shikulu. Besusheni na Mupashi wa Mushilo.

²⁷⁶ Tupeni bakasabankanya ba mbila nsuna mwi sonde ileelo, tebalya abapapatila nokutinta, nokupanga abana ba cilonganino. Lesa, ikushisheni Mwebene abana benu. Kwateni abantu, Shikulu, abakupepa. Ndetontonkanya pa ng'anda yakwa Koneli. Tacatalile acicitikapo ku mwina Fyalo kunuma, lelo bena bafunga ukulya no kupepa. Kabili lintu ulya umuntu wakwa Lesa, ulya kasesema, aiminine palya, “Kabili ilyo ena alelanda aya amashiwi, Mupashi wa Mushilo aponene pali bena abo abaumfwile i Cebo.” Lesa, fikilisheni uyo umusango wakulongana. “Ilyo Petro alandile ifi fyebo.” O mwe Lesa, bali abaipekanya. Bafunga ifyakulya. Balelolela. Bali aba cishinka. Tabalifye “loleleni,” bena “balelolela mpaka.”

277 Balya abatumwa balolele mpaka Lesa aisa pali bena, kabili bena ba Mumwene nokulanda kuli Ena. Bafumine ne mitima yabo ilya iyaocele isonde ukuba akapapatu. Bali abapama, nokwiminina pakati ka shilya incende umo cena limbi capilibwile kuli bena ukuputulako umutwe wabo. Batile, “Bushe cili icalungama kuli ifwe ukumfwa kuli iwe, nangu kutubungwe tobe, nangu kubantu bobo aba mucilonganino? Nangu, ifwe uku kutika kuli Lesa? Moneni imwe kuli ico.” Kabili apo penefye, lilya line balekeleko, bafumine nokuya baleshimikila i Shina lyakwa Yesu Kristu nakabili. O mwe Lesa, tupeni—tupeni ico, Shikulu.

278 Imyeni uyu umu untu Imwe mulelandapo mu Malembo, kuli ifwe. Musubeni ena, Shikulu. Ndemwita. Ntumeni, Shikulu. O mwe Lesa imitima yesu iya nsala ilelila. Mutumeni, Shikulu, uyo uuli nokubwekesha abantu ku Cicetekelo icabawishi nakabili, abo abali nokubafumyako kuli utu utulubi twa mu filonganino, ukubatwala mukwishiba ukutuntulu pamo na Lesa, kwati fintu bacitile pa Pentecosti, ichalichi icituntulu nakabili, icilebilima, pamo ne Mbila imoine, i Cicetekelo cimo cine, Isambililo limo line, Baibele imoine, Lesa umu wine ne cishibilo cimo cine. Twimisheni kasesema, Shikulu.

279 Undapeni abalwele abalwele abali pakati kesu, Shikulu. Kuliko balya abali nokukabila. Nabapepelako, Taata. Nakokolako pa nshita iitali, ukulolela muno lucelo, kabili kuli abo abekele pano.

Ubushiku bumo, ilyo umutumwa Paulo aleshimikila ubushiku bonse, umulumendo aponene ukufuma pacikulwa nokuipaya umwine. Ena alilele. Tapilibwile ukucita ico, lelo ena—ena alilele. Kabili aponene, kabili umweo wakwe walile. Kabili umutumwa apepele, kabili umweo wabwelele muli ena nakabili.

280 O mwe Shikulu Lesa, pali abengi pano abalwele. Kabili nangu natulolela pa nshita iitali iya pita iyakusalanganya ichalichi, kuliko abo abalwele. O mwe Lesa, lekeni yalya amaka, ulya—ulya Mupashi wa Mushilo uwisafye pa lwakwe mu Ntumba ya Mulilo, Uwilanda pa Lwakwe nokuilenga Umwine eka ukwishibikwa Uyo Uwaba, kabili twalimucetekela Ena, lekeni Ashinguluke umuntu onse uuli pano ileelo. Undapeni abalwele. Esushemo u Mupashi. Apele ubulubulo mu musango onse, Shikulu, uyo untu ifwe tulekabila. Isusheni imitima yesu necicetekelo, mwe Lesa, pamo necicetekelo icishifwa, pamo ne cicetekelo icishili ica kumfwana ico twakwata icakutila EFYA SOSA SHIKULU. Fikilisheni ico, Shikulu.

281 Bena bantu Benu, ni Mbila Yesu, Cebo Cenu, ba bomfi Benu. Kabili ciwa takwata ukwikatilila pali ifwe. Tekuti nangufye atonaule lintu ili ihema lyaonaulwa. “Pantu nangu ili ihema lya pano isonde lyaonaulwa, natukwata limo kale kale ililelelele.”

Ena teti atucite ububi, pantu ifintu fyonse ifyo ifyaba ifilwani fyesu filwani Fyenu pamo, pantu tulu Benu. Ifwe twashitwa no mutengo, uwawamisha uwa Mulopa wakwa Yesu.

Eico, imwe mwe fiwa mwebakakile aba bantu na malwele, Ndemyeba imwe, mwi Shina ilyakwa Yesu Kristu, ndemyeba ukufuma muli onse pali bena. Pamo nga nemubomfi wakwa Lesa, ukulanda ici Cebo ukuba Iceine, imwe fumeni pali bena. Tamukwete insambu. Ifintu fyonse ifyo mulanda ukukwata, fyaonawilwe pa Kalbale. Kabili tekuti imwe mufikatilile pa nshita intali.

²⁸² Nomba, mwe Lesa, peleni umwaume onse no mwanakashi, umulumendo no mukashana muno, icicetekelo ca kucetekela ico. I Cebo nacilandwa. “Nga cakutila walanda kuli ulu ulupili, ‘Sela,’ kabili tautwishike mu mutima obe.” “Ipepo lya cicetekelo lilapususha abalwele.” “Imwe namupokelela ico mwipwishepo.” Natwishiba ico. Natukwata ico icakushininkisha muli Lesa. Nga cakutila natukwatapo icicetekelo icili conse ngefyo, nga cakutila Lesa ekala muli ifwe, twacetekela ico. Kabili Ninjishiba ukutila cena caba ifyo, Shikulu. Eico, fikilisheni ico, ileelo, kubulwele nepusukilo. Nangu, Ine kuti nalanda ukutila, nangu nga ninanda ukutila, ipusukilo mukubalilapo kabili nomba ukulwala. Fikilisheni ico, Shikulu, pantu umweo waliba uukankala ukucila umubili.

²⁸³ Lelo abo inshita shimo shimo, imyeo yabo naipusuka, kabili iyi imibili ya kale yaba iyatwalilila ukuba iyakwa Satana, kabili alishiba ukutila ali nokuusenda pa mpela ya nshita. Ali nokuonaula noku ubweseshamo utushishi utwa mu mushili tuli nokwingila muli wena nokulya wena ukuupwisha. Lelo takatale ekata kuli ulya umweo, pantu cena cuma icisuma icakwa Lesa. Kabili ukupitila muli uyu umweo, ukuba kwati kufuma mwibula, wena ubwelela kuli Lesa Uyo uwaupele; ukesa bwela munshita imbi, no mubili uupya untu Satana teti ekatemo. Nangufye ukukula nangu icintu conse cimbi tekuti cikatemo wena. Wena uli nokuba umubili wa bukata. Ifwe tulelolesha kuli ico, Shikulu. Paleni abantu Benu nomba. Bena Benu. Kabili Nababika mu maboko Yenu. Naipusha ici mwi Shina ilyakwa Yesu.

[Munyina Neville apela ica kukoselesha—Kale.] Ubukata! Alumbaniwe. . . [Munyina umbi nao apela ica kukoselela.]

²⁸⁴ Ico te cebo candi. Ico Cebo Cakwe. Oh, ico tulekabila, pali ino nshita—ino nshita iyo tuleikalilamo! Bushe tamukutulwike, ba cibusa, ukutila Lesa tesa kuli balya abaishibikwa abakalamba? Ena ekala pakati kabaicefya, abanonono, ifintu ifyaicefya. Imwe limbi tamwilwike pali ico icilecitika pali ino nshita, ico icileenda pakati ka cino cikulwa, ico icileenda pakati ka bantu nomba line fye.

²⁸⁵ Mulandu nshi u Mupashi walandile ukutila, bwangu, “Iyo Nshilabapangila icintu nangu cimo,” ukupitila muli Munyina Higginbotham, “moneni iyi i Mbila, pantu Ine nindeta Yena,.” *icintu cimo cimbi* ngefyo, “ukumisoka imwe pa cintu ici icileisa”? Lolesheni pacacitike.

²⁸⁶ Ifintu fimo, ama Lembo ayo Nemebele pano, Nshiyekete nako, naciya fye bwangu ukufuma pali Yena. Nacitungululwa pano na Mupashi wa Mushilo. Mwamona? Amalembo Yamo, Nshiyekete napo. Nacifumafye naya pa cintu cimbi conse capamo. Pakashita kamo akanono, nacilaumfwa icintu cimo caisa, napilibula nokusanga apo cili. Umupashi ulelanda muntunga yonse nomba.

²⁸⁷ Oh, mwe bantu, beni aba cine, aba cishinka. Tamufwile ukweshwa ukwiminina pali cimo. . . Mwamona, imwe mule—imwe mulelolesha pa cintu cimo icikalamba kabili ica bengeshima.

Lintu, ba kasesema bonse, nangu fye Davidi atile, “Pa Kwisa kwa kwa Shikulu, ukutila, ulupili lonse lukacefiwa panshi, kabili ne—kabili ne ncende isha pe samba shikasumbulwa.” Atile, “Impili shikatoloka kwati twana twa mpaanga, kabili namabula yakatota indupi shayako.” Ukuba, cinshi ico abantu bakatontokanya ico cili nokuba lintu. . . Yesu akesa?

Capilibwike cena ukuba cinshi? Kashimikila umukalamba uwaicefya, takwete amasambililo. Pa myaka pabula iya kufyalwa, aile mu matololo, tekuya mukukanshiwa no muntu, lelo ukuba—ukuba uwakanshiwa na Lesa. Aishile, kabili aishile iminina necipimfya ca mpapa ya mwana wa mpaanga icapombelwe uku musinguluka, na masako ponse pa cinso, na masako pa mubili wakwe, ne mishishi ileselela ukufika mu mukoshi wakwe. Aleikala mulya mu matololo, aleikalila pali ba makanta, ifyo fipaso, ba makanta ba mu mpanga no buci, lintu aikele mu matololo. Kabili aisa, aishile iminina mu matipa ku lulamba, nokulanda ukwisa kwakwa Messiya. Kabili Messiya aendele ukuya panshi, Umuntu wafye pakati ka bantu, kabili abatishiwe. Kabili bonse bakasesema balandile cena ukuba cimo pa fintu ifikalamba ico icishatalile acicitikapo, kabili efyo cali. Mwamona?

²⁸⁸ Bena balolesha ku fintu fimo ifikalamba, ifintu ifya bengeshima, ukutila ficitike. Mwamona? Mupashi wa Mushilo tabengeshiba. Ena alaka. Ukubengeshima kwe sonde. Ukwaka kwakwa Lesa.

Akeni pali ine, Shikulu, e pepo lyandi. Ncefyeni ine. Mbuleni, mumbeni kabili mpangeni. Mupashi wakwa Lesa wa mweo, endeni umupya pali ine. Mumbeni, mpangeni. Mpangeni ukuba Uwenu Mweka, Shikulu. Mbulenifye ine.

²⁸⁹ Ndifye uwaibukila ukutila Mupashi wakwa Kristu aleendauka ukupita monse muli cino cikulwa pano muno lucelo. Lesa Ulya uuli nokupingula isonde ali pano nomba, ukubafye uwa cine cine nga fintu Njiminine pali cino cintamba.

Kwaba cimo, fibili, fitatu ifya kushininkisha kwa ico, ica Cebo, bwino bwino fye nga fintu Baibele yalanda. Bushe mwalitalile amumfwa cina caleka ukulanda pali ilya nshita, panuma ya cilya? Cimo, fibili, fitatu, fyonse fili mu mutande wa bumupashi, ifintu fyonse fili mu mutande wa Malembo. Oh, isuleni imitima yenu noku kutuluka. Oh, we nshita yaba ifyo, cinshi icili nokucitika pali iyi inshita!

²⁹⁰ Bali mumuputule wapamulu, bonse nomutima umo, balelelela. “Pantu abo abalolela pali Shikulu bakalenga cipya cipya amaka yabo. Bakapupuka na mapindo nga kapumpe.”

²⁹¹ Taufwile ukuyafye kulya nokutila, “Shikulu, Njeleeniko pa membu shandi. Nomba Nasumina kucitetekelo ukutila Nalikwata Mupashi wa Mushilo,” nokuya ukufumapo.

“Abo abalolela pali Shikulu,” pa milungu, inshiku, conse ifyo cili, “bakalenga amaka yabo cipya cipya. Bakanina na mapindo yakwa kapumpe. Bakabutuka kabili tabakanake. Nga cakutila baenda, tabakafilwe. Mfundeni, Shikulu, mfundeni, Shikulu, ukulolela.” Ukulolela pali Shikulu.

²⁹² Akasuba no bushiku, ukutwalilila, Anna ali mwi tempele, alepepa ukutwalilila, akasuba no bushiku. Lintu baletele Yesu mukati, aile mukati, impofu, ukupita mucikulwa, aleendauka. Umwanakashi impofu abikile amaboko pali Ena nokupala Lesa. Pantu, mubupofu bwakwe ubwa kumubili, mu mupashi wakwe, aseshiwe no Mupashi, ukufika apo Aiminine.

²⁹³ Palya, Simeoni, alelelela pali Ena, mulya mu muputule wa mapepo mulya mwine, alishibe ukutila alikwete ubulayo, ukupitila muli Mupashi wa Mushilo, ukutila ena takafwe; umuntu umukote, uwa amakumi cine konse konse, mupepi nemyaka amakumi pabula iya kufyalwa. Kabili ali... aebele abantu palwalala ukutila “Nshakamone imfwa mpaka Nkamone Messiya.” Kabili pali kalya akashita akanono kamo kene, Umwana umunono umukalamba...

Ali cinshi Ena? Teulya uwaishibikwa, na bamalonda bonse nabeminina shilili lintu baletele Messiya mukati, nabamupomba bwino uwa wama kabili umusuma, kabili uwa yemba uwa bikwamo ifya nunkila, kabili umusashi kwati twana utunono uto utwisa mukubikwa. Lelo nyina munono ulya balandile ifyabipa, atile, “Nakwata Akanya, ukufuma mucupo ca mushilo.” Apombelwe mu nsalu, iye koli, lya ng’ombe ukushinguluka Ena, aleenda ukupita mucikulwa, kabili no muntu onse aletaluka ukufuma kuli Ena.

Lelo kwaishile uwaina umunono, mwi bumba lilya ilinono. Anna, ena umo. Simeoni, umbi, nao umbi baendele ukupita mu mulongo, tabaishibe lintu ena ali nokutunga amenso pali Ena. Kabili aimishe amaboko yakwe nokutila, “Shikulu, lekeni umubomfi Wenu aye mu mutende nomba, umwabela i Cebo Cenu, pantu amenso yandi yamona ipusukilo Lyenu.” Hum.

Mwamona? Tapali nangu cimo icikalamba, icabeka. Icaaka; kabili nangula cena calandilwe ububi, cena cali cishibilo.

²⁹⁴ Kabili, ileelo, icishibilo cilalandilwa ububi. Cena tacakwata ukumfwana. Cena—Cena... Cilandilwa ububi, nokwitwa ifili fyonse. Lelo cishibilo ico tabaposago amano, icishilo ico balandila ububi. Baibele Ilalanda pali ico, “Icishibilo, balandila ububi.”

²⁹⁵ Lekeneni twibukishe ici ilyo tuleya ku mayanda yesu. Tamufwile mwaleka iyi i Mbila ukufwa ukufuma mu mitima yenu. Conse ico mulecita, tamufwile ukucita cena. Imwe mufwile ukutonda pali Ici, akasuba no bushiku. Kabili mulepepa, akasuba no bushiku, pakuti Lesa aimya inte Yakwe nomba. Natuipekanya, pantu Nincetekela, nomba line, inshita taili nokubapo. Ifwe tuleisa. . .

²⁹⁶ “Mu musango nshi, ni lisa cili nokuba, Munyina Branham?” Nshishibe. Limbi ni leelo. Cena limbi kuti caba mailo. Nga cakutila tacili ileelo, Ine ndi nokufwaya cena mailo. Kabili cena limbi kuti caba uno mwaka, uyu mwaka uulekonkapo, imyaka ikumi. Limbi imyaka amakumi yatatu, Nshishibe lintu cena cili nokuba. Lelo Ndetila, ukufuma nomba ukuya ku ntanshi, imwe muleba abaipekanya inshita yonse.

²⁹⁷ Kabili tamufwile ukusendafye icintu ifyo fine caba. Tamufwile ukucita ico. Tamufwile ukutusha akasuba no bushiku, mpaka imwe mwalanda kuli Lesa. Muleisunga ukufuma ku kufulungana. Mwilasendwa nefya kumfwa umfwa ifipita mu mubili. Tamufwile ukucita ico. Ico ecileta ifingi nganshi ifintu fya mibele yapusanako nabili cilenga abantu ukucitina, mwamona, mulandu wabucaibela uwacilamo. Mwikasumina ico; tekwesha, awe nakalya. Ikaleni palya pene mpaka mulande na Lesa. Pantu, mweo obe, kabili niwe weukekala u Muyayaya kulya. Kabili waba uwashininkisha ukutila tauposhanya muminwe nokulanda icisumino, nangu—nangu ukusumina icintu cimo ku cicetekelo. Mwilacita ico. Imwe mulelanda kuli Lesa. Lekeneni Lesa alande kuli imwe, kabili lolesheni icicitika kuli imwe. Lolesheni ifyakukabila fyenu kabili nefikacitika, lyena mukeshiba nga cakutila mwalandile kuli Lesa nangu iyo.

²⁹⁸ Kuli imwe mwe bacetekela pali Ena muno lucelo. Kuli imwe, kabili Na—Nacilanda palwa bwite bwakucipailo. Bushe mwalishiba umusango bacitilemo muli Baibele? “Bonse abo bacetekele muli Shikulu, abo bonse abacetekele muli Shikulu balibatishiwe mwi Shina lyakwa Yesu Kristu ku kulekelelwa kwa membu shabo.” Nga tamwatala... Tatwatalile kwata ubwite bwakucipailo. Bena tabatalile abakwata abantu abakwisa. Ilyo mwacita ico, mulakwata ifintu fyonse. Uyu muntu uwaisa kuncintamba, uumoneka uwakamuka, kabili afukama, pantu umuntu umo alyeshehe ukumusenda. Iwe—

iwe—iwe kuti wasanga ukutila cacilapo ukubikapo imiku ibili ukukosa ukumusenda nakabili. Mwamona? Kabili nuti wacita shani? Muli fyonse muli ico. Kabili Yesu atile, “Bonse abo Taata a Mpela bakesa kuli Ine.” Ikaleni na cilya i Cebo. Lesa ali nokucita ifyashala. Ico nacilungama. Ico nacilungama. Lesa ali nokucita ifyashala.

²⁹⁹ Lesa amipale. Ndesubila ukumumona nakabili munshita yabushiku, isubilo, cila umo muli imwe uyo uwingacita ico. Ninjishiba ukutila mwebengi tamwakabeko, mukaya. Ndeba kulya, muno bushiku, ku kumfwa munyanane, nga cena kuti caba bufwayo bwakwa Lesa. Nshilefwaya ukusenda shonse shibili imbila shakwe.

³⁰⁰ Kabili—kabili Munyina Neville muntu umusuma uwakwa Lesa. Kabili Nalishiba, Nalishiba nani... Ilyo Namumfwa aleshimikila, Ninjishiba ukutila cile mu mutima wakwe. Nalishiba ico. Kabili Munyina Neville, nge fyo alandile munshita imbi iya bushiku, kulya ukulanda, atile Nalilandilepo cimo, “Ubushiku bumo Nkamubatisha mwi Shina lyakwa Yesu.” Nalicitile ico. Mulandu nshi? Nalimwene bucishinka nobufumacumi muli ena. Nalishibe ukutila nga ena... kuti capelwapo kuli ena, nokumona ukutila ena... kabili ena—ena mucine kuti acimona Cena, amenso yakwe yali nokwisuka, ena ali noku Cipokelela. Nalilolele, nokweba chalichi ukutila, “Wisakamana, ulya kashimikila wa ku Methodisti ali nokwisafye bwino.” Kabili uyu ali pano ileelo, kakumba wehema, abafye uwakosa mumulimo nge fintu engaba, mu Mbila. Alicetekela Lesa. Kabili Ninjishiba, lintu Naumfwa icintu cimo cafuma kuli Munyina Neville, Nalishiba ukutila cituntulu, cilefuma kuli Lesa, pantu ena muntu wamusango uyo.

³⁰¹ Nimbikapo indupi patutambala twenu pano utupepelelwepo. Ukusubila, ukutila cila umo muli imwe napokelela ipalo ukufuma kuli Lesa. Nincetekela ukutila Lesa ali pautima obe.

³⁰² Ifwe tatwisa—tatwisa pano u—ukwisa pokelela amapalo ukufuma kuli Lesa, nganshi, ilyo twaisa pano. Cila bushiku tulapema umupu, tulakwata amapalo ukufuma kuli Lesa. Ico twisa pano mukucita, kwisa mukulungamikwa, ukuputulako, ukusembulula imitima yesu, ukwisa kuli Lesa, nokucetekela Lesa nemitima yesu yonse.

³⁰³ Ibukisheni i Cebo cakwa Shikulu. Mwilalaba, kabili mwilafilwa, ukulolesha ku cishibilo ica cine icatumwa ukufuma kuli Lesa.

Kabili nomba Nalapela ukulongana kuli Munyina Neville, ukuleka alande conse ico alefwaya ukulanda.

[Munyina Neville atila, “Ndi icine cine, owe, Ndemyeba, Ninjishiba ukutila Lesa nashininkisha ico twacilaenekela mukubalilapo mukulongana. Ilyo Ndelolesha pali iyi inamabala

ya finso, muno lucelo, Ninsjishiba ukutila caciba bwino pakutila imwe mube pano, kabili caciba icisuma ukutila Naciba pano, kabili Mfwile ukuba pano, naimwe mwaciba nokuba pano. Umulimo wenu naubombeka bwino bwino nga cakuti kuti mwacimwena muli iyo nshila. Ico mukwete muno lucelo, kuti mwakwata pantu mwacipokelela kuli Lesa.]

["Kabili natukwata ukulongana kwa lubatisho, ukwalakonkapo. Kabili Munyina Willard Collins ali nokutungulula ukulongana kwa lubatisho, kabili natukwata babili nangu ukucilapo abalekabila ukubatishiwa. Kabili kuti twakabila ukumona umwanda abalefwaya ukubatishiwa mwi Shina lyakwa Yesu Kristu, muno lucelo."]

Ameni!

["Mulemona ukutila mwalangisha icicetekelo cenu munshila iimoneka. Icicetekelo tacatala bomba. Icicetekelo, icalandwapo, tacawama. Lelo icicetekelo, ukulangishiwa, caba mutande wa Baibele."]

Ameni! Ico nacilungama.

["Ukupitila mukunakila, icicetekelo kuti calangishiwa. Leken i Lesa apele ku muntu uuli onse, muno lucelo, uyo uli muno, uyo uleumfwa ukushininwa nganshi ukucita, lekeni imwe mwise. Nga cakutila ici, ici nacifuma mumutande nefyo mwapekenye, nangu mwacikwata ifyakucita fimbi nombamba line, nangu icintu cimo, nga kuti ccitika ukutila mwingasesha ico, nokukonka icakucita icakunakila, Ndecetekela nga munyinenwe uwaicefya muli Kristu, kabili nga kabomba pamo na kasesema wakwa Lesa, Ndecetekela kuti caba—kuti caba ukusala kwenu ukwawamisha, ukukwata kulya ukusala nombamba."]

Lesa cipeleni!

["Kabili cisuminisheni ukutila imwe mwalaisa, nokusenda icifulo cenu pakati ka bambi abali nokubatishiwa, pakutila mwingaba muli iyi mpendwa, ukupanga umukuni unono. Oh, cena cisuma, bushe tefyo cili? ukuba umo pa Bakwe, kabili ukuba ukulingana ne Cebo Cakwe. Bonse natwiminine capamo, ilyo tuleiteyanya ukusalanganishiwa.]

["Pa Mulungu uleisa, Munyina Branham akabwela pamo naifwe nakabili. Leken i twibukishe ico icakubilisha. Atile ena ali nokuba kuno muno bushiku, lelo talandile nga cakuti akashimikila. Nangu cibe ifyo, ukukabila kwandi kwaba, lyonse, ukutila ena kuti acita ico. Kabili ena talekabila nokukwata umwenso pe tontonkanyo Lyandi palwa ico. Ukukabila kwandi kwaba mucine, ukwishiba ukutila i Mbila kabili u—ubwite, iofeshi ilyo akwata, cakukabilwa icikalamba icabushiku bunu ubwakulekelesha. Ndamupela incende, inshita yonse.]

["Nalalanda ici pacinso cabantu kabili ena ukutila: Ndi, ne nsansa ukupela, inshita ili yonse, mukulongana ukuli konse, pali

iyi Mbila ikankala iyo Nacetekela, pantu Lesa acilanda ukupitila muli ifwe babili, muno lucelo, ukulangisha icishibilo ca ici. Kabili Ndi uwansansa pakukwata ishuko ilya kuba uwalinga ukubafye umu uyo uwingamupela icifulo.]

[“Kabili kuti Nacita, muno bushiku, ukutila kuti Naba uwansansa, nga munyinefwe, kabili umubomfi wakwa Lesa na kasesema, kuti acita ico, kuti Naba uwansansa ukumupela icifulo. Nikwishiwifye lyakwe, fyonse ifyo engomfwa. Lelo, ena nalanda, kabili ifwe twalabikafye ukusondolwela ukwa cintu conse mumaboko yakwa Lesa Uwamaka yonse.”—Kale.]

³⁰⁴ Imwe tekuti mwipushe pa cintu cimo icacilapo ukuwama, bushe kuti mwacita ico, ukufuma kuli munyina umwine mwine? Umulandu uo Ine...Mwamona, mwebanandi, Na—Nalishiba ukutila mwalintemwa. Mwalitemwa Munyina Neville. Nwalitemwa abantu bakwa Lesa bonse. Ifwe twalitemwana umu no munankwe. Nga cakuti kwalibako inshita ifwe tufwile ukutemwana umu no munankwe, ileelo. Ifwe tulingile ukuba abapalamana nganshi capamo, munyina, ukutila ifwe fye... Ifwe kuti twaba ukucila ba munyina abacine aba mulopa na ba nkashi. Uko e kutemwa ukulingile kwaba mumitima yesu kuli umu nomunankwe, akatina nomucinshi, uwapulishamo. Kabili Nalitemwa ico. Nalitemwa icintu icituntulu.

³⁰⁵ Kabili pano, Munyina Neville, na Munyina Higgginbotham, Munyina...Ndecetekela ulya ali ni Munyina Funk, cena tacaumfwike kwati ni ena, uyo uwabilile ilya imbila kunuma kulya. Ilya yalishile...shena shifuma kuli Lesa, shilya imbila, we munandi, shena mucine eko shifuma. Uuli onse uyo uwakwata ukulingulula kwa bumupashi alishiba ico.

³⁰⁶ Lelo ifi eflyo cili. Mukwisa, Na—Nalitemwa Munyina Neville nganshi mpaka Natontonkanya ici, mwamona. Nsha—Nshatemwa ukulanda icintu nangu cimo kano Nakwata icintu cimo ukufuma kuli Lesa. Mwamona? Kabili Nalikwete ici—ici caishile pa mutima wandi, nalimo inshiku shibili nangu shitatu ishapatapo, kabili Nshaloleshepo mpaka mailo ubushiku, nokulemba Amalembo yanono. Ulya e mulandu wine Naishila mukucileta kuli imwe. Nacifuma mu minwe yandi nomba. Mwamona? Conse ico mulecita nacena, ico cili, ico kuti caba, kuli imwe, mwamona. Lelo cena nacifuma mukuboko kwandi.

³⁰⁷ Lelo, Munyina Neville na Ine, twabafye muli uyo musango. Nga Naisa kuno, ukwisalandafye—ukulandafye inshita imo, kabili icintu cimo nga ico, kabili Munyina Neville alikwete imbila ukufuma kuli Lesa, kuti Naikalafye. Ee, mucine. Ine kuti napela incende kumbila yakwa Lesa, lyonse. Mwamona? Uyo e musango tucitilamo kuli umu nomunankwe. Kabili ulya e mulandu wine Nandila ukutila Ndi noku...Nga—nga Lesa tampele icintu icili conse, lyena, nalimo, ukulandafye, kabili nga Lesa apela Munyina Neville icintu icili conse, kabili Ndi

kuno kwine ku cintamba, pa Mulungu ulucelo, Pa Mulungu munshita yabushiku, inshita yonse ifyo ingaba, Munyina Neville kuti, kuti aba munyina yaba ngefyo, ena kuti aisa kuli ine, nokutila, “Munyina Branham, Nalicetekela ukutila iwe uli mubomfi wakwa Lesa, lelo Shikulu nampelafye imbila.” Imwe kuti mwacita ico, bushe tekuti mucite ico? [Munyina Neville atila, “Ameni.”—Kale.] Ee, mukwai.

³⁰⁸ Ine kuti nacita cimo cine kuli ena, nga ena ali nokulanda. Kuti natila, “Munyina Neville, bushe walanjelelako? Lesa nampela imbila. Mfwile nalanda ico ku bantu, nomba line.” Kabili ena, Munyina Neville, kuti afuma munshila; umo pali ifwe, kuli umo nomunankwe. Mwamona? Ulya e musango tucitilamo. Kabili lyena nga ifwe, nga Nshikwete icintu nangu cimo, lyena Ine. . .

³⁰⁹ Nalitemwa fye uku mumfwa aleshimikila. Nali mumfwile. Nibanga aba mumfwile, pa Mulungu wafumako ubushiku? Imbila iyawama nganshi, Ndemyeba. Nacisuntinkanya, nefyo twacilanda ulucelo.

Kabili, mwe bantu, Ndemyeba, namukwata i Cebo cakwa Lesa icalinga ukutila imwe mucine mulingile ukwikala abalungama nokuba abalungama.

Lesa akupale nomba, Munyina Neville.



ICISHIBILO CA CINE ICO TABAPOSAGO AMANO BEM61-1112
(A True Sign That's Overlooked)

Iyi Mbila na Munyina William Marrion Branham yaletelwe intendekelelo mu Cingeleshi pa Mulungu ulucelo, muli Cinshi kubili pa 12, mu 1961, pa Branham Tabernacle ku Jeffersonville, Indiana, U.S.A., yafumishiwa muli tape iyambulwa kabili nalilembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2024 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org